
दो शब्द 


भारत की सबसे वडी विशेषता का परिचय देना हो तो 
उसे{अध्यात्म और धर्म का देश कहा जा सकता है। आज के इस 
विज्ञान के युग में जहाँ एक ओर लोग चाँद पर पहुंच रहे हैं, वहाँ 
दूसरी ओर उसी विज्ञान ने हमें घातक अणुवम भी दिये हैं जो न 
केवल विशव के बल्कि समस्त ब्रह्माण्ड के विनाश का साधन वन 
सकते हैं । ऐसी स्थिति में भारत की संस्कृति, उसका धर्म और 
अध्यात्म ही जीवन का सन्देश दे सकता है। स्वामी विद्यानन्द 
सरस्वती ने स्वरचित 'त्यागवाद' के माध्यम से वेदोपनिषद्‌ में 
निहित मूल आध्यात्मिक सन्देश को विद्वानों और जिज्ञासुओं के 
लिए[सुलभ कर दिया है। इसके लिए मैं स्वामी जी को धन्यवाद 
और वधाई देता हूं । 


— (डाक्टर) कर्णासह्‌ 
पूर्व केन्द्रीय शिक्षामन्त्री 

आमुख 


मानव जीवन का अन्तिम ध्येय ऐहिक जीवन की सुख-सुविधाओंं के 
जनक उपकरणों की उपलब्धि एवं उनका समुचित उपयोग करते हुए मोक्ष- 
लाभ करना है। द्रव्यादि पदार्थ हमारी सुख-सुविधा के जनक हैँ, किन्तु 
अपने स्वरूप में वे क्षणमंगुर अर्थात्‌ नरवर हैं । एक आत्मतत्त्व ही अविनाशी 
है। इस वास्तविकता को समक लेने के पश्चात्‌ मनुष्य देह और उसकी 
वासनाओं में सदा के लिए लिप्त न होकर जन्म-जन्मान्तरके रूप में 
आवरत्तमान चक्र से निकलने की सोचने लगता है। यही ज्ञान मनुष्य को 
मोक्षमागं में प्रवृत्त करता है। यही अध्यात्म है। 

वैदिक धमं शरीर और आत्मा के अन्तर को स्पष्ट कर आत्मा को 
मुख्य और शरीर को गौण बताता है। जब मनुष्य यह जान लेता है कि 
मनुष्य का शरीर उस पिंजरे के समान है जिसमें जीवात्मा के रूप में एक 
तोता बैठा है तो संसार को देखने का उसका दृष्टिकोण बदल जाता है। 
आज का मनुष्य आत्मा की चिन्ता न करके पिंजरे को सजाने में लगा हुआ 
aa रहनेवाले तोते की वंह परवाह नहीं करता | पिंजरे को सजाना 
कोई बुरी बात नहीं परन्तु उसमें बन्द तोता यदि अधमरा है तो पिजरे की 
सुन्दरता किस काम की ? संसार को सुन्दर बनाओ पर मानवता को खोकर 
नहीं | शरीर को सुख दो, पर आत्मा की हत्या करके नहीं । 

जीवन का ध्येय अन्ततः अभौतिक अथवा आध्यात्मिक है | आध्यात्मिक 
जीवन के मूलतत्त्व हैं--ईश्वर की सत्ता और उसकी व्यापकता में विश्वास, 
संसार की क्षणभंगुरता का ज्ञान, त्यागपुवंक भोग, निष्काम क्म तथा आत्मा 
के प्रतिकूल कायं न करना । ; इन्हीं पाँच विन्दुओ पर इस पुस्तक में विचार 
किया गया है 1 ; 

श्री आदित्यप्रकाश आये ने अपनी सुपुत्री की स्मृति में स्थापित, 
अनीता प्रकाशन से इसे प्रकाशित किया है। एतदयं उन्हें धन्यवाद व 
आशीर्वाद | d 


डी० १४/१६ माडल टाउन, दिल्ली . „विद्यानन्द सरस्वती 


` CC-0.In Public Domain. Panini Kanya Maha Vidyalaya Collection. 


` 


Digitized by Arya Samaj Foundation Chennai and eGangotri 
SSI 


eae 3: 


सृष्टि की रचना ज्ञानपूर्वक व्यवस्थामूलक है, आकस्मिक नहीं | जगत्‌ 
के मूल उपादान जड़तत्त्व स्वयं कार्यरूप में परिणत होकर व्यवस्थित जगत्‌ 
की रचना नहीं कर सकते। लोक-लोकान्तरों की रचना में जो अद्भुत 
कौशल दीख पड़ता है वह किसी सवंज्ञ, सर्वंशबितमान्‌, चेतनतत्त्व--किसी 
पूर्ण पुरुष की प्रेरणा की अपेक्षा रखता है। अनादि काल से प्रयास करते 
रहने पर भी मनुष्य आज तक स्वयं अपने शरीर की रचना को भी पुरी 
तरह नहीं समझ पाया । आज का भौतिक विज्ञान, आयुविज्ञान तथा जन्तु- 
विज्ञान इतना अधिक उन्नत हो जाने पर भी शरीर-रचना के पुणं ज्ञान का, 
दावा नहीं कर सकता | जिस माता के गर्भ में नौ मास तक उसका निर्माण 
होता रहता है वह भी इस विजय में कुछ नहीं जानती । शरीर की भाँति ही 
एक-एक फूल-पत्ती A— यहाँ तक कि एक-एक परमाणु की संरचना में भी 
_ हमें विचित्र रचना-कौशल के दशन होते है । प्रसिद्ध लेखक फ्लिण्ट ने लिखा 
है--“यदि यह माना जाये कि प्रकृति के परमाणुओं ने स्वयमेव मिलकर 
इस विचित्रसष्टिकी रचना करली तो यह भी मानना होगा कि दॉक्सपीयर 
के नाटकों की रचना अंगरेजी भाषा की वर्णमाला के अक्षरों ने उछल-उछल ' 
कर स्वयं कर डाली | इस नाम से प्रसिद्ध किसी नाटककार--चेतन प्राणी 

--का इसमें कोई हाथ नहीं 1” 

१. It is far more unreasonable to believe that the atoms 
or constituents of matter produced of themselves; 
without the action of a Supreme mind, this wonder- 
ful universe, than that the letters of the English 
alphabet produced the plays of Shakespeare, without 
the slightest assistance from the human mind known 


by that famous name. . 

- घटना का प्रयोजन 


सृष्टि में प्रत्येक वस्तु और घटना का कोई प्रयोजन है। सूर्यं समुद्र से 

जल खींचता है, किन्तु उसके क्षारीय अंश को वहीं छोड़ देता और केवल 
शुद्ध जल को ग्रहण करता है। आकाश से जल, न बरसे तो धरती पर प्राणी 
न रहसकं। सूर्यं के द्वारा जल खिचते-खिचते समुद्र ही न सूख जाये और 


` इधर धरती जल में न डूब जाये, इसलिए संसार के काम आते के वाद वही 
. जल नदी-नालों के रूप में बहकर फिर समुद्र में जा पड़ता है। 


प्राणी ऑक्सीजन से जीता है और वृक्ष कार्वन से। वृक्षों द्वारा प्रदत्त 
आक्सीजन से प्राणी जीते रहते हैं और प्राणियों द्वारा उत्पन्न कार्वन को 


, वृक्ष ग्रहण करते रहते हैं। इस प्रकार 'देहि मे ददामि ते” के अनुसार प्राणी 


तथा वनस्पति दोनों का जीवन बना रहता है। वर्षा से वनस्पति-जगत्‌ को 
जीवन मिलता है तो वृक्षादि स्वयं वर्षा होने में सहायक होते हें । पृथिवी पर 
बड़े परिमाण में उत्पन्न घास-पात एक ओर शाकाहारी प्राणियों का पेट 
भरता है तो दुसरी ओर औषधरूप में परिणत होकर रोगनिवारण में काम 
आता है। 
शरीरके एक-एक अंग की रचना ही नहीं, उनका प्रयोजन भी चमत्कार 
पुणं है। एक हृदय ही को लें। यह अकेला शरीर से अशुद्ध रक्‍त को लेता 
(ह), शुद्ध करने के लिए फेफड़ों को देता (द) और उनसे शुद्ध रकत लेकर 
शरीर में गति करने के लिए भेजता (य) है। 
प्रयोजन का तात्पर्यं है-अर्थ, अर्थात्‌ प्रत्येक पदार्थं किसी अर्थ 
उपयोग के लिए बना है। नेत्रों का अर्थ है--देखना । यदि वाह्य जगत्‌ में 
दृश्य पदार्थ न होते तो आँखों का होना व्यर्थं था। इसी प्रकार यदि बाहर 
शब्द-स्पशं-रस-गन्ध न होते तो इनकी ग्राहक इन्द्रियों श्रोत्र, त्वचा, रसना . 
मौर घाण का होना व्यर्थं था। इन्द्रियों के अभाव में इन्द्रियाथं का होना ` 
निष्फलं था । इस व्यवस्था को देखने से स्पष्ट है कि यह्‌सूष्टि स्वतः उद्भूत 
न होकर किसी चेतन सत्ता द्वारा व्यवस्थापूर्वक रचित है। 
सृष्टि का संचालन--किन्हीं नियमों के आधार पर हो रहा है। नियम- 
बद्धता ही प्रकृति में परमात्मा का प्रकटीकरण है । प्रकृति की सूक्ष्म शक्तियों 
भर नियमबद्धता से अनुक्षासित विश्‍व परमात्मा के अस्तित्व का साक्षी है। 

यह सारी व्यवस्था इतनी सूक्ष्म और यथार्थ है कि उसकी संगति को प्रकट 
करने के लिए नियम खोजने पड़ते हैं। इन नियमों की खोज करना ही 
विज्ञान का लक्ष्य है | मनुष्य की सारी बुद्धि इसी काम में लगी है। 

नियम क्या हैं ? --ज्ञात तथ्यों का साधारणीकरण । जो नियय आज 
सत्य हैं, वे कल भी सत्य थे और परसों भी--जब तक यह विश्व रहेगा तब 
तक सत्य रहेंगे। यदि ऐसा न हो--इस प्रकार का विश्वास नहो तो 
गवेषणा करना व्यर्थ हो जाये और समस्त वैज्ञानिक प्रगति ठप्प हो जाये। 
किसी सर्वोच्च चेतना और मस्तिष्क के बिना नियमों पर आधारित व्यवस्था 
नहीं वन सकती । विश्व के चमत्कारों ने निष्पक्ष ज्योतिविदों को किसी ऐसी 
अज्ञात, और कदाचित्‌ अज्ञेय, शक्ति पर विशवास करने को विवश कर दिया 
है जो विइव की विशालता और नियोजन के लिए ज़िम्मेदार है। सृष्टि का 
संचालन कर रहे असंख्य नियमों में से ज्यों ही हमें किसी नियम का पता 
चलता है त्यों ही वह नियम चिल्लाकर कहता है--'मेरा निर्माता ईश्वर है, 
तुमने तो वस मुझे खोज निकाला है।' परमात्मा की सत्ता से शून्य विश्‍व-के 
ढाँचे में व्यवस्था की कल्पना करना ऐसा विरोधाभास है जिसका कोई'अथं 
नहीं वनता | व्यवस्थापक की सत्ता को नकारना ऐसा ही है जसा वगीचे की 
करना | 

सृष्टि में असंख्य ग्रह-उपग्रह हैं जो अपनी-अपनी घुरी और परिधि में 
गति कर रहे हैं, परन्तु करोड़ों वषं बीत जाने पर भी एक-दूसरे के मागे में 
आकर नहीं टकराये | सब नियत गति से अपने-अपने रास्ते चले जा रहे FI 
यही कारण है कि सूर्यग्रहण और चन्द्रग्रहण की भविष्यवाणी सदियों पहले 
की जा सकती है। ज्वांरभाटे के निश्चित समय की जानकारी पहले से 
होने के कारण ही जहाज़ चलाये जा सकते हैं। सूर्यं और चन्द्रमा के 
- उदयास्त के क्रम में कभी एक पल भी इधर-उघर नहीं हो पाता। दिन के 
बाद रात और रात के बाद दिन का क्रम निरन्तर चलता रहता है। इसी 
प्रकार नियत क्रम के अनुसार ऋतुओं का चक्र घूमता रहता है। पहले फूल 


. * खिलता है, फिर फल आता है। ऐसा कभी नहीं हो सकता कि पहले फल 


आ जाये और फिर फूल खिले । गुलाब के बीज से गुलाब और गेंदे के बीज 

से गेंदा ही पैदा होता है। इस प्रकार की क्रमबद्धता और कार्यकारण- 
श्रृंखला का वना रहना प्रभुसत्ता-सम्पन्न विश्वात्मा के बिना सम्भव नहीं । 

जहाँ स्वत्व होता है वहाँ कोई न कोई उसका स्वामी अवश्य होता है। 
छोटे से छोटे पदार्थ से लेकर बड़े से बड़े पदार्थ में यह नियम पाया जाता है। 
तब इस विराट्‌ सृष्टि का स्वामी भी कोई न कोई अवद्य होना चाहिये। 
प्रकृति जड़ होने से स्वामित्व की योग्यता नहीं रखती | जीव sets, अल्प- 
शक्ति एवं परिच्छिन्न होने से कोटानुकोट भूमण्डलों का स्वामी होने में 
असमर्थ है। परमात्मा के लिए 'पति' और उसके पर्याय शब्दों का प्रयोग 
वेद, उपनिषद्‌ आदि में अनेकत्र पाये जाने से* वही इसका एकमात्र स्वामी 
स्वतः सिद्ध है। 1 ; 

वस्तुकृत, देशकृत तथा कालकृत तीन परिच्छेद कहलाते हैं। एक वस्तु . 
का दूसरी वस्तु के स्वरूप में न होना “वस्तुकृत' परिच्छेद है । एक वस्तु 


` पहले थी, अव नहीं है अथवा आगे नहीं रहेगी--यह 'कालकृत' परिच्छेद 


है। एक वस्तु पूर्व में है, पश्चिम में नहीं-यह 'देशकृत' परिच्छेद है । सत्त्व, 
रजस्‌ और तमस्‌ तीन गुण हे । ये तीनों उत्पत्ति, स्थिति और प्रलय के 
प्रतिनिधि हैं। जितने भी प्राकृत पदार्थ हैं, सभी वस्तुकृत, देशक्कत और | 
कालकृत परिच्छेदवाले हैं। इसी प्रकार त्रिगुणात्मक प्रकृति से उत्पन्न होने 
के कारण सभी पदार्थों में उत्पत्ति, स्थिति और प्रलय का गुण पाया जाता 
है। संसार में जो भी वस्तु है उसका farts अर्थात्‌ उल्टा अवश्य होता है, 
अतः यदि परिञ्छेदोंवाले पदाथे हैं तो परिच्छेदों से रहित भी -कोई पदार्थ 
अवश्य होना चाहिये | इसी प्रकार प्रकृति में उत्पत्ति, स्थिति और प्रलय है 
तो कोई सत्ता.ऐसी भी होनी चाहिये जो त्रिगुणातीत होने से इन अवस्थाओं 
से परे हो! बही ईश्वर है। 

छोटी वस्तु बड़ी के सहारे रहती है। सहस्नों मनुष्य एक जलयान का 


१. भूतस्य जातः पतिरेक मासीत्‌ । यजुः० १३४ 
` यो विश्वस्य जगतः प्राणतस्पतिः। ऋग्‌० १।१०१।५ 
स TAT भूतानामधिपतिः) वृहदारण्यक० २।२।१५ 
यः प्राणतो निमिषतो महित्वेक इब्राजा जगतो बभूव । यजुः० २३।३ 

आश्रय ले यात्रा करते हैं। मनुष्य छोटे हैं, जलयान बड़ा 21 इसलिए वे 
जलयान का सहारा लेते हैं। जलयान अपने से बड़े समुद्र के सहारे और 
समुद्र पुथिवी के सहारे रहता है। आश्रय-आश्रयी भाव का यह क्रम जहाँ 
समाप्त होता है, वह सबसे बड़ा होने से (वृहत्त्वात्‌ ब्रह्मा) ब्रह्म है। 

संसार में प्रत्येक पदार्थ किसी से छोटा और किसी से बड़ा होता है। 
: अणु परिमाण से मध्यम परिमाण वड़ा है और मध्यम परिमाण से महत्‌ 
परिमाण बड़ा है। इस प्रकार पृथिव्यादि तत्त्वों के समुच्चय से वने ब्रह्माण्ड 
से और aera एवं परिच्छिन्न जीव से भी बड़ा कोई न कोई अवद्य होना 
चाहिये । प्राकृत पदार्थ तो सभी सीमावाले हैं। इसलिए जो विद्युत्‌ आदि 
के समान प्राकृत नहीं और निराकार होने से जिसकी कोई सीमा नहीं, वही 
शक्ति सबसे महान्‌ हे--वही ब्रह्म है। 

अनन्त के बिना सान्त की सिद्धि नहीं हो सकती । अमरीका के विख्यात 
मनीषी तथा साहित्यकार इमसँन ने जिज्ञासा के रूप में प्रकारान्तर से इस 
सिद्धान्त का प्रतिपादन करते हुए कहा--“हम जानते हैं कि मानव-जीवन 
अत्यन्त तुच्छ है, परन्तु, हमें इस तुच्छता का ज्ञान केसे हुआ ?”' इमसंन 
के इस कथन की समीक्षा करते हुए प्रसिद्ध दाशं निक डॉक्टर राधाकृष्णन ने 
लिखा है-“बस्तुतः इन शब्दों में इमसंन डिकार्टे (Descarte) के इस 
कथन की व्याख्या कर रहा प्रतीत होता है कि “यदि हमारे मन में अनन्त 
का विचार न बैठा होता तो हमें कभी भी सान्त की अनुभूति न होती ।”3. 

प्रत्येक पदार्थ अपने से महान्‌ सजातीय की ओर खिचा जा रहा है। 
जैसे--नदियाँ समुद्र की ओर खिची चली जा रही हे । समुद्र का जल अपने 
से बड़े अन्तरिक्षस्थ समुद्र की ओर खिचता रहता है। फिर, यह जीवात्मा 
किसकी ओर खिंच रहा है ? जिस प्रकार प्राकृतिक वस्तुओं के आकर्षण के 


१. We grant that human life is mean, but how did we find 
that it is mean. 


२. Emerson is here paraphrasing Descarte's statement 
` that we could not be conscious of finiteness, if we did 


not have the idea of infinity all the time within us. 

हेतु अन्यान्य प्राकृतिक वस्तुएं हैं उसी प्रकार जीवात्मा के आकर्षण का केन्द्र 
भी अपने से बड़ा सजातीय होना चाहिये | सच्चित्‌-स्वरूप जीवात्मा से बड़ी 
ऐसी शक्ति सच्चिदानन्द-स्वरूप ब्रह्म ही है। 
वर्तमान युग में विश्व के सवसे महान्‌ खगोलशास्त्री सर आर्थर एडिंगटन 
'का कथन है--“जव मनुष्य के मन से ध्वनि निकलती है, तो वह किसे 
पुकार रहा होता है? निश्चय ही, यह उस आत्मा को सम्बोधित होती है 
जिसमें सत्य का निवास है और जिसके सहारे मनुष्य की आत्मा का पूर्ण 
विकास सम्भव है 1’: 
रूस के महान्‌ लेखक डोस्टोविस्की (Dostoevsky) ने अपनी प्रसिद्ध 
- पुस्तक Brothers Karamozov में एक स्थान पर लिखा है-- 
“परमात्मा का होना इतना आश्चर्यजनक नहीं .जिंतना उसकी 
आवश्यकता का विचार मनुष्य जैसे दुष्ट और कूर प्रकृति के प्राणी के 
मस्तिष्क में आना 1 i 
मनुष्य के मन में ईरवंर के प्रति आस्था कितनी गहरी रही है, इसपर 
विचार करते हुए विश्व के प्रसिद्ध विचारक, सन्त तथा लेखक टाल्सटाय ने 
कहा है-“मनुष्य कभी ईइवर के विना नहीं रह सका । यदि तुम एक ईइवर 
को हटा दोगे तो वह उसके स्थानं पर दूसरा बना लेगा।”३ 
नैमित्तिक ज्ञान के विना मनुष्य का काम नहीं चल सकता यह अनेकशः 
सिद्ध है। गुरु-परम्परा को यदि हम पीछे की ओर ले जायें तो उसमें 


4. When from the human heart, the cry goes up, What is 
it all about ? It is about a spirit in which truth has its 
_ Shrine with potentialities of self-fulfilment in its res- 
ponses to beauty and right. 
२. What would be marvellous is not that God should 
really exist, but that such. an idea—the idea of the 
_ necessity of God—could enter the head of sucha 
_ Savage, vicious beast as man. 
3. Never has man lived without God. If you remove one, 
he will create another. 

अनवस्था-दोष आता है । इसका पर्यवसान सृष्टि के आदि में पहुंचकर ब्रह्म'. 
में होता है जिससे पहले और कोई न था । वही कालानवच्छिनन ब्रह्म मनुष्य 
के नैमित्तिक ज्ञान का आदि स्रोत है।' सूर्य के समान समस्त अर्थो के 
प्रकाशक तथा लौकिक-अलौकिक ज्ञान के उपवृ हक वेदों का प्रादुर्भाव सर्वेज्ञ 
ब्रह्म के अतिरिक्त अत्य किसी के द्वारा होना सम्भव नहीं | किसी विशेषज्ञ 
आचार्ये के द्वारा जब किसी विषय का प्रतिपादन किया जाता है तो रचना 
के यथासम्भव सर्वागपूर्णं होने पर भी रचयिता का ज्ञान उसकी अपेक्षा 
अधिक ही रहता है । तब यह ऋग्वेदादि शास्त्र जिनका ऋषियों ने व्याख्यान 
रूप से अनेक शाखाओं में विस्तार किया और आज भी कर रहे हैं, जिनमें 
जड़-जगत्‌ तथा प्राणि-जगत्‌ एवं मानव-समाज के वर्णाश्रम-धर्म आदि का 
विस्तार से वर्णन है, और जो पृथिवी से लेकर परमेरवर-पर्यन्त समस्त 
तत्त्वज्ञान की खान हैं--पुरुष के ₹वासोच्छ्वास के -समान अनायास उस 
महान्‌ सवंशक्तिमात्‌ सर्वज्ञ चेतन ब्रह्म से प्रादुर्भूत हुआ, यह नितान्त सत्य 
है! 

जो ईश्वरीय ज्ञान शब्द अर्थात्‌ सिद्धान्त रूप में वेद है वह प्रयोगात्मक 
स्थिति में जगत्‌ है । वेदों में सुष्टि-विषयक जो संकेत मिलते हैं, सृष्टि-क्रम 
के साथ उनका सन्तुलन करने पर स्पष्ट हो जाता है कि न शास्त्र में ऐसा 
कोई वर्णन है जो. सृष्टिक्रम के विरुद्ध हो और न सृष्टि में कोई ऐसी बात 
दीखती है जो शास्त्र के विपरीत हो । शास्त्र से सृष्टि-रचना का वोध होता 
है और सृष्टिरचना की जानकारी से शास्त्र की परीक्षा की जा सकती है। 
पद (नाम) वेदों में हैं, पदार्थ (रूप.) जगत्‌ में । इस प्रकार विव की उभय- 
विध नामरूपात्मक रचना का एकमात्र HUT ब्रह्म है। 

amine अवश्यम्भावी है, किन्तु जड़ होने से कमं स्वयं फल नहीं दे 
सकते | अल्पज्ञ होने से जीवात्मा अपने समस्त कर्मों को यथावत्‌ जान नहीं 
सकता और अल्पशक्ति होने से वह उन साधनों को जुटा नहीं सकता जो 


१. स पूर्वेषामपि गुरः कालेनानवच्छेदात्‌ +--यो ० Fo समाधिपाद २६ 
२. अस्य महतो भूतस्य निःइवसितमेतद्‌ यद्‌ ऋग्वेदों यजुर्वेद: । 

'फलोपभोग की अवस्था के लिए अपेक्षित हैं । कोई भी मनुष्य अपराध करके 
स्वयं वन्दीगृह में नहीं जाता किन्तु राज्य-व्यवस्था से पकड़ा जाकर ही 
यथोचित दण्ड पाता है, अतः कर्मफल की यथोचित व्यवस्था तब तक नहीं ` 
हो सकती जब तक जीवेतर कोई शक्ति इद कार्य को न करे । किस कर्म का 
फल कव, कहाँ, किस रूप में, किन साधनों के द्वारा, किन परिस्थितियों में 
भोगा जा सकता है--इस स्थिति को सर्वव्यापक, सर्वान्तर्यामी, सर्वज्ञ और 
सर्वशक्तिमान्‌ ब्रह्म ही जान सकता है। इसीलिए श्वेताइववतर उपनिषद्‌ 
(६-११) में उसे कर्माध्यक्ष के नाम से पुकारा गया है । 
अविद्यादि क्लेश, शुभाशुभ कमं, कर्मफल तथा आशय (अनादि काल 
से संचित कर्मों का भण्डार)--इन सवके सम्वन्ध से सर्वथा अछूते चेतन 
आत्मतत्त्व विशेष का नाम ईएवर है।* पुरुष पद का प्रयोग जीवात्मा और 
परमात्मा दोनों के लिए होता है। जेसा चेतन तत्त्व जीवात्मा है वैसा ही 
परमात्मा हे । उनके चेतन स्वरूप में कोई अन्तर नहीं | | जीवात्मा अल्पज्ञ, 
aerated, परिच्छिन्न परिमाण है और अधमे, मिथ्याज्ञान, प्रमाद, राग, 
द्वेष आदि से अभिभूत हो जाता है । इसके विपरीत परमात्मा सर्वज्ञ, सर्वे- 
शक्तिमान्‌, परममहत्परिमाण, सत्यसंकल्पादि है तथा अघर्म आदि से कभी 
अभिभूत नहीं होता | इस प्रकार जीवात्मा के समान चेतंन होने पर भी 
क्लेश आदि जीवात्मधर्मो से सदा अलिप्त रहने के कारण उससे अत्यन्त 
विशिष्ट तत्त्व ईश्‍वर है। कठोपनिषद्‌ में इसी भाव को व्यक्त करते हुए कहा 
है कि जैसे सूयं सव लोक का चक्षु होकर चक्षु में होनेवाले बाह्य दोषों से 
प्रमावित--दुषित नहीं होता, वैसे ही एक परब्रह्म सत्र भूतों में व्याप्त होता, 
हुआ सोकदुःख से दुःखी नहीं होता ।* स्पष्ट है, जीवात्मा भोगापवर्ग की 
सिद्धि के लिएशुभाशुभ कमं करता और उनके फलों को भोगता हुआ संसार 
में जा है जवकि परंमात्मा भोगों से अलिप्त रहकर सबकी व्यवस्था 
करता है। 


१. क्लेशकर्मनिपाकाशयेरपरामुष्टः पुरुषविशेष eat: (ito To १।२४ ` 
२. सूर्यो यथा सलोकस्य sept लिप्यते चाक्षुषर्वाह्मदोषेः। एकस्तथा 
सबभूतान्तरात्मा न लिप्यते लोकबुःखेन बाहा:॥ a कू श११ 

जगत्‌--मन्त्र में जगती शब्द ब्रह्माण्ड का वाचक है। शतपथब्राह्मण 
में अनेक जगतों की समष्टि को जगती कहा है।' इन जगतों की संख्या 
जानना सम्भव नहीं। एक सौरलोक एक जगत्‌ है और जगती में अनन्त 
सौरलोक हैं। पृथिवी, अन्तरिक्ष और द्यु--ये तीनों त्रिलोकी कहाते हैं । इन 
तीनों में सारे जगत्‌ स्थित हैं। आकाश में रात को टिमटिमाते तारे दीखते 
हैं। ब्रह्माण्ड में इन तारों की संख्या इतनी है जितनी समुद्र-तट पर विखरे 
रेत के कणों की । इनमें से एक-एक तारा पृथिवी के परिमाण से दस लाख 
गुणा वडा है और प्रत्येक तारा अपने निकटतम तारे से कम-से-कम दस लाख 
मील की दूरी पर श्रमण कर रहा है। एक ऐसा नेबुला है जिसका प्रकाश 
पृथिवी तक पहुँचने में एक अरव वषं लग जाते हैं । यहाँ यह स्मतंव्य है कि 
प्रकारा की गति एक सँकण्ड में एक लाख छयासी हजार मील है। अन्तरिक्ष 
में हुई एक दुर्घटना का पता अगस्त १९६१ में चला था। वैज्ञानिकों के 
अनुसार यह दुर्घटना लगभग ८० करोड़ वपं पहले हुई थी 1 जगत्‌ की यह 
विशालता उस प्रमु की महिमा का व्याख्यान कर रही है । 

WT, सृष्टि, संसार, प्रपंच आदि पर्यायवाची शब्द हैं। ‘गच्छतीति 
जगत्‌'-जगत्‌ का अर्थं गति-विधान है । ज=जायते, T= गच्छति और 
त्‌ =स्थीयते--इस प्रकार जगत्‌ शब्द उत्पत्ति, स्थिति और प्रलय तीनों का 
वाचक है । जगत्‌ में ऐसी कोई वस्तु दिखाई नहीं देगी जिसमें गति न हो।. 
छोटी से छोटी वस्तु--परमाणु को देखें तो उसके भीतर भी गति या क्रिया 
St at दिखाई देगी । उस परमाणु के अन्दर एक केन्द्र है जिसके चारों ओर 
aden विद्युत्‌ कण (Electrons) उसी प्रकार चक्कर काटते दिखाई देंगे 

जिस प्रकार अनेक ग्रह-उपग्नह्‌ सूर्य के चारों ओर घूमते रहते हैं। इस प्रकार 
सृष्टि का एक-एक कण सूर्थमण्डल का संक्षिप्त रूप है। तो क्या वह कण 
जिसके भीतर इतनी तीब्र गति से कार्य हो रहा है, स्वयं ठहरा हुआ है? 
कदापि नहीं । आपाततः देखने में सामने TES पुस्तक स्थिर जान पड़ती है। 

किन्तु जिसके प्रत्येक कण में गति है वह स्थिर कंसे हो सकती है ? 
` जब सृष्टि की प्रत्येक वस्तु बनती और बिगड़ती है तो यह सम्भव नहीं 


१. तदिदं सवं जगवस्यां तेनेयं जगती ।--दशत० १।८।२।११ 

कि बनने के परचात्‌ सम्पूर्ण सृष्टि कभी बिगड़े नहीं । बिगड़ने के पश्चात्‌ 
वे परमाणु उसी रूप में नहीं रह सकते । प्रलय का भी जब आरम्भ होगा 
तो एक दिन अन्त भी अवश्य होगा। प्रलय के अन्त का अर्थ है--सृष्टि का 
फिर से उत्पन्न होना । सृष्टि का यही चक्र अनादि काल से चला आ रहा 
है और अनन्त काल तक चलता रहेगा। * 
जगत्‌ ब्रह्म नहीं--कुछ लोगों का मत है कि जड़ प्रकृति से ही सारी 
सृष्ठि का निर्माण हुआ है। यदि जड़ पदार्थों से ही सृष्टि बनी है तो मानना 
पड़ेगा कि भौतिक द्रव्य या जड़ प्रकृति से ही जीवन की उत्पत्ति हुई है। 
आत्मा-परमात्मा जैसे किसी तत्त्व की सत्ता नहीं है । यह मत प्राचीन चार- 
वाकों तथा आधुनिक जड़वादियों (Materialists) का है। दूसरा मत 
हैं कि एक चेतन तत्त्व से ही भौतिक प्रकृति की उत्पत्ति हुई है। भौतिक 
द्रव्यों या जीवात्मा की स्वतन्त्र अथवा अन्तिम सत्ता नहीं है। यह मत 
शंकराचार्य आदि कतिपय भारतीय दार्शनिकों, यहूदियों, ईसाइयों, मुसलमानों 
` तथा पाइचात्य दाशं निकों में बकंले, स्पाइनोज़ा आदि का है। इस मत के 
अनुसार ईश्‍वर से ही जीव और जगत्‌ की उत्पत्ति हुई है। 
जगत्‌ को ब्रह्म का परिणाम मानने पर तत्काल ,प्रश्‍न उपस्थित होता 
है कि पुरा ब्रह्म जगद्रूप हो गया या उसका कोई अंश ? यदि सम्पूणं ब्रह्म “ 
जगद्रूप हो गया तो उसका ब्रह्मत्व ही जाता रहा, क्योंकि ऐसा होते ही - . 
उसकी सब विलक्षणताओं का लोप हो जायेगा। यदि यह माना जाये कि 
उसका कुछ AT ही जगद्रूप में परिणत हुआ तो परमात्मा की अखण्डता और 
स्वव्यापकता संकट में पड़ जायेगी । एक के दो ब्रह्म हो जायेंगे--एक शुद्ध 
' ब्रह्म और दूसरा जगज्जाल में परिणत ब्रह्म । प्रसिद्ध दार्शनिक राधाकृष्णन 
* के शब्दों में यह ऐसा ही होगा जैसे कोई आधी मुर्गी तो मारकर खा जाये 
और आधी को अण्डे देते रहने के लिए छोड़ दे ।' जगद्रूप में परिणत होने- 
"वाला ब्रह्म कार्य होने से एकदेशी हो जायेगा | एकदेशी हो जाने पर सक्रिय 
१. We cannot keep one part of God above and another 
part below. It would be like taking half the fowl for ` 


cooking, leaving the other half for laying eggs. 
- Hindu View of Life, P. 49 

होने की अवस्था में वह्‌ इधर-उधर जाता रहेगा | तव वह “अनेजत्‌ न हिलने- 
चाला नहीं रहेगा । ब्रह्म के समान प्रकृति एक-व्यक्तिरूप तत्त्व नहीं है । जगत्‌ 
को प्रकृति का परिणाम मानने पर वह दोप नहीं आता। जगत्सर्ग के लिए 
जिस रूप में जितने तत्त्व अपेक्षित होते हैं, सर्वज्ञ ब्रह्म अपनी व्यवस्थानुसार 
उनको जगद्रूप में परिणत कर देता है। 
दार्शनिक सिद्धान्त के अनुसार उपादानकारण के गुण-कमं-स्वभाव 
तत्त्वतः उसके कार्यं में अवश्य होते हैं।' हार आदि को मिट्टी का और घड़े 
आदि को सोने का विकार नहीं माना जा सकता, क्योंकि मिट्टी से वनी 
` चीज़ मिट्टी जैसी और सोने से वनी चीज़ सोने जेसी होनी चाहिये । परस्पर 
विलक्षण वस्तुओं में कार्य-कारण-सम्बन्ध नहीं माना जा सकता । ब्रह्म का 
कार्य-रूप माना जानेवाला जगत्‌ ब्रह्म से और ब्रह्म दृश्यमान जग्रत्‌ से 
"विलक्षण दिखाई देता है। यदि ब्रह्म जगत्‌ का उपादानकारण होता, अर्थात्‌ 
ब्रह्म से ही जगत्‌ बना होता तो उसकी भाँति जगत्‌ भी निराकार, अखण्ड, 
चेतन, अनुत्पन्न तथा सच्चिदानन्दस्वरूप होता, परन्तु इसके विपरीत जगत्‌ 
दृश्य, खण्डरूप, अचेतन, उत्पन्न और आनन्दरहित हे । सुख-दुःख, मोह 
आदि से युक्त जगत्‌ नित्य शुद्ध-बुद्ध-मुक्तस्वभाव ब्रह्म का परिणाम कँसे हो 
सकता है ? यदि ब्रह्म और जगत्‌ में उपादानत्व के आधार पर कार्य-कारण 
भाव होता तो या तो पृथिव्यादि को ब्रह्म की भांति चेतन होना चाहिए था 
या ब्रह्म को पृथिव्यादि की भाति जड़, अतः एकमात्र चेतन तत्त्व से जड़ 
जगत्‌ की उत्पत्ति होना नितान्त असम्भव है। जिन आचायों ने यह कहा है 
कि ब्रह्म से जगत्‌ ऐसे ही उत्पन्न होता है जैसे मिट्टी से घड़ा, वे अपने इस 
विचार को सर्वात्मना निर्वाध रूप से स्पष्ट करने में असमर्थ रहे | तव उन्हें 
अपनी बात बनाये रखने के लिए जगत्‌ के उपादानकारण रूप में माया की 
कल्पना करनी पड़ी जो त्रिकाल में ब्रह्म का स्वरूप नहीं है। फिर अपने 
इस आग्रह पर वने रहने के लिए ‘frat? की कल्पना की । इस पद तक का 
वेदान्तसूत्रों में सर्वथा अभाव है। वेदान्तसूत्रों में 'माया' शब्द का प्रयोग 


१. कारणगुणपूर्वकः कायंगुणो दृष्टः ।--वै० दशन २।१।२४ 
२. तात्तविकोऽन्यथाभावः परिणामः। अतात्विकोऽस्यथाभावो विवर्तः। 
CC-0.In Public Domain. Panini Kanya Maha Vidyalaya Collection. 


१६ / त्यागवाद 
Digitized by Arya Samaj Foundation Chennai and eGangotri 


भी केवल एक स्थान (३।२।३) पर हुआ है और वहाँ भी स्वप्न में pai 
पदार्थों को मिथ्या सिद्ध करने के लिए । जाग्रत्‌ के पदाथा सलार 
को कहीं कथन नहीं किया गया । ब्रह्म को जगत्‌ का उपादान सिद्ध करने 
की धुन में प्राय: तैत्तिरीय उपनिषद्‌ का एक मन्त्र(३।१ ) प्रस्तुत किया जाता 
है । उनका कहना है कि इस मन्त्र में 'यतो वा इमानि भूतानि जायन्ते' शब्दों 
से ब्रह्म का उपादानकारण होना स्वत: सिद्ध है । इस मत के अनुसार 'जायते' 
क्रिया का योग होने पर जिस कारणभूत वस्तु में अपादान कारक अर्थात 
पंचमी विभक्ति होती है, वह उपादानकारण होता है, परन्तु सभी आचार्य 
इस विषय में एकमत नहीं हैं। उनके मत में कारणमात्र में पंचमी विभक्ति 
का प्रयोग होता है। वेद और लोक में अनेकत्र ऐसे उदाहरण मिलते हैं 
जेसे--'तस्मादरवा: अजायन्त, आदित्याज्जायते वृष्टिः', 'सुधनाज्जायते' 
सुखम्‌, TTA प्रमोद:' इत्यादि प्रयोग प्रसिद्ध है निश्चय हीयज्ञको 
घोड़े का, सुर्य को वर्षा का, घन को सुख का और पुत्र को हवे का उपादान 
उस रूप में नहीं कहा जा सकता जिस रूप में मिट्टी को घड़े का। पंचमी 
विभक्ति का प्रयोग होने पर भी वे केवल जायंमान वस्तुओं के निमित्तमात्र 
हैं, अतः उपनिषद्‌ के प्रस्तुत सन्दर्म (Ño ३-१ ) से ब्रह्म को जगत्‌ का 
; ea सिद्ध करने में सहायता नहीं मिलती । - 
जगत्‌ का उपादानकारण होगा तो निश्चय ही वह परिणामं 
होगा | परिणाम ओर विकार के बिना SED नहीं Zm | Wu 
विवत्तं, अनिर्वेचनीयख्याति सबका आश्रय लेकर भी उपादान' के रूप में 
निरवयव ब्रह्म से सावयव जगत्‌ की उत्पत्ति सिद्ध नहीं हो सकती । स्वामी 
शकराचार्य भी ब्रह्म को स्वरूप से कूटस्थनित्य, सबं विक्रियारहित, नित्यतृप्त 
तथा निरवयव' मानते हैं। ऐसा ब्रह्म जगत्‌ का उपादान कैसे हो सकता है? 
नित्यशुद्धबुद्ध एबं आनन्दस्वरूप ब्रह्म अशुद्ध, अचेतन तथा सुख-दुःखमय ` 
जगत्‌ के रूप में परिणत होगा तो उसके स्वरूप की हानि होगी--वह ब्रह्म 
नहीं रहेगा । जड़ प्रकृति ही जगद्रूप में परिणत होती है । ब्रह्म तो निधिकार 
रहकर उसका नियन्त्रण एवं संचालन करता है। 
व्याप्य-व्यापक एक नहों--इस मन्त्र के अनुसार जगत्‌ और ईश्वर में 
व्याप्य-व्यापक-सम्बन्ध है! ' व्याप्य एकदेशी और व्यापक सवंदेशी होता है। 

इस भेद के कारण दोनों में तादात्म्य नहीं हो सकता--दोनों एक नहों हो 
सकते | लोहे के गोले में अग्नि होते हुए भी लोहा और अग्नि एक नहीं हैं । 
आकाश सवमें व्याप्त है, किन्तु उसके व्याप्य घटादि एकदेशी हैं । आकाश" 
के सवंव्यापक होने पर भी सब पंदांथे आकाश के समान अदृश्य, अस्परदर्य नहीं 
हैं। इसी प्रकार परमेश्वर के आकाशवत्‌ सबमें होने पर भी सव-कुछ उसके 
समान चेतन या आनन्दस्वरूप नहीं है। आच्छादित करनेवाला आच्छादित' 
होनेवाले से भिन्न होना चाहिए। घर और घर में रहनेवाला--दोनों 
अलग-अलग होने चाहिएँ | इस प्रकार जगत्‌ और जगत्‌ में व्याप्त परमेश्‍वर, 
दोनों की एक-दूसरे से पृथक्‌ सत्ता है। (द्रष्टव्य--अन्तर्यामी ब्राह्मण, 


` बृहदु० उप०) 


जगत्‌ मिथ्या नहीं--जो यथावत्‌ उपलब्ध है उसका वर्तमान में अभाव 
नहीं हो सकता । दु्जेनतोषन्याय से यदि एकमात्र ब्रह्म से ही जगत्‌ की उत्पत्ति . 
मानी जाये, अर्थात्‌ ब्रह्म को ही सृष्टि का उपादानकारण भी मान लिया 
जाये; तो भी जगत्‌ मिथ्या नहीं हो सकता। जैसा कि हम पहले सिद्ध कर 
चुके हैं, तात्त्विक दृष्टि से कायं में वही गुण होते हैं जो उसके कारण में, 
अतः यदि जगत्‌ का कारणरूप ब्रह्म सत्य है तो उसका कार्यरूप जगत्‌ कभी 
मिथ्या नहीं हो सकता | अद्वेतवाद के अनुसार कार्य का कारण से अनन्यत्व 
है। तव, कारणरूप ब्रह्म का कार्यरूप जगत्‌ से अन्यत्व मानने पर यदि 
जगत्‌ को मिथ्या कहा जायेगा तो स्वयं ब्रह्म मिथ्या हो जायेगा । कारणरूप 
होने से सोना सत्य और नामरूप पाने से उसका कार्य आभूषण मिथ्या नहीं 
हो जाता । रूपान्तर हो जाने से कोई अपना अस्तित्व नहीं खो बैठता । पानी 
भाप वनकर उड़ जाये तो भी जलरूप में वह मिथ्या था, यह नहीं माना जा 
सकता। कार्य, कारण का ख्पान्तर मात्र है, अतः वह उतना ही सत्य है 
जितना स्वयं कारण | इस सन्दर्भ में छान्दोग्य उपनिषद्‌ (६।१।२) में 'नख- 
Seat निहन्ने का दृष्टान्त दिया गया है। यदि निहन्ना मिथ्या हे अर्थात्‌ 
उसका अभाव है तो उसके उपादान लोहे का अभाव स्वतः सिद्ध है। जब 
अंगुली में अंगूठी नहीं होगी तो वहाँ सोना कैसे होगा ? फिर, सत्यरूप ब्रह्म 
असद्रूप जगत्‌ का ऐन्द्रजालिक तमाशा क्यों और किसके लिए करेगा? ' 
अद्वेतवाद में तो देख सकनेवाले जीव की सत्ता का भी निषेध है। 

सत्‌ ओर असत्‌ दोनों सापेक्षिक हैं। शरीर तथा संसार दोनों aT 


- है । इसलिए न शरीर की उपेक्षा करनी चाहिये, न संसार की | परन्तु अन्त 
«तक, न शरीर रहता है, न संसार | इसलिए न शरीर को सव-कुछ माना जा 


सकता है, न संसार को । उपनिषदों के ऋषियों ने शरीर को 'सत्‌' माना, 
परन्तु आत्मा की दृष्टि से और आत्मा की अपेक्षा से उसे 'असत्‌' कहा । इसी 
प्रकार उन्होंने संसार को Aq’ माना, किन्तु विश्वात्मा की दृष्टि से और 


` विदवात्मा की अपेक्षा से उसे 'असत्‌' कहा । जब याज्ञवल्क्य ने मैत्रेयी के 


सम्मुख भौतिक सुख-सामग्री देने का प्रस्ताव रवखा तो मंत्रेयी ने उत्तर दिया 
कि जिसे पाकर मैं अमर नहीं हो सकती उसे लेकर मैं क्या करूँगी ? uag 


सत्यं जगन्मिथ्या' का उद्घोष करनेवाले की मूल भावना कुछ ऐसी ही रही 


होगी कि सच्चिदानन्द ब्रह्म की अपेक्षा से सत्स्वरूप जगत. मिथ्या प्रतीत 


~ 


- होता है। वस्तुतः ऐसा है नहीं-। 


जगत्‌ अनादि नहीं -जो संयोग से बनता है, वह संयोग से पूर्वं नहीं 
होता और वियोग के पश्चात्‌ नहीं रहता, अतः, जो संयोगज है, वह अनादि 
और अनन्त नहीं हो सकता । संसार में पदार्थो का बनना-विगड़ना प्रत्यक्ष 
है। कठोर से कठोर पाषाण, हीरा या फौलाद को तोड़ने, गलाने या भस्म 
कर देखने से स्पष्ट हो जायेगा कि ये सव परमाणुओं के संयोग से बने हैं । 
जो संयुक्त हैं वे समय पाकर पृथक्‌-पृथक्‌ भी अवश्य होंगे । जिन पृथिवी 
आदि पदार्थों की रचना संयोगविशेष से हुई है वे अनादि कभी नहीं हो 
सकते, और जो अनादि नहीं वे अंनन्त भी नहीं हो सकते, अतः संयोगजन्य 


| होने से इस सृष्टि का कभी न कभी बनना निश्‍चित है और समय आने पर 


इसका विनाश भी अवश्यम्भावी है | 
प्रवाह से अनादि--किन्तु जैसे वर्तमान जगत्‌ सदा वना नहीं रहसकता 


$ वैसे ही सदा के लिए इसका उच्छेद भी नहीं हो सकता । प्रकृति का विकार 


होने से संसार परिणामी है | इस कारण वह बनता भी है और बिगड़ता भी 


` है।इस रूप में उसकी दो स्थितियां हैं--सर्ग और प्रलय । ये दोनों एक- - 


दुसरी के अनन्तर आवत्तंमान रहती हैं। सत्‌ से असत्‌ और असत्‌ से सत्‌ 


re 
१. येनाहं नामृता स्यां किमहं तेन कुर्याम्‌ +--बृहदु० उप० २।४ 

कभी नहीं होता।' संसार का अस्तित्व प्रत्यक्ष है--वह सत्‌ है तो 'नासतो 
विद्यते भावः' के अनुसार वह पहले भी अवश्य रहा होगा और 'नाभावो 
विद्यते सतः' के अनुसार आगे भी अवश्य रहेगा, परन्तु उसका अपने 
चतमान रूप में सदा वने रहना आवश्यक नहीं । इस प्रकार सृष्टि प्रवाह से 
अनादि और अनन्त है अर्थात्‌--यद्यपि वर्तमान सृष्टि का आदि भी है और. 
अन्त भी, सृष्टि के अनन्तर प्रलय और प्रंलय के अनन्तर afte तथा सृष्टि 
के पूर्व प्रलय और प्रलय के पूर्व सृष्टि'का चक्र अनवरत चला आता है। इस 
क्रम का न कभी आदि था और न अन्त होगा । संसार का अत्यन्त उच्छेद 
हो जाये तो ईश्‍वर में सृष्टिकतं,त्व आदि गुणों का लोप हो जाये | इस प्रकार 
जैसे जगत्‌ के तीन कारण---ईइवर, जीव और प्रकृति स्वरूप से अनादि हैं और 
जसे इनके अपने-अपने गुण-कमं-स्वभाव (ईश्वर का सृष्टि-कतू त्वादि, जीव 
का कर्मफल-भोक्तृत्वादि) अनादि हैं, aa ही सृष्टि की उत्पत्ति, स्थिति 
और प्रलय प्रवाह से अनादि हैं । 

gaara जगत्‌--जितने भी लोक-लोकान्तर हुँ वे सव ईश्वर द्वारा 
समन्तात्‌ व्याप्त और आच्छादित. हैं। परब्रह्म परमात्मा fase के कण-कण 
में विद्यमान है। परमात्मा के लिए शास्त्रों'में अनेकत्र 'सर्वव्यापी', 'सर्वगत 
आदि पदों का प्रयोग हुआ है । रवेताइवतर उपनिषद्‌ में कहा हैं. कि परमात्मा 


दूध में घी. की भाँति अदुष्ट रूप में सृष्टि में समाया है।* यजुर्वेद के 


अनुसार वह सर्वव्यापक होता हुआ सव प्रजाओं में ओतप्रोत है (3 ऋग्वेद 
में बताया है कि वह पृथिवी आदि लोक-लोकान्तरों को सब ओर से घेरे 
हुए है ।” 'वस्‌' धातु का ‘aaa’ तथा 'आच्छादने' दो अथो में प्रयोग होता 
है। इन दोनों अथा को व्यक्त करते हुए यजुवद में कहा है कि वह परमात्मा 
सब पदार्थों के अन्दर भी विद्यमान है और बाहर भी ।* गीता भें भी उसे 


` १. नासतो विद्यते भावो नाभावो विद्यते सतः 1--गीता 


२- सवंव्यापिनसात्मानं क्षीरे सपिरिबापितम्‌ ।-- इवेत० १।१६ 
३. स ओतः Naa विभूः प्रजासु ।--यजुः० ३२ 
४. स भूम विइवतो वुर्वात्यतिष्ठत्‌ ।--ऋहक्‌० १०।६०।१ 
५. तदन्तरस्य सर्वस्य तड सर्वस्यास्य वाह्मतः ।--यजु:० ४०१५ 

पदार्थ-मात्र के भीतर-बाहर वत्तंमान वंताया है ।' जव पानी केवल क्यारी 
के भीतर होता है तो वह क्यारी के आकारवाला दीखता है, किन्तु जद 
अन्दर-बाहर AAA आप्लावित रहता है तो आकारहीन हो जाता है। इस 
प्रकार यदि परमात्मा अन्तर्यामी-रूप से केवल जीवात्मा तथा जगत्‌ के 
भीतर विद्यमान होता तो सम्भव है उसके आकार की कल्पना की जा 
सकती, किन्तु अन्दर-बाहर सर्वत्र व्याप्त होने से वह आकारहीन हो जाता 
है। उसी परमेश्वर को मुण्डकोपनिषद्‌ में अत्यन्त सूक्ष्म, सर्वव्यापक, विभु 
और नित्य कहा g 

नमक का ढेला जब पानी:में डाला जाता है तो दिखाई देता है, किन्तु | 

घुल जाने पर अदृश्य हो जाता है। जब स्थूल होने. से एक स्थान पर था 
तो दिखाई देता था। जब घुल जाने पर सूक्ष्म होकर वूंद-बूंद में व्याप्त हो 

गया तो दिखाई देना बन्द हो गया । इसी प्रकार प्र सूक्ष्मातिसूक्ष्म .तथा 
सृष्टि के कण-कण में व्याप्त होने से नेत्रों का विषय नहीं है--न तत्र 
चक्षुगंच्छति। 

अध्यात्मविद्या में प्रवेशाधिकारं के लिएं पहली शतं यह है कि मनुष्य ! 

का मन आस्तिकता के भावों से भरपुर हो और इसके लिए यह आवश्यक है 
कि वह ईश्वर को परिच्छिन्न (एकदेशीय) न मानकर उसे विमु--व्यापक' 
रूप में माने, अर्थात्‌ जिस प्रकार प्रत्येक वस्तु आकाश में है और प्रत्येक वस्तु 
. में आकाश है, उसी प्रकार ईश्वर को जगत्‌ में ओतप्रोत माने । मुण्डकोप- 
निषद्‌ में कहा है--“यह सब ब्रह्म ही है, आगे ब्रह्म है, पीछे ब्रह्म है, दायें 
ala, नीचे, ऊपर--सवंत्र फैला है। यह जगत्‌ श्रेष्ठ ब्रह्म ही है। > भाव 
यह है कि ज्ञानी को सवत्र ब्रह्म ही ब्रह्म दिखाई देता है--'जिघर देखता हूँ 


उघर तू ही तू है। 


१. बहिरन्तशच सुतानाम्‌ ।--गीता १३।१६ 
- २. नित्यं विभ सवंगतं सुसूक्ष्मम्‌ (-- मुण्डक० १।१।६ 
३. ब्रह्मं वेदममृतं पुरस्ताद्‌ ब्रह्म THATS ब्रह्म दक्षिणतइचोत्तरेण । 
aasa sad ब्रह्म वेदं विइवमिवं प्रतिष्ठम्‌ ॥ 
०२।२।११ 

सर फ्रांसिस यंगहस्वैण्ड का कथन है. कि यह सृष्टि एक पवित्र आत्मा 
की शक्ति द्वारा नियन्त्रित जीती-जागती सृष्टि है। यह जगत्‌ परमेश्वर का 
शरीर है जिसे हम अपनी आँखों से देख रहे हैं।' समस्त ब्रह्माण्ड में जो 

कुछ भी दिखाई या सुनाई दे रहा है, वह सभी परमात्मा से व्याप्त है।*? 
जिसमें ईशन शक्ति हो वही ईश कहलाता है। ईश का अर्थ है---शासन 
. करना, समर्थ होना, आज्ञा करना आदि | स्वामित्व का सार्वभौम सिद्धान्त 
यह है कि जिसमें ईशन सामर्थ्यं है वही सवका शासन कर सकता है। :'ईशा- 
वास्यम्‌? इस वचन में 'वास्यम्‌' पद के द्वारा बताया है कि LAT क्या करता 
है। 'वास्यम्‌' में 'वस्‌' घातु है जिसका अर्थ निवास करना (वस्‌ वसने); 
आच्छादित करना (वस्‌ आच्छादने), स्थिर करना या धारण करना (AT 
स्तम्भे) तथा स्नेह करना, काटना व अपहरण करना (बस्‌ स्नेहछेदनापहर- 
णेषु) है। जो शासक ईशान-सामरथ्यं से युक्त है वह अपनी प्रजा में निवास 
करता' हुआ सव-कुछ जानता, सब-कुछ घेरे हुए उनकी रक्षा करता और 
सबको अपने-अपने स्थान में स्थिर रखता है। वह सबसे स्नेह करता है, 
परन्तु विरोध करनेवालों को काटता और आवश्यकता नुसार उनके स्वत्व 

का अपहरण करता है। 

प्रभु की व्यापकता को अनुभव करने पर मनुष्य पापवृत्तियों से ऊपर 
उठ जाता है। न वह अपने को अकेला मानता है और न पाप में प्रवृत्त 
होता है। वह व्यास के इस कथन की सत्यता को अनुभव करता oF 
अकेला हूँ, ऐसा तू मानता है । हृदय में निवास करनेवाले उस प्रभु को तू 
नहीं जानता । यह प्रभु तो वह है जो तेरे सब पापों को जानता है। फिर, तू 
“उसके समीप पोप कैसे करता है?” A ; 
१. The J. The universe is a living is a living universe, dominated by the 


power of the holy spirit whose body is the universe we 
see with our eyes. 


२. यत्किझच जगत्यस्सिन्‌ दृश्यते श्रूयतेऽपि वा 1 
अन्तर्बहिदच तत्सवं -व्याप्य नारायणः स्थित: ॥ . 
३. एकोऽहमस्मीति च मन्यसे त्वं न हृच्छयं वेत्सि मुनि पुराणम्‌ । 
om चेदितां कर्मणः पापकस्यान्तिके' त्वं वृजिनं करोषि॥ 
60-0.॥ Public Domain. Panini Kanya Maha Vidyalaya Collection. 

पाप से डरनेवाले मनुष्य विरले ही होते है । आम तौर पर लोग 
पाप करने से नहीं, पापी समझे जाने से डरते हैं। वस्तुतः वे पाप से नहीं, 
अपराध (शासकीय व्यवस्था के अधीन दण्डनीय कमं) से डरते हैं। जहाँ 
देखनेवाला कोई न हो वहाँ अपने कत्तव्य से विचलित होकर कोई पाप 
कर लेना साधारण बात है । अपराध कमं से बचने की नहीं, अपितु वैसा 
करते हुए पकड़े जाने से बचने की कोशिश की जाती है। यही कारण है 
कि मनुष्य पापाचरण के लिए एकान्त की खोज करता है। यदि उसे यह 
विश्वास हो जाये कि सृष्टि का संचालक एवं व्यवस्थापक परमात्मा 'सहस्र- 
शीर्षा, सहल्नाक्ष एवं सहल्नपात्‌' होने के कारण gia विश्वतो वृत्त्वा' धरती 
को चारों ओर से घेरे हुए है तो पाप का आचरण करने से डरने लगे | वेद 
ने मनुष्य को सावधान करते हुए कहा---“जो मनुष्य खड़ा है. या चल रहा 
है, जो दूसरों को ठगता है, जो छिपकर करतूत करता है, जो दूसरों पर 
अत्याचार करता है और जव दो आदमी मिलकर, एक-साथ बैठकर जो 
कुछ गुप्त मन्त्रणा करते हैं उसे भी तीसरा होकर वरुण भगवान्‌ जान लेता 

a" 

_ उस सवेंद्रष्टा, सवंव्यापक प्रभु से छिपाकर कुछ भी करना असम्भव 
है। यदि कोई दो आदमी किसी अंधेरी कोठरी में, किसी किले में अथवा 
नितान्त निर्जन वन में पहुंचकर मन्त्रणा करने लगें और यह संमभने लगें. 
कि वहाँ उन्हें देखनेवाला या उनकी बातें सुननेवाला कोई नहीं है तो वे 
बड़े भारी भ्रम में हैं। परमेश्वर वहाँ उनके पहुँचने से पहले ही बैठा है। 
यदि हम अपने मन की बात किसी को भी न बताएं, केवल अपने मन में 
VE, तों भी वह परमेइवर से छिपी न रहेगी, क्योंकि परमेश्‍वर तो सबके 
मन में dor रहता है।* Slo राधाकृष्णन के. अनुसार 'संसार पर शासन 

* करने और उसकी व्यवस्था करनेवाली सत्ता प्राणिमात्र के हृदय में 


१. यस्तिष्ठति चरति यश्च दञ्चति यो निलायं चरति यः प्रतडूम्‌ । 
at सन्निषद्य यन्मन्त्रयेतेः राजा तव्‌ वेद. बरुणस्तृतोयः ॥ 
aAa ४।१६।२ 


जाह मतता SAAS तत तिळ ति गीता. १8१८०. . 

विद्यमान है।” ईश्वर की सर्वेव्यांपकता में विश्वास रखनेवाले मनुष्य को 
ऐसा कोई स्थान नहीं मिलता जहाँ वह न हो। इसलिए यह विशवास उसे 
पापभीरु वना देता हैं। मस्जिद में वेठकर शराव पीनेवाले को जब यह 
कहकर शाराव पीने से रोका गया कि खुदा के घर में शराव पीना पाप है 
तो वह वोला-- 
ज्ञाहिद शराव पीते दे मस्जिद में बेठकर। 
या वो जगह बता दे जहाँ पर खुदा न हो॥ 

अकवर ने अपने दरवारियों से पुछा कि कया कोई ऐसा काम भी है 
जिसे मैं (अकबर) कर सकता हूँ, लेकिन खुदा नहीं कर सकता ? और सब 
तो चुप रहे, किन्तु वीरबल ने उत्तर दिया--'जहाँपनाह चाहें तो मुझे अपने 
राज्य से निकाल सकते हैं लेकिन खुदा नहीं निकाल सकता, क्योंकि ऐसी 
कोई भी जगह नहीं जहाँ उसकी हुकूमत न हो।' 

प्रभु सारे ब्रह्माण्ड को आच्छादित किये हुए है। हमें उस प्रभु का 
अमृतमय आच्छादन प्राप्त हैः जिनसे आवृत्त हुआ मनुष्य पूर्ण निर्भय हो 
जाता है--मृत्यु तक से नहीं डरता 12 इस प्रकार प्रभु के सवंत्र निवास का 
विश्वास उसे पापभीरु बनाता है तो उसका सर्वत्र आच्छादन उसे सव ओर 
से निर्भय कर देता है। एवं 'ईझावास्यमिदं सर्वम्‌, का अनुभव करनेवाला 
भीरु भी है और वीर भी--पाप से डरता है किन्तु मृत्यु से निडर है । 
वस्तुतः जब तक मनुष्य अपने-आपको अनन्त शक्ति से दूर समझता हे तव 
तक उसे हर प्रकार का भय सताता है, परन्तु ज्यों ही वह उस सत्ता का 
सामीप्य अनुभव करने लगता है जिसने उसे उत्पन्न किया है और जो उसका 


१. The Spirit that rules the cosmos, the Lord who presides 
over the evolution of the cosmic plan, is seated in the 
heart of every being. — Upton Lectures, १२६ 

२. अमृतोपस्तरणमसि, अमृतापिधानमसि । 

३. तमेव विद्वान न बिभाय मृत्योः || ---अथर्वे ० १०।८।४४ 


CC-0.In Public Domain. Panini Kanya Maha Vidyalaya Collection. 

पालन व उसकी रक्षा करता है, वह सब ओर से. निर्भय हो जाता है ।* 
उस अवस्था में वह पृथिवी, अन्तरिक्ष, ययौ, आगे-पीछे, ऊपर-नीचे, मित्र- 
त्र, ज्ञात-अज्ञात, दिन-रात तथा समस्त दिशाओं से निर्भय हो जाता है।* 
त्यक्तेन भुळजीथाः--मानव-समाज में सदा से दो विचारधाराएँ 
चलती रही हैं। एक विचारधारा के अनुसार 'खाओ-पियो-मौज करो? ही 
मनुष्य जीवन का आदर्श है। चारवाकों के समान भौतिक अथवा भोगवादी 
दृष्टिकोण रखनेवाले यूनान में ऐपीक्यूरियन कहाते थे। वे खाने के लिए 
जीते थे, जीने के लिए नहीं खाते थे । वर्तमान में जीने की प्रवत्तिवाले इन 
लोगों के मत में जीवन का सम्पूर्ण आनन्द जितना हो सके जल्दी से जल्दी 
लूट लेना चाहिए। आगे क्या होगा--कौन जानता है .! इसलिए जब तक: 
जियो सुख से जियो, पैसा पास में न हो तो उधार ले लो । शरीर के भस्म 
हो जाने पर किसका लेना और किसका देना ! न लेनेवाला फिर कभी यहाँ - 
आयेगा और न देनेवाला।* आधुनिक सन्दर्भ में यही बात ज्यों की त्यों 
अंग्रेजी में कही गई है ।* आज से लगभग पाँच सौ वर्ष पूर्व बावर ने इस 
` विचार को इन इब्दों में व्यक्त किया था--इस जिन्दगी में ऐश करो, 


१. Amanfeels afraid when he thinks himself separated 

from the Infinite strength supply, but when he comes 

. into consciousness of at-one-ment with the power that 

made him and sustains him,-he fears none 

२. अभय नः करत्यन्तरिक्षमभयं द्यावापथिवी उभे इमे । अभयं परचादभयं 

'पुरस्तादुत्तरादघरादभयं नो अस्तु ॥ अभयं मित्रादभयममित्रादभयं 

ज्ञातादभयं परोक्षात्‌। अभयं नक्तमभयं दिवा नः सर्वा आशा मम भित्र 

, भवन्तु॥ ¬ “-अथवें० १६।१५।५, ६ ` 
३. यावज्जीवेत्‌ सुखं जीवेत्‌ ऋणं कृत्वा घृतं . (सुरां) पिवेत्‌ । 
भस्मीभूतस्य - देहस्य पुनरागमनं ` कुतः॥ 

-चारवाक दशत 

¥. Eat, drink and be merry, whether you beg, borrow or 


steal. 
CC-0.1n Public Domain. Panini Kanya Maha Vidyalaya Collection 

दुनिया में दुबारा आने का अवसर नहीं मिलेगा । और आज से हजारों 
लाखों वर्ष पुवे यही वात वाल्मीकि रामायण में रावण ने सीता से कही 
थी È 

दूसरी विचारधारा के अनुसार संसार दुःखों का घर है | यहाँ जन्म में 
दुःख है, बुढ़ापा दुःखरूप है, व्याधियाँ दुःख का कारण हैं, मृत्यु का दुःख 
तो सवसे बड़ा दु:ख है ही । वार-वार जन्म लेना और बार-बार मरना सब 
दुःखों का मुल है। योगदर्शन में कहा है--“'मनुष्य-जीवन के अन्तिम 

“भाग में बुढ़ापे और मृत्यु का दुःख, मध्यम भाग में अनेक प्रकार के मानसिक 
एवं शारीरिक दुःख और जो दुःख अतीत में पड़ चुके हैं उनकी स्मृति का 
दुःख--इस प्रकार विवेकी पुरुष के लिए सारा जीवन दुःखों से भरा हुआ 
'है। उसके साथ जब गुणों और वृत्तियों का विरोध मिल जाता है तो मनुष्य 
के जीवन का प्याला दुःखों से भर जाता है ।* वोद्धमत में विश्व के आधार- 
भूत पाँच स्कन्ध स्वीकाये हैं--संज्ञा, रूप, विज्ञान, वेदना और संस्कार। 
“इनमें गौ, अश्‍व, मनुष्यादि देहरूप नाम का सम्बन्ध मानना संज्ञा स्कन्ध; 

इन्द्रियों से विषयों का ग्रहण किया जाना 'रूपस्कन्ध'; आलय-विज्ञान और 
प्रवृत्ति-विज्ञान दोनों 'विज्ञानस्कन्ध', रूपस्कन्ध और विज्ञान-स्कन्घ दोनों 

A उत्पन्न सुख-दुःख आदि का अनुभव 'वेदनास्कन्ध' और वेदना-स्कन्ध से 
-रागद्वेषादि क्लेश और क्षुधातुषादि उपक्लेश, मद, प्रमाद, अभिमान तथा 
-धर्माधर्मेरूप व्यवहार 'संस्कारस्कन्ध' कहाते हैं।“ ये पाचों स्कन्ध दुःखात्मक्‌ 

१. बावर ब ऐश कोश कि आलम दुबारा नेस्त। 

२. Hea भोगान्यथाकामं पिब भीरु रमस्व च । 
| l --वा० Wo सुन्दरकाण्ड २०१२३ 
३. जन्म दुःखं जरादुःखं व्याधिदुःख पुनः पुनः । 

म॒त्युदुःखं महादुःखं तस्माज्जागुहि जागृहि॥ हव | 

“४, परिणामताप-संस्कार-दुःखंगणवृत्तिविरोघाच्च दुःखमेव सवंःविवेकिन:।. - 

i - --योगदशंन २१५. 

५. गोरित्यादिशब्दोल्लेखिसंवित्प्रवाहः संज्ञास्कन्धः; सविषयाणीन्द्रियाणि 

रूपस्कन्धः; आलयविज्ञानप्रवृत्तिविज्ञानप्रवाहो विज्ञानस्कन्ध:; सुख- 
दुःखादिप्रत्ययप्रवाहो वेदनास्कन्धः; वेदनास्कन्धनिबन्धना रागहवेषादयः 


क्लेशा उपक्लेशाइच मदसादयोबर्माधमौ' च संस्कारस्कन्धः।- 
CC-0.1n Public Domain. Panini Kanya Maha Vidyalaya Collection. » 

हैं । वौद्धों की भाँति अन्य अनेक सम्प्रदाय और उनके प्रवत्तंक संसार को 
'दुःखरूप मानकर इससे पलायन की प्रवृत्ति को प्रोत्साहन देते हैं। 'नानक . 
दुखिया सव संसार'। दुःख हेय है। जहाँ दुःख है वहाँ से हट जाने में ही 
कल्याण है। संसार दुःखरूप है। इसलिएं संसार को त्याग देना चाहिए । 
महात्मा बुद्ध ने आध्यात्मिकता के शिखर पर खड़े होकर आवाज़ दी, तोः 
शंकर ने we सत्यं जगन्मिथ्या’ का उद्घोष किया । परिणामतः angi- 
हजारों ने घरवार का परित्याग कर जंगल की राह ली | जे० एच० होम्स 
` (J. प्र. Holms) ने कहा--“संसा रमात्र घोखा है। उसमें कुछ भी सार 
नहीं है। किसी भी बुरी वस्तु की तरह उसे त्याग देना चाहिए। जीवन काः 
रस आत्मा के भीतर ही मिलेगा” 

इस प्रकार की निराश्चा केवल वैज्ञानिक जगत्‌ तक सीमित नहीं Zi. 
ऐसे सभी लोग उसमें ग्रस्त हैं जिन्हें जीवन में दुःख ही दुःख दीख पड़ता है। 
मार्क ट्वेन जैसे विनोदी स्वभाव के लेखक ने भी कहा--“हज़ारों लोग: 
पैदा होते हैं। वे रोटी के लिए घोर परिश्रम करते हैं, छोटी-छोटी वातों: 
पर एक-दूसरे से भगड़ते हैं, बुढ़ापा आता है और उसके साथ अनेक रोग 
चले आते हैं। आये दिन उनके कष्ट बढ़ते जाते हैं, उसके AE को आघातः 
पहुंचता है। अन्ततः उनकी सभी इच्छाएँ मर जाती हैं और वे संसार से: 
विदा हो जाते हैं। उनका स्थान दूसरे लोग ले लेते हैं और उसी प्रकार वे: 
भी संसार से कूच कर जाते हैं। यह क्रम अनादि काल से चलता आ रहा. 
है और अनन्त काल तक इसी प्रकार चलता रहेगा " 


2. We are through with this world. It is indeed all 
emptiness; vanity and deceipt. We will leave it as we 
will any other evil thing; and we will turn inward 
to ourselves and seek within our souls the way that. 


leads to life. 
2. A myriad of men are born, they labour, sweat and: 
struggle for bread; they scramble for little mean 
advantages over each other; age creeps ७०००१ infirmi- — 
ties follow, shames and ‘humiliation bring down their 

यक्ष ने युधिष्ठिर से पूछा--'किमाइचर्यम्‌' अर्थात्‌ 'संसार में आइचर्य 
क्या है ? ' युधिष्ठिर ने उत्तर दिया--“आये दिन लोगों को मृत्यु के मुख में 
जाता देखकर भी वचे हुए समभते हैं कि वे सदा यहीं बने रहेंगे--इससे 
वड़ा आइचयें और कौन-सा हो सकता है ?”* इतिहास तो सभी पढ़ते हैं । 
जो नहीं पढ़ते वे अपनी आँखों के सामने इतिहास को वनता देखते हैं। फिर 
भी, यह निश्चयपूर्वक कहा जा सकता है कि मनुष्य ने इतिहास से एक ही 
वात सीखी है, और वह यह कि उसने इतिहास से कुछ नहीं सीखां । इस 
विचारधारा के लोग भविष्य की चिन्ता करते हुए वत्त॑मान में रहते हैं और 
तपस्वियों का-सा जीवन व्यतीत करते हैं । 

संसार के इतिहास में मनुष्य-समाज इन्हीं दो विचारधाराओं में बेंटकर 
अपने-अपने मार्ग पर चलता आया है। इनमें एक भोगमागं है और दूसरा 
त्यागमार्गे । भोग में मनुष्य की--प्राणिमात्र की--स्वाभाविक प्रवृत्ति है ।. 
इसलिए, जहाँ शंकर और बुद्ध की वात को सिद्धान्तरूप में स्वीकार करते 
हुए भी उनके पीछे चलनेवाले बहुत नहीं निकले, वहाँ भोगवादी प्रवृत्ति ने 


prides and vanities. Those they love are taken away 
from them and the joy of life is turned into aching 
gtief. The burden of pain, care and misery grows. 
heavier year by year. At length ambition is dead, 
pride is dead, vanity is dead; longing for release is in 
their place and they vanish from the world. Then an- 
other myriad takes their place and copies all they did 
and goes along the same profitless road and vanish as. 
they vanished—to make room for another and a million. 
more myriads to follow the same arid path. 
—from ‘Has Science Discovered God’ ? 
Au भूतानि गच्छन्ति यममन्दिरम्‌। 
शेषाः स्थिरमिच्छन्ति किमाइचयंसतः परम्‌ ॥ 


--महा० यक्ष-युधिष्ठिर-संवाद 


'R- The only lesson which we have learnt from history is. 


that man has learnt nothing from history 

- प्रायः सभी को HATA रक्खा है । 
संसार दुःखरूप नहों--संसार में दुःख को नकारा नहीं जा सकता; 
'किन्तु आनन्दस्वरूप परमेदवर की रची सृष्टि में दुःख ही दुःख हो-आनन्द 
कहीं हो ही नहीं--यह कैसे सम्भव है? प्रत्येक प्राणी सुख जानकर ही 
'उसमें प्रवृत्त होता और दुःख जानकर उससे निवृत्त होता है। संसार में 
जीवों की प्रवृत्ति प्रत्यक्ष दीख पड़ती है। यदि संसार में दुःख-ही-दुःख होता 
तो उसमें किसी की प्रवृत्ति न होती, किन्तु हम देखते हैं कि मनुष्य अधिक . 
से अधिक काल तक संसार के पदार्थों का उपभोग करने के उद्देश्य से अपने 
आयुष्य को बढ़ाने, शरीर को स्वस्थ रखने तथा सुखोपभोग की सामग्री के 
'लिए आवश्यक साधनोपायों के चिन्तन में प्रवृत्त रहता है। मरणासन्न 
अवस्था को प्राप्त होने पर भी जैसे-तैसे कुछ काल और यहाँ बना रहने के 
“लिए हाथ-पैर मारता है। 'जीवेम शरदः शतम्‌' से सन्तुष्टन होकर “भूयरच 
शरद: MET at वर्ष से भी अधिक जीते रहना की कामना करता E । 
दुःख को सहते हुए भी मनुष्य मौत को भगाकर यहाँ जीना चाहता है । ऐसा 
क्यों है? . TEDAN rR 
वस्तुतः संसार में सुख-दुःख दोनों हैं, किन्तु दुःख की तुलना में सुख 
कहीं अधिक है । 'अकामः न कुतश्‍चनोन:'--पुर्णकाम परमेश्वर ने अपने 


“लिए नहीं, जीव के कल्याण के लिए--उसके भोगापवर्ग केलिएसृष्टिकी . - 


: रचना की है । सुख भोग में भी है और अपवग में भी । भोगरूप सुख में दुःख 
का मिश्रण रहता है, जबकि अपवर्गे का सुख विशुद्ध आनन्दमय है, अतः 
अपवर्ग--मोक्ष की अपेक्षा से भोग हेय है और भोग की अपेक्षा से अपवर्गे 
श्रेयस्कर है। ऐसा जानकर और 'स्वल्पाद्‌ भूरिरक्षणम्‌ के सिद्धान्तको मान- 
कर, भोग को अपवर्गं के साघनमात्र के रूप में अपनाकर संसार में रहने- , 
चाले के सिए संसार दुःखरूप नहीं रह जाता । .दुःख की अत्यन्त निवृत्ति 
'हान' -है जो मोक्ष का अपर नाम है। इसका उपाय है विवेकख्याति-- 
' प्रकृति-पुरुष के भेद: का साक्षात्कार ज्ञान। इस प्रकार दुःख, का कारण 

- संसार नहीं, अपितु उसके यथां स्वरूप को न समझना है। | 

जगद्र चना जीव के लिए-_साघारण मनुष्य की भी बिना प्रयोजन के 

किसी काये में प्रवृत्ति नहीं होती aa: सर्वज्ञ चेतन ब्रह्म द्वारा सृष्टि- 
रचना का कोई प्रयोजन अवश्य होना चाहिए | यह ठीक है कि परमेदवर में 
अनन्त ज्ञान, वल और क्रिया है--सृष्टिरचना उसका स्वाभाविक गुण है ` 
उसका अनन्त सामर्थ्यं जगत्‌ की उत्पत्ति, स्थिति, प्रलय और व्यवस्था करने 
में सफल है, किन्तु स्वभावतः जगत्‌ की रचना निष्प्रयोजन नहीं हो सकती ।. 
प्रयोजन अपना और पराया दो प्रकार का होता है। प्रकृति के अवयवों के. 
मेल से त्रिगुणात्मक जगत्‌ की रचना होती है। भोग्य स्वयं अपना भोक्ता 
नहीं हो सकता । जड़ होने से भी प्रकृति अपना उपभोग स्वयं नहीं कर 
सकती । अचेतन भोग्यजगत्‌ का भोवता कोई चेतन ही हो सकता है । 
परमेश्‍वर पूर्ण, अकाम तथा अपनन्दस्वरूप है 1? इसलिए उसके लिए. 
अनावश्यक है। नित्यमुक्त होने से उसके लिए अपवगे के साधनरूप में भी 
किसी की अपेक्षा नहीं । तव, उसकी अपनी भलाई के न होने पर, पर 
प्राणियों की भलाई के [लिए ही ब्रह्म अनादि उपादानतत्त्व प्रकृति से सृष्टिः 
. की रचना करता है।* सांख्यदर्शन के अनुसार भी संहत अर्थात्‌ संघात के. 
रूप में विद्यमान इस जगत्‌ की प्रवृत्ति पर के लिए है।* इस प्रकार 
“्मुञ्जीथाः' क्रिया-पद के कर्ता के रूप में ब्रह्म से भिन्न जीव का अस्तित्व 
स्वतः सिद्ध है । ईश्‍वर की प्रेरणा से प्रकृति सर्वतोभावेन जीव के लिए ही 
प्रवृत्त रहती है। जीवों के पाप-पुण्यों का फल देने और अन्ततः मोक्ष प्राप्त 
कराने के लिए ही ईश्वर सृष्टि की रचना करता है। प्राकृत पदार्थों से 
आत्मा का भोग प्रत्यक्ष सम्पन्न होता है । अपवर्गे की सिद्धि समाबिलाभ से, 
आत्मसाक्षात्कार से होती है। देहेन्द्रियादि के सहयोग से आत्मा समाधि- 
१. न हि प्रयोजनमनभिसन्धाय प्रेक्षावन्तः प्रवत्तन्ते । 
२. स्वाभाविकी ज्ञानबलक्रिया व ।--श्वेत ० ६।८ | 
३. अकामो धोरो अमृतः स्वयंभू रसेन तुप्तो न कुतरचनोतः | 
` अथवे० १०।८।४४ 


४. तस्यात्मानुग्रहाभावे सूतानुग्रहः प्रयोजनम्‌ | | 

; -योगदशंन १।२५, व्यासभाप्य 

५. संहतपरार्थत्वात्‌। o | -र्‍सांख्यदांन ११०५ 

लाभ के लिए प्रयत्नशील रहता है । आत्मा के अपवर्गे के लिए यही सृष्टि 
का उपयोग है। विवेकज्ञान हो जाने पर परमलक्ष्य की प्राप्ति हो जाने से 
उसके लिए सृष्टि का कोई प्रयोजन नहीं रहता, परन्तु ऐसा समय कभी 
` नहीं आता जव भोक्ता आत्माओं का सवंथा अभाव हो जाए। समस्त असंख्य 
जीवों का एक-साथ मुक्‍त होना सम्भव नहीं और मुक्ति की अवधि समाप्त 
हो जाने पर जीवों की मुवित से पुनरावृत्ति (मुक्ति का आदि है. तो उसका 
अन्त भी अवश्यम्भावी है) होने से समय-समय पर उनका प्रत्यागमन होता 
रहता है । जव तक भोक्ता आत्मा विद्यमान हैं तव तक सृष्टि की अपेक्षा 
बनी रहेगी । इस प्रकार नित्य जीवों के बन्ध-मोक्ष के कारण सृष्टिरचना 
'का क्रम अनवरत बना रहेगा।' 
भोग एवं त्याग का समन्वय--जीवन के प्रति वैदिक अथवा औप- 
निषदिक विचारधारा का दृष्टिकोण त्यागपूर्वक भोगः का है। ईश्वर ने जीव 
के भोग तथा अपवगं के लिए ही इस प्रकाश (सत्त्व), क्रिया (रजस्‌) व 
“स्थिति (तमस्‌) स्वभाववाले तथा भूत (पाँचों स्थूलभूत तथा सूक्ष्मभूत . 
एवं उसके कारण तन्मात्र) और इन्द्रिय (पाँच ज्ञानेन्द्रिय, पाँच कर्मेन्द्रिय, 
. आन्तर इर्द्रिय मन, बुद्धि एवं अहंकार) स्वरूपवाले जगत्‌ को वनाया है ।? 
चेतन आत्मा इसमें भोकतारूप में उपस्थित रहता है। Hele कणाद के 
अनुसार, जिससे इस जीवन में सफलता और विभूति प्राप्त हों और उसके 
'पदचात मोक्ष मिल सके, वह धमं है।' जब अभ्युदय का AIT aH है तो 
अभ्युदय अर्थात्‌ प्राकृत पदार्थों का उपभोग पाप कँसे हो सकता है ? जीवन 
की सामान्य आवश्यकताओं से लेकर चक्रवर्ती राज्य तक अभ्युदय के. 
अन्तर्गत है। जब सृष्टि की रचना ही-भनुष्य के लिए की गई: है तो 
सांसारिक वस्तुओं का उपभोग करना न केवल अनुचित नहीं, अपितु 
स्वाभाविक एवं आवश्यक है । मनुष्य द्वारा अपनी शारीरिक एवं मानसिक 
आवश्यकताओं को.वाह्य साधनों से पूरा करने का नाम भोग है । यदि 


| १. प्रक्ाशक्रिपास्थितिश्चीलं भूतेन्दियात्मक॑ भोगापवर्गायं दृश्यम्‌ । 
>-यो० Fo २१८ 


२. यतो$म्युदयनिःश्रेयससिद्धिः स धमंः। --वे० द° १।१।२ l 

मनुष्य निर्दोष साधनों से अपना भोग्य प्राप्त करे और सीमित रूप में 
संयमपूर्वक उसका उपभोग करे तो वह तनिक भी दोषी नहीं होगा । बुराई 
, तव होती है जब वह भोग्य पदार्थो को प्राप्त करने के लिए हेय साधनों से 
काम लेता है। जव वैभव के लिए ठगी, शक्ति के लिए क्रूरता और 
इन्द्रियसुख के लिए दुराचार आदि का प्रयोग करता है तो वह अपराधी वन 
जाता है। 
जीवन का ध्येय भोतिक कभी नहीं हो सकता । धन, घन के लिए नही, 
घन से प्राप्य वस्तुओं को जुटाने के लिए होता है । वस्तुएं, वस्तुओं के लिए . 
नहीं, शरीर की आवश्यकताओं की पूर्ति के लिए जुटाई जाती हैं। शरीर, 
शरीर के लिए नहीं, उपभोग का साधनभूत होता है । उपभोग भी, उपभोग 
के लिए नहीं, उससे होनेवाले सुख या आनन्द को पाने के लिए होता है, 
और यह सुख या आनन्द की अनुभूति भौतिक शरीर का नहीं, अभौतिक 
आत्मा का विषय है। इस प्रकार जीवन का ध्येय अन्ततः अभौतिक अथवा 
आध्यात्मिक ठहरता है | 
केवल 'मुज्जीथा:' का निर्देश सवेथा अनावश्यक था | वह तो जीवात्मा 
की प्रवृत्ति है। पशु-पक्षी, कीट-पतंग आदि सभी भोग में प्रवृत्त ह-यहाँ 
तक कि 'जीवो जीवस्य भोजनम्‌” इस वचन के अनुसार बड़ा जीव अपने 
से छोटे और निर्बल जीव को अपना भोग्य मानकर उसे खाने में संकोच 
नहीं करता, परन्तु मनुष्य में और पशु-पक्षियों में यह अन्तर है कि मनुष्य 
सदसद्विवेक का सामर्थ्यं रखता है, पशु-पक्षी नहीं । जहाँ जीवन है वहाँ 
गति है, किन्तु प्रगति. (उच्च गति) और अधोगति (नीच गति) केवल 
मनुष्य में है । पशु-पक्षी आदि जैसे हज़ारों-लाखों वर्ष पहले थे वंसे ही आज 
हैं। दीपक पर गिरते ही पतंगा जल जाता है, सदा से जलता रहा है। आज 
तक उसने अपना वचाव करना नहीं सीखा । यह सव उनमें विवेकबुद्धि के 
अभाव के कारण है | विवेकवुद्धि के कारण मनुष्य में घमं ओर अधमं--कत्तेव्य 
और अकत्तंव्य में भेद करे की शक्ति है | तब, मनुष्य देहधारी जीव भी यदि 
पाशविक सिद्धान्त पर चलकर उनकी तरह मात्र भोग में प्रवृत्त रहता है 
तो उसका वैशिष्ट्य समाप्त हो जाता है। 'त्यक्तेन मुञ्जीथाः' ही उसकी 
विशेषता है। संसार वना ही हमारे लिए है। इसलिए हम उसे भोगें अवश्य, 


ना 

किन्तु निस्संग होकर--निष्काम भाव से । 

> हमारा व्यावहारिक जीवन पदे-पदे अलिप्त होक र--त्यागपूर्वक उपभोग 
का संकेत करता है। चलना चाहते हो तो पेर को अपने पहले स्थान से 
उठाकरआगे धरता होगा | चलनेवाले का पर यदि एक स्थान पर चिपककर 
रह जाये तो यात्रा असम्भव हो जाये। चिपटे बिना मार्ग पर चलते जाने 
का नाम क्रान्ति है । क्रान्ति का अर्थ है आगे बढ़ना; और आगे बढ़ने का 
अर्थ है पिछले स्थान को छोड़ना । सीट पर चिपक कर वैठनेवाला व्यक्ति. 
अपने गन्तव्य पर कभी नहीं पहुंच संकेगा। सड़क चलने के लिए है, डेरा 
डालने के लिए नहीं । यदि एक स्थान पर जमकर खड़े हो जाओगे तो कोई 
न कोई वहाँ से हट जाने के लिए कहेगा | कहने से नहीं हटोगे तो बलातू 
हटा दिये जाओगे । सावंजनिक पाकं सवके लिए है। उसमें घूमने-फिरने, 
उसके सौन्दर्य को निहारने, उममें खिले फूलों की सुगन्ध लेने का हर किसी ' 
को अधिकार है, किन्तु वहाँ के पेड़-पौधों को उखाड़कर या फूलों को तोड़कर 
ले-जाने अथवा नियत समय के पश्चात्‌ वहाँ ठहरने का अधिकार किसी को. 
नहीं है । दूसरे शब्दों में, सड़क, पाकं आदि के प्रयोग या उपभोग का अधिकार 
हर किसी का है, किन्तु उनपर स्वत्वाधिकार किसी का नहीं। गाड़ी में 
बैठकर नियमानुसार यात्रा करने का अधिकार सवको है, किन्तु टिकट के 
अनुसार अपने गन्तव्य पर पहुंचकर भी स्वेच्छा से सीट न छोड़नेवाले को 
बलात्‌ उतार दिया.जाता है । इसी प्रकार संसार के पदार्थों को भोगने का 
अधिकार सबको है, परन्तु उन्हे अपना समझकर उनसे चिपक जाने का 
अधिकार किसी को नहीं है। यही कारण है कि एक दिन सभी को सव-कुछ 
यहीं छोड़कर चले जाना पड़ता है। न भोगने का नाम त्याग नहीं, भोग से. 
` न चिपटने का नाम त्याग है । भोग तो जीवन के साथ है। दुःख भोग में. 
नहीं, भोग से चिपटने या भोगों को मर्यादित न रखने में है। 

योगाभ्यास की पहली सीढ़ी के रूप में मर्हाष पतंजलि ने जिन यमों के 
पालन का निर्देश किया है उनमें एक महाव्रत 'अपरिग्रह' हे । 'परि' का अथ 
है चारों ओर से और 'ग्रह' का अर्थ है पकड़ना। 'अपरिग्रह' का अर्थ है 
परिग्रह का निषेध अथवा किसी चीज़ पर अपनी पकड़ को ढीला करना। 
हम कितना भी यत्न करें, कोई भोग अन्त तक नहीं टिक सकता, अतः भोगों 

को भोगो और भोगकर पीछे हट जाओ, चिपककर मत sat | सुकरात ने 
कहा था--“मैं मखे या न मरू, यह मेरे बसं की बात नहीं है, परन्तु रोते ` 
हुए AS या हँसते हुए--यह मेरे वश में है। सो, जब मरना ही है तो हॅसते- 
हेसते क्यों न मरू ? ” हम चाहें, न चाहें-एक दिन सब-कुछ छोड़कर जाना 
पड़ेगा । स्वेच्छा से छोड़ने में सुख है, बलात्‌ छुड़वाये जाने में दुःख है। तब 
स्वेच्छा से क्यों न छोड़ें? 
` आई अजल तो आप अकेले चले गये। 
सब-फुछ था जमा घर में सगर फुछ न ले गये ॥ 

आंग में हाथ डालने से जल जाता है । हाथ को कुछ दूर रखकर सेकने 
` से अपेक्षित गर्मी तो मिल जाती है, हाथ नहीं जलताः।' संसार के पदार्थो का 
भोग इसी प्रकार--अलिप्त रहकर करना श्रेयस्कर है। | 
` तनिक सूक्ष्मता से विचार करने पर पता चलता है कि वास्तव यें 
आनन्द है ही त्यागपूवक भोग करने में । कल्पना कीजिये कि किसी को रस- 
गुल्ला खाने में आनन्द आता है। एक-एक करके वह कई रसगुल्ले खा लेवा 
है । निश्चय ही रसगुल्ले की चाह पेट को नहीं, जिह्वा को होती है। खाने में 
आनन्द उसी को आता है। हम उसे समभाते हैं-“भलेमानस, इतने पेसे क्यों 
ख़राब करते हो ? एक रसगुल्ला लेकर निरन्तर उसी को मुंह में TAS रहो, 
जिह्वा उसका स्वाद लेती रहेगी ।' एक-आध मिनट के लिए तो भले ही वह 
हमारी बात मान जाये, किन्तु देर तक welt यदि हम उसे वेसा करने के 
लिए विवश करें तो ऐसा समय भी आ सकता है जब उसे वह रसगुल्ला 
इतना अरुचिकर लगने लगे कि उससे पीछा छुड़ाने के लिए उसे गले से नीचे 
उतारने या बाहर थूकने--उसका त्याग करने की अनुमति पाने के लिए हमें 
दस-पाँच रुपये तक देने के लिए तैयार हो ATT | रसगुल्ला भी वही है और 
उसका मज़ा सेनेवाली जिह्वा भी वही है। फिर ऐसा क्‍यों ? प्रकारान्तर 
से यह उसी तथ्य की ओर संकेत है कि संसार के पदार्थों का त्यागपूर्वक 
भोग करने में सुख है, उनसे चिपटने में नहीं। जीवन के हर स्तर पर 
अनासक्ति अनिवायं है। भोग ठीक है, किन्तु उसका अन्त त्याग में है। 

वस्तुतः बुद्धिमान्‌ मनुष्य तो उतना ही लेना चाहेगा जितना वह न्यायः 
'पुवेक--सचाई और ईमानदारी से प्राप्त. कर सके, संयमपूर्वक जिसका 
उपभोग कर सके, ्रसन्नतापूर्वक दूसरों में बांट सके और सन्तोषपूर्वक छोड़ 
` सके।' ये केवल कहने की aa. Tal Sl हमारा इतिहास और परम्पराएँ 
इस सिद्धान्त की व्यावहारिकता की साक्षी हैं ।-वनगमन के समय राम कीं 
अवस्था का वर्णन करते हुए कवि ने लिखा है कि राम की आकृति जैसी 
राज्याभिषेक की तैयारी के'समय थी, ठीक वैसी ही वनंगमन के समय थी ।२ 
यह केवल राम की;ही वात नहीं थी। रघुकुल की तो यह परम्परागत 
'बिशेषंता थी । वे त्याग = दान के लिए ही संग्रह करते थे ।3 बादलों के समान 
देने-के लिए ही लेते थे।* इस भावना की अभिव्यवित वेद के इन शब्दों में 
मिलती है--“हे दो हायोंवाले मनुष्य !. तू सौ -हाथोंवाला होकर संग्रह 
कर, किन्तु हजार हायोंबाला होकर दान कर 1% 
~ ` यह ठीक है.कि संसार में जितने, भी पदार्थ हैं, जीवों के भोग के लिए 
हैं, फिर भी मनुष्य का कत्तव्य है कि वह इन पदार्थों को ईश्वर का समझकर 
ही, उनका. भोग. करे | ऐसा. विश्वासं हो जाने पर मनुष्य प्रत्येक पदार्थ में 
'अपनाःप्रयोगाधिकार ही AAMT | 'अंमुक पदार्थ मेरा. है'--यह ममत्व हौ 
'संसार में सब दुःखों का मूल है। जो मनुष्यं संसांर के पदार्थो में केवल, अपना 
/प्रंयोगाधिकार समझता है, वह प्रयोग का समय समाप्त होने पर उन्हें 
स्वेच्छा से छोड़ देता. है।.,जेसे उसे. मिला है वैसे ही उससे छूट भी.ज़ाना 
है--यह जानते हुए घण्टी वजते ही छोड़ने को तैयार रहता है। 
१. A wise man will desireno more than what. he can get 


_~ - justly, use soberly, distribute cheerfully and leave'cont- 
` .entedly. ° ‘<> „Great, Thoughts Jan. 1933 


२. आहूतस्याभिषेकाय विसृष्टस्य'- वनाय च |. - 

भेरा मुझमें कुछ नहीं जो कुछ है सब तोर। 
तेरा तुको. सौंपते क्या लागत है मोर 11. 
इस उदात्त भावनावाले व्यक्ति के लिएं मृत्यु का समय दुःख का समयं 
नहीं होता बह तो हँसते-हँसते संसार को छोड़कर चल देता है। al! 
तेरी इच्छा पूर्णे हो--स्वामी दयानन्द' की वाणी से अन्तिम समय में निःसृत 
ये शब्द संसार में अनासक्त भाव से रहने-की पराकाष्ठा के परिचायक हैं। 
'- भोगदो प्रकार का है--भोग से भोग और: त्याग से भोग । भोगं से 
-भोग वह है जो मनुष्यं अपनी. इन्द्रियों से स्वयं करता है। ऐसे भोग की 
मर्यादा होती है | मुख से अन्न-भोगःकी सीमा है। हम उतना ही खा सकते 
हैं जितना पेट में समा सके और पच सके | उससे- अधिक ग्रहण करने पर 
वह आत्मसात्‌ नहीं होगा, किसी.न किसी मागं से निकल जायेगा । अनः 
'धिकार्‌ चेष्टा करने पर रोगग्रस्त होकंर जो पहले पंच गया .था उसे भी 
साथ ले-जायेगां। पैसेवाला जितनी चाहे रोटी.खरीद सकता है, परन्तु खा 
कितनी सकता है? जितने चाहे मकान वनवा सकता हैं, किन्तु रहेगा 
'कितनों में ? जितनी चाहें मोटरें खरीद सकता है, किन्तु उसके काम कितनी 
आ सकेगी ? चार-छह रोटिंयों से अधिक वह खा नहीं सकता, एक मकान 
से अधिक में रह नहीं सकता, एकसे अधिक मोटरों में बैठ नहीं सकता । 
भोग से भोग अमर्याद नहीं किया जा सकता | 
त्याग का पर्याय दान है। दान से भोग की सीमा नहीं। स्वयं खाने की 
सीमा है, प्ररन्तु दूसरों को खिलाने की कोई सीमा नहीं | सँकड़ों-हज़ारों- 
लाखों को खिलाया जा सकता है.। जितनों को चाहें वस्त्र दान किये जा सकते 
` -हुं। अपने सामर्थ्यं के अनुसारः जितने "चाहे -गौषघालय, विद्यालय, qR- 
'शालाएँ, कुएं आदि बनवाये' जां सकते हैं जिसे लाखों लोग लाभ उठा सकते 
हैं। जैसे इन लोकोपकारक कार्यों की कोई सीमा-नहां, वैसे ही उनसे लाभा- 
fad होनेवाले लोगों को सुखी देखकर प्राप्त होनेवाले आनन्द की भी 
कोई सीमा नहीं । त्यागभावना से किये जा रहे भोग का विस्तार अमर्याद 
है तो उससे प्रोप्त अभौतिक सुख भी अमर्याद हैं।' मनुष्य की समस्त प्रवृत्ति 
अधिकाधिक आनम्द-लाभ के लिए होती है.। यह धुव सत्य है कि दूसरों को 


, खिलाने में जो आनन्द आता है वह स्वयं खाने की तुलना. में कहीं. अधिक 

` होता है 1 इसलिए उपनिषद्‌ कहती है---त्यागपु्वेक भोग करो । 
भोग और त्याग, प्रवृत्ति और निवृत्ति, वर्तमान और भविष्यत्‌ के समन्वय 
को लेकर ही भारतीय भनौषियों ने मनुष्य-जीवन को चार आश्रमो में वांटा 
था--ब्रह्मचयं, गृहस्थ, वानप्रस्थ और संन्यास । इनमें ब्रह्मचर्य, वानप्रस्क 
` और संन्यास--ये तीनों त्याग के, पैसा छोड़ने के आश्रम थे । केवल गृहस्थ 
पैसा कमाता था। ब्राह्मण, क्षत्रिय, वैदय और शूद्र सभी गृहस्थ हो सकते 
थे। परन्तु इनमें भी केवल वद्य ही पेसा कमाता था। वंद्य के लिए भी 
यह व्यंवस्थां थी कि जिस प्रकार सारा भोजन पेट में चला जाता है, किन्तु. 
पेट उसे अपने पास न रखकर रस-रक्‍त आदि के रूप में सारे शारीर में बाँट 
देता है, उसी प्रकार वदय अपनी कमाई सारे. समाज में बांट देता ari? 
भोजेन पेट में पड़ा रहने से शरीर रोगी हो जाता है। सम्पूर्ण सम्पत्ति वेहय 
` कै पोस जमा रह जाने से समाज का शरीर रोगी न हो जाये, इसलिए वषय 
समाज के न्यासी या ट्रस्टी के रूप में सम्पत्ति का अधिकारी होकर भी उसका 
यथोचित वितरण कर देता था। 
वैदिक विचारधारा में aa को श्रेप्ठतम- कर्म माना गया है।* यज्ञ कै 
मूल में त्यागभाव अनुस्यूत है--वह  त्यागभावना का. अपर नाम अथवा 
उसका मूर्तरूप है। यज्ञ का अर्थ है--देवपूजा, संगतिकरण और दान ।* 
जिस कमं से श्रेष्ठ पुरुषों कां यथेष्ट मान हो, समाज में संगठन की भावना 
- को वल मिले और असहांयों की -सहायता हो वह यज्ञ कहांता है। त्याग- 
भावना के विना यह केसे सम्भव है ? सब-कुछ अपने लिए ही समेटकर 
रंखनेवाला व्यक्ति यज्ञ में प्रवृत्त नहीं हो सकता । यज्ञ में जो घन' लगता है. 
वह सब केवल यज्ञकर्त्ता के हितायं नहीं, वरन्‌ सबके लांभाथ होता है। बार- 
बार “इदन्न मम' की आवृत्ति यज्ञकर्ता को इस बात का ध्यान दिलाती रहती 
है कि वह यज्ञ का स्वामी नहीं, इस श्रेष्ठतम कर्म में निमित्तमात्र है। प्राचीन 
काल में छोटें-बड़े अनेक प्रकार के यज्ञ होते थे । उन्हीं में एक सर्वमेध यज्ञ 


१. दद्याच्च सर्वेभुतानामन्नमेव प्रयत्नतः । : 
२- यज्ञो वे भेष्ठतमं कर्मं । -शतपथः 
३. यज्‌ देवपूजासंगतिकरणदानेषु । 

होता. था | उसमें सबंस्व त्यागकर जनता के हितार्थ दे दिया जाता था । रघू . 
जैसे चक्रवर्ती सम्राट के पास भी दूसरे दिन मिट्टी के वतन रह जाते थे। 
यज्ञ में मनुष्य स्वार्थवृत्ति से ऊपर उठकर परार्थभाव से प्रेरित होता था। 
यज्ञ में बार-बार 'स्वाहा' शब्द का उद्घोष होता है और साथ ही प्राय: हर 
वार इदन्न मम का। “स्वाहा' शब्द 'ओहाक्‌ त्यागे' धातु से निष्पन्न होने 
` से स्वयं ही त्याग का प्रतीक है । 'इदन्न मम” की आवृत्ति इसी भावना का. 
अनुमोदन.करती है। . 
उपदेइ्य जीवात्मा है--शास्त्रो में अनेकत्र विहित कर्मों के अनुष्ठान 
तथा निषिद्ध कर्मो के परित्याग का निर्देश किया है। 'कृषिमित्कृपस्व० 
(FE १०-३४-१३), AISHA संवदध्वम्‌' (aro १०-१९१-२) इत्यादि 
अनुज्ञा अर्थात्‌ विधिवाक्य हैं और 'गां मां हिसी:' (यजुः० १३-४३), “अक्षैर्मा 
दीव्य:' (ऋ० १०-३४-१३) इत्यादि निषेघवाक्य हैं। ये सभी उपदेशात्मक 
वचन है । सांख्य दर्शन में कहा है कि उपदेशय और उपदेष्टा दोनों के होने 
पर ही उपदेश सफल होता है।' वेद. ईश्वरीय वाणी है, अत: सर्वज्ञ 
` परमेश्वर ही यहाँ उपदेष्टा है ! विधिनिषेधात्मक वाक्यों द्वारा परमेश्वर 
` `का अपने लिए “कि कमे किमकरम' का निर्देश करना सर्वथा उपहासा- 
स्पद है । प्रस्तुत मन्त्र में “त्यक्तेन मुझ्जीथा: तथा 'मा गृघः जैसे विधि- 
-निषेघपरक वाक्य नित्य-शुद्धबुद्ध मुक्तस्वभाव ब्रह्म को लक्ष्य करके नहीं 
कहे.जा सकते | वेदान्त दर्शन में लिखा है कि अनुज्ञा-परिहार = विधिनिषेध 
के.अनुष्ठान के लिए देह के साथ सम्वन्ध होना आवश्यक है ।* स्वकृत कर्मों 
_ के फलोपभोग के लिए जीवात्मा का देह के साथ सम्वन्ध.अवद्यम्भावी है। 
यह स्थिति ब्रह्म के लिए नहीं है, अतः "त्यक्तेन मुञ्जीयाः' और “मा गृघः' 
के समान अनुज्ञा-परिहार जीवात्मा के लिए ही सार्थक ठहरते हैं। इसी उप- 
"निषद्‌ के १६वें मन्त्र में जीव को 'क्रतुँ' नाम से सम्बोधित किया है। "क्रतु" 
का अर्थं है HAT कर्ता तो ईश्वर भी. है, किन्तु जीव कर्ता और भोक्ता 
दोनों है । भोक्ता होने से जीव, ब्रह्म से सर्वेथा भिन्न है। जीव च ब्रह्म है, न 
ब्रह्म का अंश। 


2. उपदेश्योपदेष्ट्त्वात्‌ तत्सिद्धिः --सां० द० ३७९ 

अंद में अंशी के गुणों का होना अनिवाय है, परन्तु जीव ब्रह्म के सदुश 
` नहीं है। अंश की उत्पत्ति अंशी से होती है। जिसकी उत्पत्ति होती है उसका 
विनाश भी होता है। यदि आत्मा की उत्पत्ति ओर' विनाश होता है तो वह 
` पाथिव होनी चाहिए। फिर देह में और आत्मा में क्या अन्तर रहेगा? 
इसके अतिरिक्त अंश सदा सीमित वस्तु का हो सकता है, असीमित का नहीं ।. 
परमात्मा. असीम है। अंश होते ही वह असीम नहीं रह जायेगा ।' सीमित 
परमात्मा सर्वव्यापक, सर्वज्ञ और सवेशक्तिमान नहीं रहेगा, अत: जीव की 
स्वतन्त्र सत्ता मानना ही युक्तिसंगत है। ईश्‍वर तो अभोक्ता है। जीव न 
होगा तो 'मुञ्जीथाः' कहना भी व्यर्थ होगा | यही नहीं । यदि सव-कुछ ब्रह्म 
ही है तो जो कोई कुछ भी करेगा, ब्रह्म होने से ठीक ही करेगा। उस अवस्था 
में किसी प्रकार की आचार-संहिता अन्यथासिद्ध होगी | Sto राधाकृष्णन 
ने ठीक ही लिखा है कि यदि सव-कुछ ब्रह्म है तो हमें एक जेवकतरे के काम 
में वाधा डालने का क्या अधिकार है 2? 
भा गुघः--मनुष्य को सुखपुर्वंक रहने के लिए जितना अन्न-वस्त्रादि 
अपेक्षित है उतना तो उसे मिलना ही चाहिए | उतना लेने में किचित्‌ भी दोष 
नहीं है। दोष है. उपसे अधिक या अत्यधिक लेने में । भागवत में कहा है किः 
जितने से मनुष्य का पेट भरे उतने पर उसका अधिकार है | उससे अंधिक लेनेः 
या संग्रह करनेवाला चोर है और उसे इसका दण्ड मिलना चाहिए । 
विषयों का सौन्दर्य हमें अपनी. ओर आकृष्ट करता है और हम उनः 
विषयों का शरीर घारण करने कें लिए नहीं, वासना की तृप्ति के लिए 
उपभोग करने लगते हैं। तब उन विषयों की प्राप्ति के साधनभूत धन को 
जुटाना ही हमारे जीवन का लक्ष्य बन जाता है। फिर एक दिन यही घनः 
हमारे 'निबन'-मृत्यु का कारण बन जाता है। मक्खी जब तक शहद से 


१. Tothe Hindu ethical rules are meaningless, because 


the world is divine. If everything is God, then there is: 


* no excuse for interfering with the sacred duties of a 
pickpocket. ~ — Hindu View of Life, P. 50 
२. यावद्‌ भ्रियते जठरं तावत्‌ स्वत्वं हि देहिनः । 
अधिकं योऽभिमन्येत a स्तेनः दण्डमहंति॥ 

भरे कटोरे के किनारे पर बैठकर उसका रसास्वादन करती है तब तक 
सुखी है, किन्तु ज्यों ही लुब्ब होकर उसमें saat लगाती है त्यों ही शहद 
में लिप्त होकर प्राण गेवा.बैठती है । खाना जीने के लिए है, किन्तु जव हम 
खाने के लिए जीने लगते हैं तो सुख और शान्ति हमसे कोसों दूर भाग जाते 
हैं। आवश्यकता से अधिक जुटाना ही लालच कहाता है । 'मा गृघः' में 
इसी का निषेध है | 

परिग्रहवृत्ति अर्थात्‌ आवश्यकता से अधिक संग्रह की प्रवृत्ति? दोषावह 
हैं। यही वैयक्तिक दुःखों और सामाजिक विषमताओं का मूल है । आवश्य- 
कताओं की मर्यादा तो निर्घारित की जा सकती है, किन्तु: तृष्णा या आवश्य- 
कता से 'अधिक' की कोई सीमा निदिचित नहीं कौ जा सकती । जीवन-भर 
जुटाते रहने पर भी उसका अन्त नहीं मिलता | तव मनुष्य विवश हो भत्तु- . 
हरि के स्वर में स्वर मिलाकर कहता है कि तृष्णा तो न मरी, हम ही मर 
गये।` इसलिए महात्मा बुद्ध ने दुःखों का निदान करते हुए तृष्णा को ही 

' सव दुःखों का मूल बताया | 

जीवेन के निर्वाहाथं अत्यावश्यक वस्तुओं को उपलब्ध करने में सचेष्ट 
व्यक्ति के लिए 'मा गुघः' नहीं कहा गया है। आवश्यकताओं की पूत्त्यंथं 
अपेक्षित पदार्थों की प्राप्ति तो परिश्रम, सचाई और ईमानदारी से सम्भव 
है, परन्तु आवश्यकता से अधिक--अपरिमित सम्पत्ति का संग्रह्‌ 'सुपथ' से 
कठिन ही नहीं, नितान्त असम्भव है । ईसामसीह ने सम्भवतः ऐसे ही लोगों 
के लिए कहा होगा कि सुई के नकके में से ऊंट का निकल जाना सम्भव है, 


. १. देहरक्षातिरिक्तमोगसाघनास्वीकारोऽपरिग्र हः । 
२. भोगा न भुक्ता वयमेव भुक्ताः 
- तपो न तप्तं वयमेव तप्ताः। 
कालो न यातो वयमेव याता. 
तृष्णा न जीर्णा. वयमेव जीर्णाः ॥---वेराग्यशतक 
तुलना करो--.a vie non, mais nouns nouns en allon, 
(French) =Not life but we disappear 


Jawaharlal Nehru—Promises to keep- 

fag किसी धनी पुरुष के लिए स्वर्ग में जाना सम्भव नहीं है।' इतना तो 
निविवाद है कि सम्पत्ति का बोक लादे कोई भी मनुष्य अध्यात्म में प्रवेश नहीं 
कर सकता। भोग के पश्चात्‌ सब-कुछ त्यागकर संन्यासी वन जानेवाला ही 
उस मार्ग पर चल सकता है । अथवा, अपवादरूप में, कोई जनक जैसा विदेह 
जिसे सारी मिथिला के जल जाने पर भी तनिक सेक नहीं पहुंचता ।२ 
मन्त्र में 'मा ye: तथा 'कस्य स्विद्धनम्‌' दोनों स्वतन्त्र वाक्य हैं। कई 
विद्वान्‌ इन दोनों को एक मानकर “किसी के धन का लालच न कर' यह 
अर्थ करते हैं, परन्तु यह अर्थ न युक्तियुक्त है, न संगत । “किसी का” यह 
अथे 'कस्यचित्‌' का तो हो सकता है, 'कस्य स्वित्‌' का नहीं। वस्तुत: ऐसा 
अर्थ करने पर faa’ पद अन्यथासिद्ध हो जाता है, परन्तु वेद में, जिसके 
लिए महर्षि कणाद की घोषणा है--'बुद्धिपूर्वा वाक्यकुतिवे दे', एक भी शब्द 
व्यथं नहीं हो सकता । प्रश्‍न, वितकं तथा निश्‍चय रूप अर्थो का वाचक 
'स्वित्‌' यहाँ निष्प्रयोजन नहीं है। कठोपनिषद्‌ (१-५) में कहा है--'कि 
` स्वित्‌ यमस्य कत्तेव्यम्‌ ।' ऐसे ही 'कस्य स्वित्‌' में 'स्वित्‌’ सोचने के अर्थं 
में है। फिर, 'किसी के घन का लालच न कर? यह अथं करने पर अपने धन 
का लालच करने--अमर्यादित सम्पत्ति जुटाने पर तो कोई रोक नहीं 
लगती । स्वार्थ या ईर्ष्या के वशीभूत होकर पराये स्वत्व को ललचाई आँखों 
से देखना और येन-केन-प्रकारेण उसे FSI की चेष्टा या इच्छा करना तो 
पाप है ही, किन्तु इतने से समाज में व्याप्त आथिक विषमता का परिहार 
नहीं होता। 'मा Ta: की भावना तो यह है कि मनुष्य अपनी आवश्यकता 
से अधिक संग्रह की इच्छा न करे।. 'गुधः' शब्द के भाव को व्यक्त करने- 
वाला अंगरेजी का शब्द F—Greed जिसका अर्थ है अपरिमित एवं अतृप्त 
वित्तेषणा 1? जो जिसका है वह तो उसका है ही, जो मेरा है यह भी सबका 
है.। यह भाव ही AT गृघः' का मूल स्वर है--उसकी आत्मा है। ब्रह्मविद्या 
१. It is easier fora camel to pass through the eye of a 
needle than for a rich man to enter heaven. 


२. मिथिलायां प्रदीप्तायां न मे किञ्चिद्‌ दह्यते । 
R. Inordinate or insatiate longing for wealth 


—0. E. D. (Oxford English Dictionary) 

के प्रकरण में (किसी के घन का लालच न कर' की अपेक्षा 'लालच न कर, 
धन किसका है” अधिक संगत है। पहले अथं से पराये स्वत्व का अथवा 
चोरी का त्याग ही सूचित होता है, जबकि यहाँ जल में कमल की भाँति 
जगत्‌ में निर्लोभ होकर रहना अभिप्रेत है। 
जब सव-कुछ प्रजापति का (कस्य = प्रजापतेः) है तो उसपर उसकी 
समस्त प्रजा का अधिकार है। जो सयका है उसपर किसी एक का अधिकार 
कंसे हो सकता है? यदि कोई एक व्यक्ति सब-कुछ समेटकर अपने 
अधिकार में लेने की चेष्टा करता है तो यह दूसरों के अधिकार का हनन 
होने से सामाजिक अपराघ होगा। 
जितने लोगों को हम किसी अवसर पर अपने यहाँ आमन्त्रित करते हैं 
-उनके लिए अपेक्षित भोजन, आवास आदि की समुचित व्यवस्था करना 
नहीं भूलते। सरकार भी अपनी योजनाएं सुदूर भविष्य को घ्यान में रख- 
कर बनाती है। तव यह कँसे सम्भव है कि प्रजापति परमेश्‍वर अपनी प्रजा 
की आवश्यकताओं की Tet अपेक्षित पदार्थो की सृष्टि न करे? . परन्तु 
कुछ मनुष्य अपनी व्यक्तिगत आकांक्षाओं की पुति के लिए आवश्यकता से 
“` इतना अधिक संग्रह कर लेते हैं कि वह दूसरों की आवश्यकताओं की पुति 
“में वाधक बन जाता है। 
‘Nature’ नामक पत्रिका में प्रकाशित एक लेख में H. Levy नाम के 
“एक विद्वान्‌ ने लिखा था---“'क्या संसार की जनसंख्या इतनी बढ़ गई है कि 
“विज्ञान की सहायता से बढ़े हुए उत्पादन के होते हुए भी हम अपनी 
आवश्यकताओं को पूरा करने में असफल हैं या हम इतने मूख हैं कि 
“उत्पादन ओर वितरण.में सामंजस्य करके कोई तर्कंसम्मत व्यवस्था नहीं 
कर सके । इस सन्दमं में संयुक्त राष्ट्र संघ (U,N.O.) की वाषिक रिपोर्ट 
१. “Has the world population multiplied so enormously 
that, even with the emmensely increased productivity 
that science has provided, we inhabitants of the globe 
cannot supply our needs, or are we merely unscientific 
fools who have not been able to take the first step 
towards a rational view of the world supply and 

का निम्न उद्धरण द्रष्टव्य. है. , 

, “हम जानते हैं कि संसार की जनसंख्या का आधा भाग भूखा मर रहाः 
है और दो-तिहाई को भूखे पेट सोना पड़ता है। हम यह भी जानते हैं कि 
आधुनिक विज्ञान के द्वारा बढ़े हुए उत्पादन से, वितरण की उचित व्यवस्था 
होने पर. इससे कहीं अधिक जनसंख्या का पेट भरा जा सकता है--इतनी 
अधिक,का कि जिसकी [कल्पना भी. आज तक किसी ने न की होगी। यह 
जानकारी है, और संयुक्‍त राष्ट्र संघ खाद्य एवं कृषि संगठन भी है । फिर भी 

लोग भूखे मर रहे हैं।! ... 
ahr मनुष्यों की स्वार्थपरता, परिग्रहवृत्ति तथा भोग में त्याग- 
भावना के न होने से एक स्थान पर आवश्यकता से अधिक संग्रह के कारण 
ही अन्यत्र पदार्थों का अभाव हो जाता है। यदि प्रत्येक मनुष्य अपनी 
आवद्यकतानुतार ही पदार्थों का ग्रहण.करे--लोभ न करे--तो किसी को 
किसी वस्तु की कमी न रहे । 


वेज्ञानिकों की दृष्टि में संवार्थभावंना का परित्याग जैसा आध्यात्मिक: 


उन्नति और समाज-व्यवस्था के लिए आवश्यक है, वैसा ही भौतिक जगत्‌ 
में वैज्ञानिक अनुसन्धान के लिए भी अपेक्षित है। जर्मनी के विशवविर्यात 


वैज्ञानिक प्रोफेसर मंक्सप्लांक के शब्दों में--'प्रारम्भिक अवस्था में मनुष्य . 


ने अपने स्वार्थ को ही अपनी समस्त विचारधारा का केन्द्र बनाये रक्खा। 
उसने सृष्टि के पदार्थमात्र को दो वर्गो में बांटकर रबखा--भपने लिए. 
उपयोगी तथा अनुपयोगी । जव तक उसने यह आत्मकेन्द्रित एवं संकुचित 


दृष्टिकोण “अपनाये रक्खा तब. तक विज्ञान के क्षेत्र में कोई महत्त्वपूर्ण 


१. We know that one half of mankind is starving and two- 
thirds go to bed hungry at night—if they have any. 
We also know that modern techniques and modern 


knowledge coupled with an adequate scheme ‘of ’ 


distribution would enable us to feed wella far larger 
population that anyone has heretofore considered 
i possible. The knowledge exists. The machinery—the 


U- N. Food and Agriculture Organisation is ready-. 


And yet men starve. —U.N.O. Report 1955.. 


CC-0.In Public Domain. Panini Kanya Maha Vidyalaya Collection. + 


Digitized by Arya Samaj Foundation Chennai था(त्यायवादाएं/ ४३: ` 


उपलब्धि न हो सकी । जव मनुष्य ने अपने: तात्कालिक लाभ की उपेक्षा 
करके व्यापक दृष्टिकोण को अपनाया, तभी प्रकृति ने उसके समक्ष अपने 
रहस्यों को खोलकर रक्खा | वैज्ञानिक उन्नति से सम्वन्धित यह उदाहरण 
इस सिद्धान्त की पुष्टि करता है कि यदि मनुष्य अपने-आपको जानना--. 
पाना चाहता है तो पहले उसे अपने-आपको खोना या मुलाना होगा ।” - ` 
कस्य स्विद्धनम्‌ --यहाँ ‘स्वित्‌’ शब्द अत्यन्त महत्त्वपूर्ण है। "स्वित्‌" 
निपात अव्यय है। रसने वितकं च'---'स्वित्! का प्रश्‍न और वितक अर्थो में 
प्रयोग होता है। प्रश्‍न है--कस्य धनम्‌ अर्थात्‌ धन किसका है? इस प्रश्‍न 
का उत्तर वितकं अर्थात्‌ नाना प्रकार से पक्ष-विपक्ष पर सूक्ष्म दृष्टि से 
गम्भीरतापूर्वक विचार करके देना चाहिए । 'धन किसका है ?” इस प्रश्‍न 
के न होने से स्पष्ट है कि धन को अपना जतानेवाले अनेक हैं। सभी अपने 
अपने पक्ष में प्रवल तकं उपस्थित करते हैं। किसान कहते हैं--धरती काः 
नाम वसुन्धरा (घन को धारण करनेवाली) -है। हम धरती की सेवा करते” 
हैं। खेती करके धान्य उत्पन्न कर हम वसुन्धरा में से धन खींचते हैं।: 
इसलिए घन हमारा है। वैद्य कहते हैं-'व्यापोरे वसति लक्ष्मी” धन तो. 
व्यापार और उद्योगों से. मिलता है। व्यापार करना हमारा काम है। पेसा 
पैसे को खींचता है। हम पैसा लगाकर कारखाने चलाते हैं, देश-विदेश में 


१. In the earlier stages of human thought, man made: 
himself and his own interest the centre of his system 
of reasoning. He divided everything in the world into 
two categories—one friendly or harmless and the: 
other inimical or dangerous for himself. As long as. 
-he remained bound within the limits of this method. 
of treating his environment, it was impossible for him. 
to make any approach towards real scientific know- 
‘ledge. It was only when he had taken leave of his own: 
immediate interests that the world of nature began 10. 
unveil its mystery to him. The progress of ‘science is. 
an excellent illustration of the truth of the paradox. 


that man must lose his soul before he can.finddtilection. 

व्यापार करके घन का संक्रमण और विनिमय करके राष्ट्रीय आय को 
“बढ़ाते हैं, इसलिए घन हमारा है। मज़दूर कहते हैं--धन तो परिश्रम का 
'फल है। पूँजीपति तो वातानूकूलित घरों में बैठकर मौज करते हैं। यदि 
खून-पसीना एक करके हम दिन-रात कारखानों में काम न करें तो उत्पादन 
के अभाव में धन कहाँ से आयेगा ? इसलिए धन को Gar करनेवाले हम हैं 
ओर इस कारण उसपर हमारा ही अधिकार है। क्षत्रिय कहते हैं कि 
अराजकता की स्थिति में न कल-कारखाने चल सकते हैं और न खेत- 
'खलिहानो में अनाज सुरक्षित रह सकता है। देश में शान्ति एवं व्यवस्था के 
विना किसी प्रकार का उत्पादन सम्भव नहीं । हम न हों तो जिसकी लाठी 
उसकी भेस हो जाये । हम अपनी जान हथेली पर रखकर सवको संरक्षण देते 
और लूटमार से बचाते हैं। इसलिए घन हमारा है। ब्राह्मण कहते हैं--यदि 
महम ज्ञान के द्वारा बुद्धि का विकास न करें, नई-नई योजनाएं प्रस्तुत न करें, 
'लये-नये आविष्कार न करें, नये-नये शस्त्रास्त्र तैयार न करें तो सब-कुछ 
-घरा रह जाये। यदि हम लोगों का चरित्र-निर्माण न करें, सचाई और 
ईमानदारी का उपदेश न दें, स्नेह और सौहाद्रें की शिक्षा न दें तो लोग 
मनुष्य होकर भी पशुवत्‌ आचरण HT । इस सबके अनुरोध से धन पर 
हमारा अधिकार सिद्ध होता है। 
घन किसका है ? इस प्रश्‍न का उत्तर देने के लिए इस प्रकार अपने- 
अपने पक्ष का समर्थन करने का नाम वितकं है । “स्वित्‌' का तीसरा अर्थं 
निश्चय है । किसी निश्‍चय पर पहुँचने के लिए ही तकं-वितकं का आश्रय लिया 
जाता है। किसी निश्‍चय की ओर न से-जानेवाला वितरक, कुतकं कहाता 
Gl वस्तुतः इस प्ररन का उत्तर भी 'कस्य' दब्द के रूप में मन्त्र में विद्यमान 
„ है। यह घन (घनम्‌) निश्‍चय ही (स्वित्‌) परमेश्वर का (कस्य) है । 
शतपथ ब्राह्मण के अनुसार 'क' का अर्थ प्रजापति है।' प्रजा का पालन व 
रक्षण करनेवाला प्रजापति कहाता Sl महषि दयानन्द सरस्वती ने अपने 
यजुरवेद-भाष्य में 'रेवान्‌' पद का अर्थ करते हुए लिखा है कि संसार में 
जितना भी घन है वह सव परमेश्वर का है ।* महीधर तथा उव्वटाचार्य त्ते 
१. प्रजापति कः।--शत्‌० ब्रा० ७-४-१-१६ 
“२. यदिवं विश्वस्मिन्‌ धनमस्ति तविद -यजुः०३।२ 
ollection 

भी इस मन्त्र के भाष्य में लिखा है--धन का नाम “र? है ओर ब्रह्मणस्पतिः 
धन का स्वामी है ।' जब मनुष्य को यह निश्‍चय हो जाता है कि धन का 
स्वामी परमेंडवर है तो उसमें स्वत्व का भाव नहीं रहता। धरती पर रहने- 
वाले लोग उसकी व्यवस्था में, उसके आदेशानुसार, अपनी-अपनी 
आवश्यकताओं की पृत्त्येये उसका उपभोग करते हैं। ऐसा जानने और मानने: 
पर स्वत्व के लिए झगड़ा खड़ा नहीं हो सकता । 

Ra पद में सु--इत्‌ दो पदविभाग हैं। g का प्रसिद्ध अर्थ उत्तमः 
है ओर इत्‌' में 'इ' धातु प्रयति, अध्ययन, ज्ञानसम्पादन और स्मरण अर्थ में 
है। इस प्रकार इन दो विभागों से निष्पन्न Raq. पद का अर्थ उत्तभ 
प्रगति, ज्ञान-संम्पादन तथा स्मरण! हुआ। जिसका धन होने से प्रजा को 
उत्तम ज्ञान, प्रगतिं आंदि की उपलब्धि हो उसी का धन पर अधिकार हो-- 


यह स्वित्‌ का भाव है। घन किसके स्वामित्व में रहे, इसके अन्दर जो प्रश्‍न . 


है और प्रश्‍न का उत्तर पाने के लिए जो वितर्क किया जाता है उसका यही 
आशय है। 

'क' का एक अथं सुख या सुखदाता है। जो प्रजा का पालन करे और: 
उसे सुख पहुंचाये वह प्रजापति है। राजा भी इसीलिए प्रजापति कहाता 
: है। उसके पास विभिन्न साधनों से जो घन आता है वह प्रजा के fga- 
साधनाथं आता है। जोः राजा व्यक्तिगत स्तार्थसिद्धि के लिए उसका- 
उपयोग करता हैं वह अनधिंकार चेष्टा करता है और समय आने पर दण्ड: 
पाता है । विष्णु प्रजा का पालन करता है। इसलिए वह लक्ष्मीपति या घनः 
का स्वामी कहाता है। जो लेता ही लेता है, देता कुछ नहीं, वह राक्षस है। 
जो जितना लेता है . उतना ही देता है वह मनुष्य है ओर जो जितना लेता- 
है उससे बढ़कर देता है वह देवता है। | 

` जव कोई व्यक्ति मर जाता है तो उसकी सम्पत्ति का स्वामी उसका 
पुत्र हो जाता है। जब वह भी मर जाता है तो उसका पुत्र उसकी सम्पत्ति 
का स्वामी होता है। ऐसा होते-होते इस परम्परा में यदि कोई व्यक्ति 
निःसन्तान मर जाये तो उसकी सम्पत्ति पर राज्य का अधिकार हो जाताः 

है। जिसकी थी, अन्ततः उसके पास चली गई । इसलिए उपनिषद्‌ ने निश्‍चय 
करके कह दिया--कस्य (प्रजापते:-ईइवरस्य भूपतेर्वा) धनम्‌--समस्त 
घन प्रजापालक परमेश्वर अथवा राजा का है । यहाँ घन शब्द का प्रयोग 
-बहुंत व्यापक अर्थो में है। मंनुष्य के उपभोग की प्रत्येक. वस्तु; जिससे उसे 
सुख मिलता है, उसका घन है। - - ` 
घन के स्वामित्व के सम्बन्ध में जब यह भावना नहीं रहती तो वह 
-लड़ाई-मगड़े, यहाँ तक कि बड़े-बड़े YA का कारण. बन जाता है। 
श्रीपाद दामोदर सातवलेकर के :अनुसार वेद में 'बाजसातों' युद्ध का नाम 
है। 'वाजसातो' का अर्थ घन का बटवारा है। धन के साथ युद्ध का सम्बन्ध" 
होने से ही वेद में युद्ध का एक नाम महाघनं:है। धन का विभाजन TS 
का कारण बन जाता है। उस समयः यदि, वितृकंपूर्वक यह्‌ निश्‍चय हो जाये. 
` “कि बंस्तुतः धन किसका है तो झगड़ा तुरन्त शान्त: हो जाये। ऐसा न करके 
“जब प्रत्येक व्यक्ति धन को अंपना ही बताता हैं तो उन सबकी सम्मति में 
वह घन उनमें से किसी का नहीं अथंवा सबका साका है, यहं स्वयं सिद्ध हो 
जाता है। 
स्व-स्वामिभाव से. स्वत्व स्वामी के साथ रहना चाहिए, परन्तु संसार 
का कोई भी पदार्थ किसी. के साथ जाता' नहीं देखा जातां | भोग सें वचा 
हुआ सब यहीं रह. जाता है। आज तक धन ने, किसी का सोथ नहीं दिया 1 
इससे स्पष्ट है.कि संसार के पदार्थो पर स्वत्वाधिकार किसी का नहीं है। 
यह विचार मनुष्य को अनेक पापों से विरत कर देता si “नॅकेनापि समं 
-गता वसुमती मुञ्ज त्वया यास्यति” .इन, शब्दों में वृद्ध मन्त्री ने भोज के 
माध्यम से उसकी हत्या करने के इच्छुक मुञ्ज से कहा कि Ag धरती आज 
तक किसी के साथ नहीं गई। तेर साथ भी नहीं जायेगी।' इस एक पंक्ति 
ने लोभोपहत मुञ्ज की आँखें .खोल दीं और वहं हत्या के पाप से-विरत हो 
गया । निदचय ही.'कस्य सिविद्धतम्‌/का यह विचार मनुष्य को सांसारिक 
पदार्थों की वास्तविकता से अवगत करा देता-है और उसका जीवन हविख्प - 
अर्थात्‌ त्यागपूर्वेक उपभोग करनेवाला बन जाता. है। 
Seas, जीवं और प्रकृति में परस्पर जो संम्वन्ध हूँ, वेदों' तथा उप- 
निदो In नेक lasts आलंकारिक वर्णन मिलता अकष के खप - 

में प्रकृति का, पाप-पुण्यरूप फलों का उपभोग करनेवाले. के रूप में जीव को 
और मात्र दरष्टा के रूप में ईश्‍वर का कथन करके जीव से ईश्‍वर का, ईश्‍वर. 
से जीव का तथा इन दोनों से प्रकृति कां भिन्न होना प्रतिपादित है।* .. 
मुण्डकोपनिषद्‌ में भी यह बात प्रायः मिलते जुलते शब्दों में इस प्रकार 
wel गई है--अनादि नित्य जीव प्रकृतिरूपी वृक्ष के. भोग में निमग्न हो 
मोह के कारण शोक करने लगता है, किन्तु जव वह उसी वृक्ष पर fafaa 
भाव से बँठे अपने से अन्य अर्थात्‌ भिन्न आनन्दस्वरूप परमेश्‍वर को देखता 
और उसकी महिमा को अनुभव करता हैं तो शोकरहित हो जाता है è 
यही वात ३वेताइवतर उपनिषद्‌ में अन्यत्र किचिद्‌ भिन्न शब्दों में 
'दुहराई गई है--दो चेतन हैं--एक सर्वज्ञ ईश और दूसरा अल्पज्ञ अनीश 
अर्थात्‌ जीवात्मा । भोक्ता के निमित्त अजा अर्थात्‌ नित्य प्रकृति है। उनमें 
जो अनन्त है और जिसकी शक्ति अनेक रूपों में प्रकट हो रही है, वह कर्मों 
“का अकर्ता है। जो मनुष्य इन तीनों को भली प्रकार जान लेता है, वह 
"मानो ब्रह्म को जान सेता है ।३ 
ईशोपनिषद्‌ के प्रस्तुत मन्त्र में प्रकारान्तर से ईश्वर, जीव और प्रकृति 
"तीनों का निर्देश किया है। यहाँ व्यापकरूप में ईश्वर, व्याप्यरूप में जगत्‌ 
अथवा प्रकृति तथा भोक्तारूप में जीवात्मा का स्पष्ट उल्लेख किया गया है। 
ईशावास्यमिदं सर्वं यत्किञ्च जगत्यां जगत्‌ | 
तेन त्यक्तेन भुञ्जीथा मा गुधः कस्य स्विद्धनम्‌ ॥ १॥ 
जगत्यां-नित्य परिवर्तनशील संसार में, यत्किझ्च--जो कुछ भी, 
१. द्वा सुपर्णा सयुजा सखाया समानं वृक्ष परि षस्वजाते। 
` तयोरन्यः पिप्पलं स्वाद्ृत्यनइनस्नन्योऽभि चाकञ्ञीति॥ 
Ro १।१६४।२०, इवेत० ४।६, मुण्डक० ३।१।१ 
२. समाने बुक्षे पुरुषो निमग्नोऽनीशया safe मुह्यमानः | 
जुष्टं यदा पड्यत्यन्यमोशमस्य महिमानमिति वीतशोक: n 


--मुण्डक० ३1१२ 
३. ज्ञाज्ञो Sele ह्येका nue ता id र्य a पवत. 
, अमन्तश्चात्माणविरचिरूपे हरकती त्रय धिवि YA TU 

जगत्‌--चराचर वस्तु है, इदं सवं-यह्‌ सब, ईशा--ईर्वर से, वास्यं-- 
व्याप्त है। तेन--इसलिए, त्यक्तेन---त्यागपूर्वक, मुज्जीथा:--पदार्थो का 
उपभोग करो, मा.गृधः--लोभ मत करो, घनं--धन, कस्यस्वित्‌---सोचो;- 
किसका है ? 

Whatever moves in the moving world is pervaded by 
God. Therefore, enjoy this world in renunciation or with- 
out attachment. Do not covet. Whose wealth is it ? 


है 

कमे करो--पह संसार है---संसरति, निरन्तर चलता रहता है । जगत्‌ 
है--गति करता रहता है | कार्लाइल के शब्दों में यह संसार y (करना) 
धातु के विविध रूपों के सिवा कुछ नहीं है ।' मनुष्य भी इस संसार का अंग है। 
जव सारी मशीन चल रही हो तो ऐसा कोन-सा पुर्जा है जो विना चले रहे t 
गतिशील संसार में किसी. के निष्क्रिय या अकर्मण्य रहने का क्या मतलब ? 
ARAVA का अर्थ अन्ततः ह्लास या विनाश है। 'जो पानी खड़ा सो सड़ा'। 
मनुष्य आत्मा है--निरन्तर गतिवाला (अत सातत्यगमने) है। 'प्रयत्ना 
आत्मा का गुण, लक्षण या लिग (चिह्न) है। इसलिए कर्म किये विना वह 
रह नहीं सकता | कोई चाहे या न चाहे, जव तक प्राक्त शरीर है तब तक, 
प्रकृति के गुणों (सत्त्व, रजस्‌, तमस्‌) से विवश होकर उसे कुछ न कुछ कर्म 
करते रहना होगा ।* अनुगीता में यही वात इन शब्दों में कही गई है-- 
“लोक में किसी से घड़ीभर के लिए भी कमं नहीं wer ।”3 जव स्थूल 
शरीर निदचेष्ट रहता है तो सूक्ष्म शरीर कमं में प्रवृत्त रहता है। स्वप्ना- 
वस्था में जव समस्त इन्द्रियाँ शिथिल होकर अपना काम छोड़ वेठती हैं तो 
मन को मनमानी करने का अवसर मिल जाता है और जो काम वह जाग्रत्‌ 
में नहीं कर सकता था उन्हें भी स्वप्न में कर. डालता है। सुषृप्ति में भी 
सर्वथा निष्क्रिय नहीं रहता । सर्वथा निष्क्रिय होने का अथे है मृत्यु । मनुष्य 
१. What is this universe, but an infinite conjugation of 
the verb ‘to do’. | 
२. न हि करिचत्‌ क्षणमपि जातु तिष्ठत्यकर्मकृत्‌ । 
कार्यते GA: कर्म स्वः प्रक्ृतिजैगुणेः॥। --गीता ३५ 
३. नेष्कस्यं न च लोकेऽस्मिन्‌ मुहुत्तंमपि लभ्यते । 
CC-0.In Public Domain. Panini Kanya वावन 

की तो बिसात ही क्या, सूर्य, चन्द्रमा आदि भी निरन्तर कार्य करते रहते 
. हैं। पृथिवी घूमती है, वायु चलती है, नदी बहती है, फूल खिलते हैं, पानी 
-बरसता है । इस प्रकार जड़-चेतन में सवंत्र गति है। महाभारत में द्रोपदी 
ने युधिष्ठिर से कहा था--कर्म के विना प्राणिमात्र का निर्वाह नहीं U कमें 
का परित्याग करने पर तो खाने को भी नहीं मिलेगा ।* यही कारण है कि 
संसार के समस्त क्रियाकलाप को मिथ्या घोषित करनेवाले साधु भी दो 
रोटी के लिए घर-घर अलख जयाते फिरते हैं। 
काये सृष्टि का सार्वत्रिक नियम है। रवीन्द्रनाथ ठाकुर ने अपनी 
विश्वप्रसिद्ध पुस्तक 'गीतांजलि, में लिखा है--'मुक्ति कहाँ है ? परमेश्‍वर ने 
स्वयं सृष्टि रचनाः आदि का काम AST अपने ऊपर ले THT है। वह तो 
सदा के लिए हमसे जुड़ा है। तुम्हें मन्दिर के भीतरी कोने में भगवान्‌ नहीं 
मिलेगा। वह तो वहाँ है जहाँ किसान हल चला रहा है या जहाँ सड़क पर 
बैठा मजदूर पत्थर तोड़ रहा है । वह तो वर्षा और धूप में उनके साथ है। 
“उसके कपड़े धूल में भरे हैं। यदि तुम उससे मिलना चाहते हो तो अपने 
"कीमती कपड़े उतार दो और उसकी तरह धूलभरी घरती पर आ जाओ।१ 
परमात्मा हर समय काम में लगा रहता है। वह न्याय के दिन तक 
:खालीं बैठा रहनेवाला नहीं हैं। वह तुम्हारे हृदय को रक्त-संचालन में 


१. अकमंणां वे Fart वृत्तिः स्यान्न हि काचन। 
--भहा० वनपर्व ३२।८ 

२. शरीरयात्रापि च ते न प्रसिष्येदकमंणः 1--गीता ३।८ 

है. Where is this deliverance to be found ? Our master 
himself has joyfully taken upon himself the bonds of - 
creation; he is bound with us all for ever. Whom dost 
thou worship in this lovely dark corner of a temple | 
with all doors shut ? He is there where the tiller is 
tilling the hard ground and where the pathmaker is 
breaking stones. He is with them in sun and in shower 
and his garment is covered with dust. Put off thy hol 
mantle and even like him come down on the dusty soil, 

“ATT रखता है, तुम्हारे पेट की रसायनशाला में काम करता है, प्रकृति के 
परमाणुओं को गति देता है, फूलों में रंग भरता है, वीजों को अंकुरित करता 
है, नक्षत्रों का संचालन करता है। मेरा पिता काम में लगा रहता है, मैं 
"भी काम में लगा रहता हूं ।' | 
वस्तुतः नित्य कमंशील पिता की सन्तान निष्क्रिय कैसे हो सकती है? 
जव कर्म का साम्राज्य 'जगद्दयापी है तो उसमें रहनेवाला मनुष्य उससे 
केसे बच सकता हैं? उपनिषद्‌ जीवन की अन्तिम घड़ी तक कनिष्ठ वने 
रहने को निर्देश करती है। संन्यास में कर्म का त्याग अपेक्षित है, किन्तु 
वहाँ कमं से काम्य (सकाम) कर्म अभिप्रेत है, THAT नहीं । गीता के गूढ़ 
"रहस्य को न समझकर किसी समय गीता के निष्काम कमं के नाम पर 
'निष्कमेण्यता की लहर चल पड़ी। श्रीकृष्ण ने अर्जुन को गीता का उपदेश 
"इसलिए नहीं दिया था कि अर्जुन संन्यासी वनकर भीख मांगता फिरे या 
- लंगोटी लगाकर हिमालयं की ओर प्रस्थान करे। किसो'अन्थ के प्रतिपाद्य 
-का निश्‍चय करने में उसका उपक्रम, उपसंहार तथा अभ्यास निर्णायक होते 
#, अर्थात्‌ जो वात ग्रन्थ के प्रारम्भ में कही गई हो, वीच-वीच में वार- 
बार कही गई हो और अन्त में कही गई हो वही उस ग्रन्थ का प्रतिपाद्य होता 
है। गीता के उपदेश का आरम्भ 'विसुज्य सशर चापम्‌' (१।४७) की 
अवस्था में 'धमंसंमूढ्चेता' (२।७) अर्जुन के 'न योत्स्ये' (Ve) कहने पर 
हुआ और अन्त उसके 'करिष्ये वचनं तव' (१८।७३) के साथ हुआ। 
श्रीकृष्ण का वचन या कथन वया था जिसके अनुसार अर्जुन ने आचरण 
करना स्वीकार किंया--यह गीता में यत्र-तत्र अनेकत्र उपलब्ध हे । अर्जुन 


१. God is eternaly busy: He is not loafing on his throne 
till the Day of Judgement. He is pumping at your 
heart, operating in the laboratory stomach, directing 
infinite atoms of matter, painting the lilies, whirling 
the stars, pushing up the seeds. My father worketh 
hitherto and | work. 

` — Great Thoughts. April, १९३३ 


R. उपक्रमोपसंहारो अभ्यासोऽपुवंता लि जु तात्पर्यनिणं ये | poe 

को समभाने के लिए श्रीकृष्ण तरह-तरह की बातें कहते हैं, नये-नये तके: 
प्रस्तुत करते हैं, किन्तु हर तकं के अन्त में बार-बार ‘rend (इसलिए) 
. पद का प्रयोग करके कहते हैं--तस्माद्‌ युघ्यस्व भारत' (218s) ,'तस्मादु- 
त्तिष्ठ कौन्तेय युद्धाय कृतनिशचय: (२1३७) 'मामनुस्मर युष्य च' (८७) 
“तस्मादुत्तिष्ठ जित्वा शत्रून्‌ मुंक्षव राज्यं. समृद्धम्‌' (११३३) इत्यादि। 
जिस उपदेश ने उपदेश्य को--न लड़ने की घोषणा करनेवाले अर्जुन को 
लड़ाई में प्रवृत्त कर दिया उसे अकमंण्यता का प्रतिपादक केसे माना जा 
संकता है? गोलमाल शब्दों में नहीं, अपितु खुले शब्दों में श्रीकृष्ण ने 
कर्म करने की प्रेरणा करते हुए कहा--'कुरु FA’ (४१५), कमें FT 
इतना अवश्य है कि उसके साथ उन्होंने दो शर्ते लगा दी---एक यह किसदाः 
कत्तव्य कर्मे कर, और दूसरी यह कि फल की आसक्ति को छोड़कर कमें: 
कर्‌।' गीता के सम्बन्ध में कहा गया है-- | 
सर्वोपनिषदो गावो. दोग्या गोपालनन्दनः। 
पार्थो वत्सः सुधीर्भोक्ता YA गीतामृतं महत्‌ ॥ 
इस प्रकार गीता का आधार उपनिषद्‌ हैं और सभी उपनिषदों काः 

मूल ईशोपनिषद्‌ है । ईशोपनिषद्‌ का प्रस्तुत मन्त्र स्पष्ट आदेश दे रहा है. 
--कुवेन्नेवेह कर्माणि जिजीविषेत्‌ अर्थात्‌ कमं करते हुएः ही जीने की 
__ इच्छा करो | इस प्रकार जव औपनिषदिक विचारधारा के अनुसार कर्म हेय 

* नहीं है तो उसपर आधारित गीता कर्म का निषेध केसे कर सकती है ? 
फिर, कत्तंव्याकत्तंव्य में परम प्रमाण श्रुति है।' श्रुति का वचन है--'अकर्मा 
दस्यु (mo १०२२1) अर्थात्‌ जो कर्म नहीं करता वह दस्यु है | 
कुछ लोगों का मतं है कि कर्म करने का विधान अज्ञानियों--मूर्खों के - 

लिए है। जो ज्ञानी हैं उनके लिए तो कर्म की आवश्यकता ही नहीं रहती । 
श्री शंकराचार्य ईशोपनिषद्‌ के भाष्य में लिखते हैं कि “इस (कुर्वन्नेवेह. 
कर्माणि'**) मन्त्र में केवल उन लोगों के लिए उपदेश है जिनको आत्मा 


१. तस्मादसक्तः सततं कार्य कमं समाचार 1--गीता ३1१६ 
२. अर्थकामेष्वसक्तानां धमज्ञानं विघीयते। 


००. मेजिज्ञासमानानों हिता ahd सतिः WFO URS 

का ज्ञान नहीं है और जो इस कारण आत्मज्ञान प्राप्त करने में असमर्थ 
Sy इसका स्पष्ट अर्थ यह है कि वेदों, उपनिषदों आदि में जहाँ कहीं भी 
कर्म करने की प्रेरणा की है वह सव मूर्ख तथा अदाक्तों के लिए है। इसपर 
-शांकर मत में ज्ञानकाण्ड और कर्मकाण्ड में भेद करके दोनों को एक-दूसरे 
'का विरोधी बना दिया गया । ब्रह्मज्ञो की दृष्टि में कमं हेय हो गया । इस 
मन्त्र की व्याख्या के अन्त में शांकर भाष्य में प्रश्‍न उठाया गया कि “यह ' 
कैसे ज्ञात हुआ कि प्रथम मन्त्र (ईशावास्यम्‌""") में संन्यासी की ज्ञान 
“निष्ठा और द्वितीय (कुवेन्नेवेह'**) में ज्ञान के सामर्थ्यं से हीन की कमें- 
निष्ठा अभिप्रेत है ? ”* उपनिषद्‌ के इन दोनों मन्त्रों में किसी भी शब्द से 
यह घ्वनित नहीं होता कि पहला मन्त्र ज्ञानियों के लिए है और दूसरा 
अनात्मज्ञ मूर्खों के लिए, परन्तु शंकराचायें इसका समाधान करते हुए कहते 
g “क्या तुम यह भूल गये कि ज्ञान और कमे का विरोध तो पवेत के 
'समान अकम्प्य या अटल है।' वस्तुत: ज्ञान और कर्म परस्पर विरोधी नहीं, 
'एक-दुसरे के पूरक हैं। ज्ञाननिष्ठ ही कर्मनिष्ठ हो सकता है। ज्ञाननिष्ठ के 
लिए ही 'मा ते संगोऽस्त्वकर्मणि, AART: कर्म समाचर' आदि का उपदेश 
सार्थक हो सकता है। गीता के उपदेश का एकमात्र उद्देश्य संन्यास और 
ज्ञानयोग की बातें करनेवाले अर्जून को कमे में प्रवृत्त करना या! 
जानना मात्र जानने के लिए नहीं, करने के लिए होता है। जो ज्ञान कमे में 
सहायक नहीं वह किस काम का ? गीता में कर्म, अकमं में भेद करने का 
निर्देश किया है।* यदि करना-धरना कुछ नहीं है तो इस ऊहापोह में पड़ने 
की क्या आवश्यकता है? यदि कहीं जाना नहीं तो रास्ता पूछकर कया करना 


SAS Bs 90,3 WE STF 
१. अथ इतरस्यानात्मज्ञतया आत्मग्रहणाय अझाक्तस्येदसुपदिश्तति YA 
कुबेन्नेवेहेति | (180: ः 
२. कथं पुनरिदसवगस्यते पूर्वेण संत्यासिने ज्ञाननिष्ठोक्ता दवितीयेन 
तदञक्तस्य कर्मेनिष्ठेति। ` 
३. उच्यते, ज्ञानकर्मणीविरोधं .पवंतवदकम्प्यां यथोक्ते न स्मरसि किस्‌ । 
x कर्मणो ह्यपि बोढव्यं बोढव्यं च विकर्मणः 
`: अकमंणरूच बोद्धव्यं गहना कर्मणो गतिः ॥--गीता ४१७ ` 

है? जो ज्ञान से शून्य है वह कर्म निष्ठ नहीं हो सकता, क्योंकि मनुष्य जो' 

सनं में सोचता है वही वाणी से कहता है और जो वाणी से कहता है वही 
कर्म में करता है ।' इसी प्रकार जो कर्मनिष्ठ है वह अज्ञानी नहीं हो सकता; 

` शरीर में ज्ञानेन्द्रिय और कर्मेन्द्रिय दोनों एक साथ है। दोनों एक-दूसरे की 
पूरक हैं। ज्ञान और कर्मेन्द्रियों का विरोध रोग का लक्षण है। यह लक्षण 

पागलों में पाया जाता है, ज्ञानियों में नही | उपनिषद्‌ की स्पष्ट घोषणा हैः 
कि यथेष्ट कर्मों का अनुष्ठान कमं के बन्धन से मुक्त कराने का साधन है। 
ज्ञान और कमं में पर्वत के समान अटल विरोध होता तो दूसरे मन्त्र में 

“कुवंत्नेव' के स्थान पर 'अकुर्वन्नेव' कहा गया होता | 

. कुछ लोगों का विचार है कि यतः शंकराचाय के समय में कर्मकाण्ड का 

अर्थं याज्ञिक क्रियाओं तक सीमित था, अतः वेदानुयायियों को निरर्थकः 

कृत्यों से बचाने के लिए ही उन्होंने कमं का विरोध किया होगा, परन्तु 

स्वयं शंकर स्वामी के-भाष्य को देखने पर इस विचार की पुष्टि नहीं होती। : 
शंकराचार्य ने कमं को मूखों के सिए सुरक्षित करके अग्निहोत्रादि यज्ञों के: 
किये जाने की अनुमति दे दी है | कमंकाण्ड से वचाने के लिए कमंकाण्ड में 
प्रवृत्त होने को कहना वदतो व्याघात है, परन्तु सकाम यज्ञीय कर्मों को तो 
स्वयं उपनिषद्‌ ने जन्म-मरण के बन्धन में डालनेवाला बताया है À ज्ञान 

ˆ ओर कमं के विरोध को पवंत के समान अटल वताकर भी यज्ञीय कर्मों को. 
अनुमति प्रदान करने का काम शंकर जैसे निखिल तन्त्र स्वतन्त्र आचार्य ही 
कर सकते थे। कमं करना तो मनुष्य का स्वभाव है, अतः शंकराचार्य 

- लोगों को कमंजाल से तो न छुड़ा सके, उन्हे मायाजाल में फॅसाकर वेदिक ' 

कत्तव्य कमो से विरत अवश्य क्र दिया । शंकर का विचार कितना 
निराधार है यह मुण्डकोपनिषद्‌ के ही इस कथन से स्पष्ट हो जाता है-- 

“वेदों में जिन कर्मो का विधान है उनका त्रेतायुग में विस्तृत रूप से पालन 


१. 'यन्मनसा घ्यायते. तद्वाचा वदति - यद्वाचा वदति तत्कर्मणा करोति 
यत्कर्मणा करोति तदभिसम्पदते। . . - 

२. प्लवा ह्य ते अदृढा यज्ञरूपा अष्टाद्ोक्तमंवर्‌ वेषु कं + एतच्छ यो 
येऽभिनन्दन्ति मूढा जराभुश्युं ते व्‌नरेनाषि यन्ति ॥-मुंण्डक ० १।२।७ 

किया जाता था । सच्चे मार्गे पर चलने की इच्छा रखनेवाले मनुष्यो ! 
तुम उनका पालन करो । संसार में शुभ कर्मों का मार्ग ही तुम्हारे लिए 
कल्याणकारी है।' इन शुभ HAT में यज्ञ भी है जैसाकि छान्दोग्य उपनिषद्‌ 
में बताया है।* शतपथब्राह्मण ने तो यज्ञ को श्रेष्ठतम कमं कहा है । और 
यजुर्वेद के प्रारम्भ में ही परमेश्‍वर से उस श्रेष्ठतम कमे में प्रवृत्त करने की 
प्रार्थना की गई है ।* जिन कर्मों के करने से अभ्युदय तथा निःश्रेयस दोनों 
की सिद्धि हो अर्थात्‌ जिन कर्मों से प्राप्त अझ्युदय निःश्रेयस के मागे में 
वाधक न हो वही कत्तव्य कमें है जिनमें प्रवृत्त रहने की प्रेरणा उपनिषद्‌ 
में की गई है। 
नैत्यिक क्रिया का नाम कर्म नहीं है। वह तो जड़ पदार्थों में भी होती 
है। कर्त्ता के विना कर्म नहीं होता और कर्त्ता वह है जो 'कर्तुमकदुमन्यथा- 
कर्तम' अर्थात करने, न करने या अन्यथा करने में स्वतन्त्र हो--जिसे तत्तत्‌ 
कर्म के लिए उत्तरदायी माना जा सके, अतः स्वेच्छा से की गई क्रिया को 
ही कर्म नाम से अभिहित किया जा सकता है। .केसरलिंग का कथन है-- 
लाखों करोड़ों वर्षो से पृथिवी सूये के चारों ओर चक्कर काट रही है और 
भविष्य में भी काटती रहेगी । उसमें परिवर्तन की इच्छा कभी नहीं हुई। 
क्षुद्र जन्तुओं के विषय में भी यही बात है।* पशुओं के कर्म करने पर उनुका 
फल नहीं मिलता, क्योंकि भोगयोनि में होने के कारण उनमें कर्म, अकर्म 
और विकर्म में भेद करने का सामर्थ्यं नहीं है । पशुओं में चेतना और बुद्धि 


१. तदेतत्सत्यं AAT कर्माणि कवयो यान्यपद्यंस्तानि त्रेतायां बहुषा 
सन्ततानि । तान्याचरय नियतं सत्यकामा एष वः WAT: सुकृतस्य 
लोके ॥--मुण्डक १।२।१ 

२. त्रयो HEAT यज्ञोऽध्ययनं दानमिति । 

३. यज्ञो चे श्रेष्ठतमं कमं । 

४. वः सविता प्रार्पयतु भेष्ठतमाय TAT ।--यजुः० १।१ 

4. For millions of years the earth has been revolving 
round the sun without any desire for change and so it 
will continue for another million years. Just so every 
lower process of life is routine 

का अत्यान्ताभाव नहीं है, परन्तु उनमें बुद्धि और तकंशक्ति का विकास 
वहाँ तक नहीं हुआ होता जहाँ कत्तंव्याकत्तंव्य का प्रश्‍न उठ सके और उन्हें 
सदाचार-कदाचार का उत्तरदाता ठहराया जा सके। . मनुष्य जीवन में भी 
ऐसी अवस्थाएं हैं जिनमें उत्तरदायित्व का प्रश्‍न नहीं उठता | जिस प्रकार 
पशुओं को उनके अनाचार (हमारी दृष्टि में) के लिए उत्तरदायी नहीं. 
माना जाता उसी प्रकार १-२ वर्ष के वच्चे को भी कत्तंव्याकत्तंव्य के लिए 
उत्तरदाता नहीं ठहराया जाता | वस्तुत: उत्तरदयित्व मस्तिष्क की विशेष 
विकसित अवस्था पर निर्भर करता है । न्यायद्शंन के भाष्य में वात्स्यायन 
मुनि लिखते हैं कि जब बालक माता की कोख से जन्म लेता है तभी कमे का 
अधिकारी नहीं हो जाता ।' ईसाई मत में पुनर्जन्म का सिद्धान्त नहीं माना 
'जाता, परन्तु बाइबल में एक स्थान पर लिखा है कि पाप का दण्ड मृत्यु 
-है।` कभी-कभी तो बच्चा जन्म लेने के तुरन्त वाद मर जाता है। ४-६ 
मास की आयु में तो बहुत से बच्चों को मरते देखा-सुना जाता है। इस जन्म 
में तो ऐसे बच्चों को पाप का भागी माना नहीं जा सकता । तव यदि पाप 
का दण्ड ही मृत्यु है तो निश्‍चय ही उनके वे पूर्व जन्म के पाप होगे जिनका 
दण्ड उन्हें इस समय जन्म में मिला है। इस . प्रकार कमंयोनि में होता हुआ 
भी वालक भोगयोनि में है। ५ वर्ष का बालक चोरी के अपराध में जेल 
नहीं भेजा जायेगा, १२ वर्ष का विशेष प्रकार {की जेल (Borstal Jail or 
Reformatory School) में भेजा जायेगा । १९ वर्ष का होने पर जेल 
भेजा जायेगा, किन्तु पागल सिद्ध होने पर हत्या का अपराधी होने पर भी 
Bre दिया जायेगा या कम से कम प्राणदण्ड तो नहीं पायेगा | ५ वर्ष का _ 
बालक भी चोरी करने पर जेल नहीं भेजा जायेगा, किन्तु अपने साथी की 
पुस्तक चुराने पर पीटा अवश्य जायेगा। इस प्रकार जीवात्मा 'कर्तुम- . 
कर्तुमन्यथाकर्तुम--करने, न करने या उल्टा करने की स्वतन्त्रता के 
साथ-साथ अपने बौद्धिक स्तर के अनुसार ही अपने कमो के लिए उत्तर- , 
दायी है। 
१. यदा मातृतो जायतेःकुमारः न तदा कर्म भिरघिक्रियते । 


— to दर्शन ४-१-६० 


R: The wages of sin is death Be 

श्री अरविन्द घोष ने एक स्थान पर लिखा है---“अपने आपको पर- 
मात्मा का साधनमात्र समझो तुम्हारी स्थिति आंधी में उडते पत्ते, 
:काटनेवाली तलवार या अपने लक्ष्य की ओर जाते तीर के समान है | 


` 'तलवार.यह निर्णय नहीं करती कि उसे किसको काटना है औरनतीरही 


अपने लक्ष्य को निर्धारित करता है।”? यदि श्री अरविन्द की वात ठीक हो 
-तो मनुष्य का सारा दायित्व ही समाप्त हो जायेगा। फिर तो संसार में 
भला-बुरा जो कुछ भी हो रहा है उस सवके लिए परमेश्वर ही उत्तरदायी _ 
-होगा। सारी न्यायव्यवस्था ही चौपट हो जायेगी, अतः यह यथार्थ के 
“विपरीत है। जीवात्मा परमात्मा के हाथ का खिलौना नहीं है । वह इच्छा, 
“सुख-दुःख, राग-द्वेष और प्रयत्न आदि गुणों से युवत चेतनतत्त्व है, अतः 
“उसकी स्वतन्त्र सत्ता है और स्वतन्त्र कर्ता होने के कारण अपने कर्मों के 


-लिए पूर्णरूपेण उत्तरदायी है। वेदादि शास्त्रों में विधि-निपेधात्मक वाक्य 


जीवात्मा को लक्ष्य करके कहे गये हैं। इवेताइवतर उपनिषद्‌ में बताया कि 
संसारी जीवात्मा फलप्राप्ति के लिए कर्मों का कर्त्ता है । प्रइनोपनिषद्‌ में 
बड़े स्पष्ट शब्दों में कहा है---यह जीवात्मा पुरुष द्रष्टा, श्रोता, कर्ता आदि 
है ।३ आत्मा स्वयं wat न होता तो वह भोक्ता भी न होता। तव उसके 


“लिए कर्मो का विधान व निषेध व्यर्थं होता। निहित कर्मों के अनुष्ठान 


और निषिद्ध कर्मों के परित्याग का निर्देश होने से स्पष्ट है कि कमं करने में 
जीवात्मा स्वतन्त्र है। 


१. Learn thou to be the instrument of God. Let thyself 

: be asa leaf ‘in the tempest: asa sword that strikes 

and the arrow that leaps to its target. The sword 

. does not chose where it shall strikexthe arrow does 
not ask whither it shall be driven. 

—Essay on the Superman 


“२. गुणान्वयो यः फलकमंकर्त्ता कृतस्य तस्येव स चोपभोक्ता । 


प . --दवेत० ५।७.- 
-३. एष हि द्रष्टा, स्प्रष्टा, भोता, घाता, रसयिता, मन्ता, बौद्धा, कर्ता 
विज्ञानात्मा gett ` ` . -त्रशन० डा& ` 

कमेस्वातन्त्र्य के मौलिक अधिकार से वंचित होकर यदि जीवात्मा की 

अधीनता में रहकर सव काम उसकी इच्छा और आज्ञा के अनुसार करने पर 
वाध्य होगा तो पाप-पुण्य के फल का भागी भी परमात्मा होगा, जीवात्मा 
नहीं। किसी की हत्या हो जाने पर हत्या करनेवाले व्यक्ति को दण्ड मिलता 
है, हत्या में साधनभूत तलवार या वन्दूक को नहीं। शासन के आदेश से 
फाँसी देनेवाले जल्लाद को हत्या का अपराधी नहीं माना जाता । 'परमात्मा 
किसी मनुष्य को जैसा आदेश देता है वैसा उसे करना पड़ता है” के सिद्धान्त 
को यदि सावभौम नियम के रूप में स्वीकार कर लिया जाये तो कभी किसी 
` को दण्ड न मिले। यदि यह मान लिया जाये कि अपराध करने या न करने 
में मनुष्य तलवार या तीर की तरह पराधीन है और उसे वही करना पड़ता. 
है जो परमात्मा उससे करवाता है तो अपराधी न्यायालय में जाकर राम-- 
चरितमानस से-- 

राम कोन्ह चाहाह सो होई। करत अन्यथा अस.नहो कोई ॥ 

जेहि जब रघुपति कर्राह जस, सो तस तेहि छन होइ। 

जाको प्रभु दारुण दुःख देहीं । ताको मति पहले हर लेहीं॥ 
यह प्रमाण उद्धृत करके दण्ड पाने से बच जाया करें, किन्तु कोई भी इस 
तक को स्वीकार नहीं करेगा--नित्यप्रति अत्यन्त श्रद्धापूवंक रामचरित-- 
मानस का पाठ करनेवाला न्यायाधीश भी। _ 

इस विषय में श्री अरविन्द के विरुद्ध sto राधाकृष्ण के विचारं कहीं 

अधिक युक्तियुक्त एवं तकंसंगत हैं। वे लिखते है--“'जव .लोग शैतान के ` 
काम कर रहे हों और ईदवरीय इच्छा एवं व्यवस्था के नाम पर सब-कुछ 
ईश्वर के मत्थे मढ़ रहे हों तब कर्म-सिंद्धान्त परमात्मा को संबैधानिक ” 
शासक के रूप में भ्रतिष्ठित कर नेतिकता के महत्त्व पर बल देता है। कमं 
कोई यार्त्रिक क्रिया नहीं, आध्यात्मिक आवश्यकता है। परमात्मा कों का 


१. केनापि देवेन हृदिस्थितेन यथा नियुक्तोऽस्मि तया करोसि । . 
: | ¬मञ्चदशीः 

प्रेक्षक--कर्माध्यक्ष है ।”* 

जब कर्म करना मनुष्य का स्वभाव है तो फिर उसे कर्म करने की प्रेरणा: 
किसलिए ? पानी नीचे की ओर तो स्वयं वह जाता है, किन्तु ऊपर चढ़ाने 
के लिए उपाय और पुरुषार्थ करना पड़ता है। मनुष्य क्षणभर भी कमं किये 
विना नहीं रह सकता। यदि स्वेच्छा से सत्कमं नहीं करेगा तो स्वभाव से 


प्रेरित होकर दुष्कमे में प्रवृत्त होगा । मनुष्य सत्कर्म-निष्काम कर्म में प्रवृत्त “ 


रहे, उसकी वृत्ति ऊपर की ओर रहे, इसके लिए आवश्यक है कि वह अपने- 
आपको स्वेच्छा से कत्तंव्य wat में लगाये रक्खे। इसी उद्देश्य से ZI 
कर्माणि! का निर्देश आवश्यक है। i 

सो वर्ष जिओ--प्रमु का दूसरा आदेश है कि सौ वर्ष (शतं समाः) 
जीने की इच्छा करो (जिजीविषेत्‌) । जीते तो सभी हैं, किन्तु इच्छापुर्वक ` 
जीने में जो आनन्द है वह अन्यथा नहीं । “हरिहर हरिहर हरिहर हरी, मेरी 
वेर क्यों देर इतनी करी' की रट लगाते हुए जीने में आनन्द कहाँ ? 'त्वयि' 
अनुरोध से यहाँ Pastis: प्रयोग होना चाहिए, परन्तु 'व्यत्ययो वहुलम्‌” 
सूत्र के वल से 'छान्दसत्वात्‌' पुरुष व्यत्यय हो गया है। 'जिजीविपेत्‌' fafa- 
लिङ्‌ की क्रिया है और साथ ही 'सन्नन्त' भी। विधिलिङ्‌ और सन्नन्त के 
स्वरूप का ज्ञान हुए विना इस शब्द का महत्त्व तथा सौन्दर्य समक में आना 
कठिन है। यहाँ लिङ्लकार विधि के अथे में प्रयुक्त हुआ है, अर्थात्‌ जव 
किसी को आदेश दिया जाता है कि उसे अमुक काम करना ही चाहिए तो 
लिङ्लकांर का प्रयोग किया जाता है और जहाँ आदेश के साथ-साथ इच्छा 


का भी मेल करना हो वहाँ क्रिया की घातु में 'सन्‌' जोड़ देते हैं। इस प्रकार - 


“जिजीविषेत्‌’ विधिलिङ्‌ भी है और सन्नन्त भी, अर्थात्‌ प्रमु मनुष्य को 


१. Ata time when people were doing devil's work under- 
divine sanction andconsoling themselves by attributing: 
everything to God's will, the principle of karma insisted 
on the primacy of the ethical and identified God with. 
the rule of law. Karma is not a mechanical principle, 

, but a spiritual necessity. God is its supervisor—— 
Karmadhyaksha. Hindu View of Life. P. 52: 

इच्छापूर्वक जीने का आदेश दे रहे हैं। पर जीने की इच्छा किसलिए ? 
“उपनिषद्‌ का उत्तर है--'कर्माणि FAT एव' कर्म करने के लिए। बिना कमं 
के जीने की इच्छा करने का कोई लाभ नहीं। 'कमंगे हस्तौ विसृष्टी'--- 
“परमात्मा ने काम करने के लिए ही हाथ दिये हैं। प्रभु ने हमारे शरीर के 
प्रत्येक अवयव में कुछ ऐसी प्रेरणा दी है कि जिससे निरन्तर कर्म करने में 
-ही उनकी सार्थकता सिद्ध होती है। आँख देखने का, कान सुनने का, बुद्धि 
सोचने का, पैर चलने का, जिह्वा बोलने का काम न करें तो इनका होना 
सर्वथा व्यर्थ है। इसलिए कमे करते हुए ही जीने की इच्छा करनी चाहिए। 
मनुष्य को जन्म के समय प्रकृति की देन के रूप में जो शरीर मिला है, 
यदि वह रोग, चिन्ता या आकस्मिक दुघंटना का शिकार न हो जाये तो 
“उसकी साधारण अवधि सौ वर्ष मानी जाती है,' परन्तु वेद ने सौ से भी 
:अधिके वर्षों तक जीने की प्रेरणा की है।* जो सौ वर्ष से अधिक जीता है 
'वह मोक्ष को प्राप्त होता है 12 यहाँ सो या सहस्र वर्ष उपलक्षण मात्र है। 
` तात्पर्य अधिक-से-अधिक काल तक जीने का प्रयांस करने तथा आयुपयेन्त 
“कर्म करते रहने से है। व - 
` सामान्यतः आजकल भिन्न-भिन्न देशों में मनुष्यों की ओसत आयु 
“२०-२४ से लेकर ६०-६५ वर्षों तक है। वेद तथा अन्य शास्त्रों में मनुष्य 
`को कम-से-कम सौ.वर्ष तक जीने की प्रेरणा की गई है। इससे इतना तो 
“स्पष्ट है कि सौ वर्ष की आयु पाना कोई अनहोनी बात नहीं है। मिश्र 
'देश में मुसा के समय मनुष्य की औसत आयु ७० वर्ष मानी जाती थी। 
'परन्तु भारत में यह औसत ७० से कहीं अधिक थी । वात्स्यायन ने तो ७० 
“वषे तक यौवन की अवधि मानी है ।* ७० के वाद बुढ़ापा शुरू होता था । 
विदेशी यात्रियों द्वारा प्रस्तुत वृत्तान्त के अनुसार १३०० ईसवी तक हमारे 


. ९. झतायुर्वे पुरुषः।` RS, ; 

:२. HURT शरदः शतात्‌ (यजुः० ३६1२४) , भूयसीः शरद: शतम्‌ (अथवे० 
१९॥६७८) , AMY: सुकृतरचरेयम्‌ (अथवं० १७।१।२०) । 

-३. यो वे शताइूष्वं जीवति स अमुतत्वमरनुते ।--शतपथ ` 

'४. आषोडञात्‌ सप्ततिचषंपर्यन्तं यौवनम्‌ । । 

देश में कुछ ऐसे विशिष्ट ai थे जिनकी औसत आयु १४० वर्षे से ऊपरः ` | 


होती थी । मार्कोपोलोने, जो इस देश में १२८० ईसवी में आया और जिसने 
अपनी यात्रा का विवरण १३०० ईसवी में लिखा, इस विषय में लिखा है--- 
“सब ब्राह्मण पदिचम प्रदेश के हैँ। वे सभी व्यापारी हैं और सत्यनिष्ठ हैं । 
वे न मांस खाते हैँ और न मदिरा-पान करते हैं। अत्यन्त पवित्र जीवन 
विताते हैं। वे अपने कन्धों पर पीठ और छाती से गुजरता हुआ सूती घागा- 
(यज्ञोपवीत) पहनते हैं। मादक द्रव्यो से दूर रहने के कारण वे दीघंजीवी 
हैं। एक बूटी विशेष के चबाने के कारण उनके दाँत बहुत पबके हैं। ब्राह्मणों: 
की एक जाति जोगी कहाती है जो और भी अधिक दीघंजीवी है। वे १५० 
से २०० वर्ष तक जीते हैं। वे केवल दूध और चावल का भोजन करते हैं | 
वे दिन में दो वार गन्धक और पारे का प्रयोग करते हैं जो उनके दीघंजीवी.. 
होने में सहायक हैं।. वे कई-कई दिन तक उपवास करते हैं और जल के 
सिवा कुछ नहीं पीते हैं। वे धरती पर सोते हैं, फिर भी लम्बी आयु भोगते. 
Ba > 

: परन्तु उपनिषद्‌ ने मरते-मरते सो वर्ष तक जीने का निर्देश नहीं किया: 


है। खाट परपड़े-पड़े सौ वर्ष जीने की अपेक्षा स्वस्थ रहकर ५० जीना कहीं; 


१. All Brahmanas come from that country on the west. 
They are best merchants and most truthful. They eat 
no fiesh and drink no wine and lead a life of chastity. 
They wear a thread of cotton on the shoulders which 
crosses the breast and the back. They are long lived 
and have capital teeth owing to a certain herb they 
chew. There are other Brahmanas called ‘ogi’ who are" 
longer lived. They live upto 150 or even 200 years. 
They eat rice and milk only. They drink a potion of” 
sulphur and quick silver twice a day which leads to 
longevity. They fast many days and drink nothing but 
water. They sleep onthe ground and yet they live long.. 
(History of Mediaeval Hindu India by 0. V. Vaidya,. 

-अच्छा है। देर तक सुलगते रहने से क्षणभर के लिए प्रज्वलित हो अपना 
प्रकाश देकर बु जाना अच्छा है।' जब रोग से शरीर गल जाता है, बुढ़ापे 
“के कारण सिर के वाल पक जाते हैं, मुंह में दांत नहीं रहते और मनुष्य लाठी . 
के सहारे के विना चल नहीं सकता तव भी मनुष्य की जीने की इच्छा बनी 
“रहती है।` इतना ही नहीं, ज्यों-ज्यों अंग शिथिल होते जते हैं त्यों-त्यों 
तृष्णा बढ़ती जाती है 1? इस रूप में सौ वषं तक जीने के लिए उपनिषद्‌ नहीं 
: कहती | सौ वर्ष तक जीने का अथं है सौ वषे तक देखते, सुनते, वोलते और 
-चलते-फिरते हुए जीना ।* यह देखना-सुनना भी कैसा हो, यजुर्बेद में इसकी 
व्याख्या करते हुए कहा है कि हम कानों से सदा अच्छी (भद्र == कल्याण- 
कारी) बातें सुनें, आँखों से सदा भद्र देखें और स्वस्थ अवयवों से युक्त 
शरीर से देवों के लिए हितकर आयु व्यतीत करें ।* हितायु का लक्षण करते 
-हुए चरकसंहिता में लिखा है--“'जो मनुष्य सम्पूर्ण प्राणियों पर हित करता 
:है, पराये घन का जिसे लोभ नहीं, जो सत्यवादी और शान्तिपरायण है, 


* “परीक्षा करके काम करनेवाला है, अप्रमत्त, धर्म, अर्थ और काम, तीनों 


.वर्गो को परस्पर अनुपहत क्रम से भोगता है, पुजा के योग्यों को अच्छी तरह 
'पूजता है, जो ज्ञान-विज्ञान और शान्तिशील है, जो वृद्धों की सेवा करता है, 
| जिसने राग, द्वेष, ईर्ष्या, मद, मान के वेगों को अच्छी तरह जीत wer है, 
जो निरन्तर अनेक प्रकार का दान करता है, जो नित्यप्रति तपश्चर्या, ज्ञान 
और शान्ति में लीन है, जो अंध्यात्मवेत्ता और अध्यात्मज्ञान में तत्पर है, 


A0 


- सुहृतं ज्वलितं श्रेयो न च घूमायितं चिरम्‌ ।--महाभारत 
- अङ्कः गलितं पलितं मुण्डं दशनविहीनं जातन्तुण्डम्‌ । 
वुद्धो याति गृहीत्वा दण्डं तदपि न मुञ्चति आज्ञा पिण्डम्‌ ॥ 
३. अङ्गानि शिथिलायन्ते तृष्णंका तरुणायते। 
४. जीवेम शरदः शतं ३३णुयाम्‌ शरदः शतम्‌ प्रब्रवाम शरद: शतमदीनाः 
स्याम शरवः शातं भूयश्च शरदः शतात्‌ ।--यजुः० ३६।२४ 
“५. मद्र कणं भिः शृणुयाम देवा भद्र पव्येमाक्षभियजत्रा: | 
स्थिररङ्कः स्तुष्ट्वांसस्तनूभि्व्यष्षेमहि देवहितं यदायुः u 

जो इस लोक और परलोक दोनों में सुख चाहता है, जो स्मृतिमान्‌ है, ऐसे 
'युरुष की आयु को हितायु करते हैं ।””* 
स्वस्थ रहते हुए जीना ही जीना है। स्वस्थ का अर्थ है अपने आपमें 
(स्व) ठहरा हुआ (स्थ) । 'स्व' आत्मतत्त्व है। इसलिए स्वस्थ का अर्थ 
हुआ आत्मतत्त्व में स्थित होना । आत्मतत्त्व में स्थित होने का तात्पर्य है 
आत्मतत्व से भिन्न शरीरतत्त्व में स्थित न होना। निषेधात्मक 'अ' से 
अस्वस्थ का अर्थ हुआ आत्मतत्त्व से भिन्न शरीर तत्त्व में स्थित होना । जब 
मनुष्य पूर्ण स्वस्थ होता है तो शरीर को भूला-सा रहता है। जब अस्वस्थ 
होता है तो उसे हर समय शरीर या उसके रुग्ण अंग का ही ध्यान वना 
TEM है। दाँत में ददे हो तो हर समय दाँत में जान पड़ी रहती है; पेट में 
ददे हो तो पेट की ही याद आती रहती है; अंगुली कट जाये तो उसी का 
खयाल वना रहता है। शरीर के जिस किसी अंग में रोग होगा उसी पर 
"ध्यान केन्द्रित रहेगा, अतः शरीर को भूले रहकर अपने स्वरूप मे--आत्म- 
तत्त्व में स्थिर रहना ही स्वस्थ रहने की पहचान है । कार्यालय में सभी 
कमचारी अपना-अपना काम करते रहें, अधिकारी को किसी से शिकायत 
'न हो, किसी को कुछ कहना-सुनना न पड़े--यही आदर व्यवस्था होती है। 
सवसे अच्छा शासन वही होता है जिसमें कम-से-कम शासन किया जाता 
है।* शरीर के सभी अवयव ठीक-कीक कार्य करते रहें--कभी किसी ओर 
“ध्यान ही न जाये उसी में जीवन की साथंकता है । 
, सौ वर्ष तक जीने की इच्छा करने से स्पष्ट प्रतीत होता है कि अपनी 
आयु को न्हूनाधिक करना मनुष्य के अपने अधिकार में है। यदि ऐसा न हो 


१. हितैषिणः पुनभूतानाम्परस्वादुपरतस्य सत्यवादिनः शमपरस्य परोक्ष्य- 
. कारिणोऽप्रमत्तस्य fat परस्परेणानानुपहतमुपसेवसानस्य पुजाहु- 
सम्पुजकस्य ज्ञानविज्ञानोपशमशोलस्य वृद्धोपसेविनः सुनियतराग- 
देषष्यामदमानवेगस्य सततं विविधप्रदानपरस्य तपोज्ञानप्रशमनित्यस्य 
अध्यात्मविदस्तत्परस्य लोकमिमञ्चामुञ्चापेक्ष्यमाणस्य स्मतिमतो 
हितमायुरुच्यते । — चरकसंहिता सूत्रस्थान, अध्याय ३०, 


R. That government is best which governs the least. 

अर्थात्‌ आयु के काल का प्रमाण नियत हो तो उसकी इच्छा करना are 

इच्छा की पूर्ति के निमित्त प्रयास करना व्यर्थ है जो निश्चित है वहहोकर 

रहेगा--उसे कोई मिटा नहीं सकता À और यदि आयु के काल का प्रमाण 

नियत नहीं है तो काल मृत्यु और अकालमृत्यु का क्या अर्थ होगा ? agia 

चरक ने इस विषय पर विस्तार से विचार किया है । अन्तिम निष्कर्ष के 
रूप में वहाँ लिखा है--“जंसे रथ में लगा हुआ धुरा प्रकृत अक्षगुणों से युक्त 

और स्वेगुणसम्पन्त होने पर भी चलते-चलते समय पाकर अपने प्रमाण की 

क्षीणता अर्थात्‌ घिसने से अन्त को प्राप्त हो जाता है वैसे ही शरीर की आयु. 
भी.प्रकृति के अनुसार उपचायंमाण किये जाने पर भी अपने प्रमाण के क्षीण 
होने से अवसान को प्राप्त हो जाती है। यही मृत्यु कालमृत्यु कहाती gl 
और जैसे बही धुरा अत्यधिक बोझ लादने से, ऊँचे-नीचे मागे में चलने से,- 
चक्रमण्डल के टूटने से, वाह्यवाहक के दोष से,. अनिर्मोक्षण से, पयंसन से. 
अथवा और अवयवों के टूटने से कुसमय मंग हो जाता है; वैसे ही आयु भी 
बल से अधिक. काम करने से, जठराग्नि के बल से अधिक भोजन करने से,.. 
विषम भोजन करने से; अत्यधिक्‌ मैथुन करने से, दुष्टव्यवहार करने से, 

उपस्थित वेगों के रोकने से, ,धारणीय वेगों के घारण न करने से, भूतविष-- 
अग्नि के उपताप से, चोट लगने से, सर्वथा भोजन न करने से वीच में ही" 
विपत्ति आ जाती है । यही अकालमृत्यु है ।* 

१. यद्धात्रा निजभालपट्टलिखितं प्रोज्रितुं कः समर्थः ?. 

२. यथायानसमाग्ुक्तोऽकषःपरकृत्येवाक्षगुणेरुपेतः स च सवंगुणोपपन्नो ATT 
सानो यथाकालं स्वप्रमाणक्षयादेवावसानं गच्छेत्‌ तथायुः शरोरोपगतं 
बलवत्‌ प्रकृत्या यथावदुपचर्यमाणं स्वप्रमाणक्षयादेवावसानं गच्छति।स 
मृत्युः काले। यथा च स एवाक्षो ऽतिभाराषिष्ठितत्वाद्विषमपयादपथादक्ष- 

` - चक्रभद्भाद्राह्मवाहकदोषार्दणर्मोक्षात्‌ ` पय्यंसनादनुपाद्धाच्चान्तरा , 
व्यसनमापद्यते तया आयुरप्ययथाबलमारम्भादयथारन्यम्यवहरणा- 
{हिषमास्यवहरणाद्विषमशरीरन्यासादतिमेथुनादसत्‌ संभ्रयादुदीर्णवेग- 
विनिग्रहात्‌ । ' विघा यंवेगाविधारणाद्भूतविषार्न्युपतापादभिघातादा- 

` . _ हारविवर्जनाच्चान्तरा व्यसनमापद्यते । स मृत्युरकाले | 


ee ~ चरकसंहिता, विमानस्थान,, अध्याय ३ 

काल-अकाल मृत्यु का विषय सदा से विवादास्पद रहा है। आज तक 
भी इसका निर्णय नहीं हो पाया, किन्तु व्यावहारिक दृष्टि से महषि चरक 
का निर्णय सर्वथा उपादेय है । एतद्‌ द्वारा निर्दिष्ट मार्गे मनुष्य के लिए पूरी 
तरह कल्याणकारी FI 

कमं में अलिप्त--यह ठीक है कि मनुष्य जव तक जिये कर्म करता 
- हुआ जिये । किःतु देर तक जीने की इच्छा किस काम की ! जितना अधिक 
वह जियेगा उतने ही अधिक कर्म करेगा और जितने अधिक कमं करेगा 
उतना ही अविक उनका फल भोगने के लिए वारम्वार्‌ शरीर धारण करना 
पड़ेगा, परन्तु उपनिषद्‌ कहती है कि 'नरे' नर में 'कमं न लिप्यते' कर्म 
लिप्त नहीं होता, 'नर' वह है जो न 'रमते--कमं करते हुए भी उनमें 
SAMA नहीं । 

कमं दो प्रकार के होते है--सकाम और निष्काम। कर्तव्य भावना से 
प्रेरित होकर और फल की इच्छा का परित्याग करके जो कमं किये जाते हैं 
वे निष्काम कर्म कहाते Fl सकाम कमं करने से बह वासना रत्पनन होती 
` है जो वार-वार उसी कमे के करने की प्रेरणा करती रहती है। योगददांन 
का भाष्य करते हुए व्यासमुनि ने संसार-चक्र की वात कही है। यह चक्र 
- छह अरोंवाला है। मनुष्य इच्छा करता है, उसका फल सुख उसे मिलता 
है, उससे सुख की वासना वनती है, वह फिर उसी प्रकार की इच्छा करता 
है, उससे फिर वही सुख और फिर वही वासना और फिर वही इच्छा | इस 
प्रकार (१) इच्छा (२) उसका फल सुख और (३) सुख की वासना ये. 
तीन अरे हैं जो निरन्तर .घूमते रहते हैं। इसी प्रकार शेष ३ अरे हुँ-- 
(१) द्वेष (२) उसका फल दुःख और(३) दुःख की वासना ये तीनों भी 
पहले ३ अरों की भाँति घूमते रहते हैं। यही ६ अरोंबाला संसारचक्र है जो 
संसारी पुरुषों को चक्कर में डाले रहता है ।' इसी चक्र में रहने का नाम कमं 


१. घर्मोत्‌ सुखमधर्माद्‌ दुःखं सुखाद्रागो दुःखाद्‌ Fare प्रयत्नः, तेन 
सनसा वाचा कायेन वा परिस्पन्दमानः परमनुगहहात्युपहन्ति वा, ततः 
` पुनः घर्माधमौ सुखदुःखे रागद्वेषो इति प्रवृत्तमिदं षडरं संसारचक्रम्‌ | 


योगदशंन 
— ४॥१ १, व्यासभाष्य 

में मनुष्य का या मनुष्य में कमे का लिप्त होना है। राग तथा द्वेष से प्राणी 
पुण्य तथा अपुण्य करते है । राग से सुख के लिए पुण्य भी करते हैं और पर- 
dren आदि अपुण्य भी । इसी प्रकार द्वेष से भी दुःख निवृत्ति के लिए पुण्य 
और: अपुण्य करते हैं। पुण्य से अधिकतर सुख और स्वल्प दुःख पाते हैं, . 
अपुण्य से अधिकतर दुःख और स्वल्प सुख पाते हैं। सुख से सुखकर विषय 
में राग और सुख के विरोधी विषय में द्वेष होता!हे । इसी प्रकार दुःख से 
gaat विपय में द्वेष और दुःख के विरोधी विषय में राग होता है। इन . 
सभी के मूल में अविद्या या अज्ञानरूप मोह रहता है। इसी प्रकार संसृति 
चक्राकार में आर्वात्तत हो रही है । इस चक्र से निकलने का एकमात्र उपाय 
निष्काम कमे के द्वारा वासनाओं का नाश करना है। निष्काम कमे से चक्र 
के अरे निकम्मे होकर टूट जाते हैं और उनमें फंसा मनुष्य बाहर निकल 
आता है | 
जब कर्म करना हमारी प्रकृति में निहित है--हम चाहें, न चाहें, FA 
के बिना हम रह ही नहीं सकते तो उसे प्रभावहीन कर देना ही बुद्धिमत्ता 
है। जव कर्मरूपी free मर नहीं सकता तब क्यों न ऐसा उपाय किया जाये 
कि वह विषरहित हो जाये। कमं तो हो जाये परन्तु उससे होनेवाले बन्धन 
: से हम छूट जाएँ । . साँप भी मर जाये और लाठी भी न दूटे। कर्मों में से 
अपनी आसक्ति को हटा लेना--फल की आकांक्षा न करते हुए कर्म में 
` अ्रवृत्त रहना ही इसका एकमात्र उपाय है। संसार के भोक्ता वनकर रहें, 
“भोग्य बनकर नहीं । अथवंवेद में प्रश्‍न किया है---'तू ओदन का भोग करता 
“है या ओदन तेरा भोग करता है ? ” जीव का उत्तर है--“न मैं ओदन का 
भोग करता हूँ, न ओदन मेरा भोग करता है, अपितु ओदन ही ओदन का 
“भोग करता है।”° ओदन का अर्थ है चिपकनेवाला। सांसारिक पदार्थं 
ओदन कहाते हैं, क्योंकि वे मनुष्य से चिपकते हैं। संसार के पदार्थों का 
आकर्षण मनुष्य को वाँधता है। 'विषय' शब्द ‘far वन्धने’ घातु से 'वि' 


, १. त्वमोदनं प्राञचस्त्वामोदनः। - अथवं० ११।३।८७ 
२. नेवाहमोदनं न मामोदनः, ओदनं एवोदनं प्राशोत्‌ । 
Mrs ae HAG ० ११।३।३०, ३१ 

Ja लगकर निष्पन्न होता है। विपय मनुष्य को विशेष रूप से वाँधते 
हैं, इसलिए उनकी संज्ञा विषय है। जो मनुष्य विरत होकर संसार के 
पदार्थों का भोग करता है, न वह स्वयं भोगों से चिपकता है और न भोग 
उससे चिपकते हैं। यही भोग का भोग को चिपकना या ओदन का ओदन 
-को खाना है। जव अग्नि को खाने को और कुछ नहीं मिलता तो अग्नि, 
अग्नि को खा जाती है। | 

कर्मं अपने आप में जड़ हैं। न वे किसी को वाँध सकते हैं और न छोड़ . 
सकते हैं। इसलिए यदि मैं कर्मों को नहीं चिपर्टूगा तो कर्म मुझे कभी नहीं 
चिपट सकेंगे। कमं में लिपटना कर्मभूमि में जकड़ रहना है। जो आयुभर 
HUA कर्मों में प्रवृत्त रहता है कत्तेव्य उसे BAA से स्वतन्त्र कर देते 
हैं। मनुष्य फलाशा अथवा आसक्ति से ही कमा में वधता है । विरति-- 
वैराग्य बन्धन से बचाता है। विरत होकर कत्तंव्य कमं करनेवाला उनमें 
लिप्त नहीं होता.। ऐसा व्यक्ति सव-कुछ करता हुआ भी मानो कुछ नहीं 
करता ।* तब उसके कमं में लिप्त होने का प्रश्‍न ही नहीं उठता | पितृ-ऋण 
से अनऋण होने की भावना से सन्तान का पालन पोषण करना, परोपकार 
की भावना से रोगी की चिकित्सा करना आदि 'नर' वनना--कर्म करते 
हुए भी उनमें न रमना या न उलभना है । ऐसा व्यक्ति न ममत्व के कारण 
मोह करता है और न कभी दुःखी होता है । यही अनासक्ति से कर्म करना 


gi ` 

गीता में संन्यासी या योगी का लक्षण करते हुए कहा है किजो व्यक्ति 
कमफल का आश्रय न करके (मन में BAIT को न वसाकर) शास्त्रानुसार 
अपने विहित कमं करता है वही संन्यासी और वही कर्मयोगी है ।* इस बुद्धि 
से कर्म करनेवाला बन्धन में नहीं पड़ता । आसक्ति से दूर रहनेवाला तो 
मुक्त ही है। इसी अर्थ को मन में लाकर रामचन्द्रजी ने लक्ष्मण से कहा था 
कि कमंमय संसार के प्रवाह में पड़ा हुआ ममुष्य सव प्रकार के कत्तंव्य कर्म 


१. कर्मण्यमिप्रवृत्तोषषि नंच किञ्चित्करोति स: - गीता ४२० 

२. अनाश्षितः कर्मफलं कार्य कमं करोति य: । 
स संन्यासी च योगी च न निरग्निर्न चाक्रियः ॥--गीता ६1१ 

करता हुआ भी अलिप्त रहता है ।' निष्काम कर्म की व्याख्या करते हए 
लोकमान्य तिलक लिखते हैं-- 

“हमारा अधिकार कम करने तक सीमित है। फल प्राप्त करना हमारे 
अधिकार क्षेत्र से परे है। जव फल पर हमारा अधिकार ही नहीं तो उसमें 
आसक्ति क्‍यों ? फलाशा को त्यागकर कमं करते रहने पर, आगे कुछ 
कारणों से कदाचित्‌ कमं निष्फल रह जाये तो, निष्फलता का दुःख मानने 
के लिए कोई कारण नहीं रहता, क्योंकि हम तो अपने अधिकार का काम 
कर चुके | उदाहरणार्थं -वेद्य अपनी बुद्धि के अनुसार, हज़ारों रोगियों को 
दवाई देता है। इस प्रकार निष्काम बुधि से काम करने पर यदि कोई रोगी 
चंगा न हो तो उससे वह वैद्य उद्विग्न नहीं होता, बल्कि शान्त चित्त से यह 
शास्त्रीय नियम oe निकालता है कि अमुक रोग में अमुक ओषधि से इतने 
रोगियों को आराम होता है, इतनों को नहीं, परन्तु जब इसी वेद्य का 
लड़का बीमार होता है तव ओषधि देते समय उसे यह प्रतिशतवाली वातः 
भूल जाती है और ममतायुक्त फलाशा से उसका चित्त घवड़ा जाता है कि 
मेरा लड़का अवश्य अच्छा हो जाये। इस छोटे-से उदाहरण से स्पष्ट हो 
जाता है कि कर्मफल में ममतारूप आसक्ति किसे कहते हूँ और फलाशा न 
रहने पर निरी कत्तंव्यबुद्धि से कोई काम कंसे किया जाता है।”* | 

जो लोग जीवन को यज्ञमय बना लेते हैं वे अपने आप निष्काम कम 
करने लगते हैं । इसके विपरीत यज्ञ की भावना के विना किया गया कम 
वन्धन का हेतु वन जाता है ।? जव यजमान 'इदमग्नये' आदि के साथ-साथ 
“इद्न्नमम' की भावना को जोड़ देता है तो आहुतिरूप में अपना अंशदान; 
करते हुए भी उसे अपना कहकर नहीं देता, अपितु-- 

मेरा मुझमें कुछ नहीं जो कुछ है सब तोर । 
तेरा तुझको सोंपते क्या लागत है मोर ॥ 


१. प्रवाहपतितः कार्य कुर्वन्नपि न लिप्यते | 
बाह्य सर्वत्र कत्तृ'त्वमावहुन्नपि राघव॥-अध्यात्मरामायण २।४।४२ 
२. गीतारहस्य पृष्ठ ३२७ 
- यज्ञार्थात्क्रमंणोऽन्यन्र i कमं कर्मबन्धनः) — g 
3 मंणो लोकेऽयं कमबन्धन: | गीता हो ction, 

निरभिमानता और आत्मसमपंण की यह पराकाष्ठा है। यज्ञ की आधार- 
"मूत भावना यही है। यही भावना जब जीवन के प्रत्येक क्षेत्र में अनुप्राणित 
-हो जाती है तो सम्पूणं जीवन यज्ञमय हो जाता है। 
कर्म का सम्बन्ध वर्तमान से होता है, फल का भविष्यत्‌ से वत्त॑मान 
- से भविष्यत्‌ तक पहुँचने में कितना भी समय लग सकता है, कितने ही तत्त्व 
वीच में आ सकते हैं, परिस्थितियों में कितना ही परिवत्तंन आ सकता है। 
अंगरेजी में एक प्रसिद्ध कहावत है कि प्याले के होठों तक पहुँचने से पहले 
-कई वार फिसलने का भय रहता है ।' इसलिए भविष्य में होनेवाले फल के 
लिए आशा ate लेना युक्तिसंगत न होने से दुःख का कारण हो सकता है | 
किसान खून-पसीना एक करके खेती करता है, किन्तु जव फसल पककर 
तैयार हो जाती है, तभी feast दल आकर देखते-देखते लहलहाती फसल 
चौपट कर जाता है, या बाढ़ वहाकर ले-जाती है, या ओलों की वर्षा जमीन 
पर विछा देती है। किसान की सारी आशाओं पर पानी फिर जाता है। 
विद्यार्थी दिन-रात मेहनत करके परीक्षा की तैयारी करता हूँ । उसे विदव- 
-विद्यालयभर में अपने प्रथम आने का पूर्ण विश्वास हैं, परन्तु परीक्षावाले 
“दिन दुर्घटना ग्रस्त हो जाता है अथवा परीक्षा में ४ दिन पहले भयंकर रूप से 
बीमार पड़ जाता है। वेचारा मन मारकर रह जाता है। हमारा अफसर 
हमारे काम से सन्तुष्ट है। आगामी १ अप्रैल से अगला ग्रेड दिलाने का 
आइवासन देता है। हम फूले नहीं समाते। हमें उसकी ईमानदारी और 
“सामर्थ्यं पर पूरा भरोसा है। निकट भविष्य में बढ्नेवाली आय के अनुरूप 
योजनाएँ बनाने लगते हैं। यहाँ. तक कि, उस आइवासन की विश्वसनीयता 
'के बल पर, नये बजट के वाद मूल्यों में वृद्धि की आशंका से, कहीं से ऋण 
लेकर विशेष सुख-सुविधाओं को जुटाने में अतिरिक्‍त व्यय कर डालते हैं । 
'परन्तु ३० मार्च की रात्रि को अचानक हृदयगति रुक जाने से उस अफसर 
की मुत्यु हो जाती है, या सरकार बदल जाती है या रातों रात पड़ौसी देश 
आक्रमण कर बैठता है, या ऐसी ही कोई अन्य वाघा उपस्थित हो जाती है। 
परिणामतः हम सिर पीटकर रह जाते हैं। यह है फल में आसक्ति का 
_ 'परिणाम। 


१. There is many a slip between the cup and the lip. 
CC-0.In Public Domain. Panini Kanya Maha Vidyalaya Collection. 

यही वात साधन और सांध्य की पवित्रता के सन्दर्म में ठीक उतरती 
है । हम अपनी कमाई में से धन लगाकर एक मन्दिर या धर्मशाला बनवाना 
चाहते हैं। हमारा साध्य का लक्ष्य ईलाघ्य हू--सर्वेथा पवित्र है, परन्तु धन 
कमाने में हम अनुचित साधनों का प्रयोग करने में संकोच नहीं करते । कमाई 
के समय उचित ग्रा अन॒चित साधनों को अपनाने में हम पूरी तरह स्वतन्त्र 
हैं, परन्तु उस घन का उपयोग भविष्य का विषय है । धन हाथ में आ जाने _ 
पर वह॒निदिचित रूप से मन्दिर या धर्मशाला के निर्माणाथं ही व्यय होगा-- 
यह गारण्टी कौन दे सकता है ? अकस्मात्‌ हमारी मृत्यु हो सकती है, नियत 
बदल सकती है वा अन्य कोई बाधा आ सकती है । पापसे वचना हमारे हाथ 
में था, वह हम कर बैठे | भविष्य की कौन जाने--कल क्या हो जाये ? 

भौतिक जगत्‌ में जिसे कार्य-कारण (Cause and effect, AT action 
and reaction) कहते हैं आध्यात्मिक क्षेत्र में उसी को क्मेसिद्धान्त के 
नाम से अभिहित किया जाता है। अनिवायंता कार्य-कारणं का अटल नियम . 
है। कर्म कारण है, फल उसका कार्य है। कमं क्रिया है तो उसके फल से 
वचा नहीं जा सकता | जव तक किसी कमें का फल मिल नहीं जाता तव 
तक वह कर्त्ता के खाते में दर्ज रहता है । फल मिल चुकने पर पर ही वहाँ 
से कट सकता है। इस सिद्धान्त की पुष्टि करते हुए डा० राधाकृष्णन ने 
लिखा है--“हृम कारण को कार्यरूप से परिणत होने से रोक नहीं सकते। 
संसार की व्यवस्था में मनमाना हस्तक्षेप नहीं किया जा सकता। प्रत्येक 
कर्म--प्रत्येक विचार को न्याय की परोक्ष किन्तु सावभौम तुला में तोला 
जातां है। न्यायव्यवस्था से कोई बच नहीं सकता । ईश्वरीय नियमों का. 
उल्लंघन नहीं किया जा सकता ।”. 


१. We cannot prevent the cause from producing its effect. 
Any arbitrary interference with the order of the world: 
is not permitted. Every act, every thought is weighed in. 
the invisible balance scales of justice. None can escape 
the day of judgement which is not insome remote 
future, but here and now. Divine laws cannot be- 


evad-d — Hindu View of Life, p. 43 

फलोपभोग के बिना कर्म का क्षय नहीं होता । जव एक वार वाण छुट 
जाता है तव वह लौटकर नहीं आता | अपने लक्ष्य पर पहुंचकर ही शान्त 
होता है । ज्ञान Tet होने से पूर्व अज्ञानाऽवस्था में भी जिन कर्मों को मनुष्य 
कर डालता है उनका फल ज्ञान प्राप्ति के वाद उसे न मिले ऐसा नहीं हो 
सकता | जिस प्रकार व्याघ्र समककर छोड़ा गया बाण, बाद में यह मालूम 
हो जाने पर भी कि वह व्याघ्र नहीं, गौ है, अपने लक्ष्य को मार ही डालता 
है उसी प्रकार जाने-अनजाने किये हुए कमं का फल अवश्य भोगना पड़ता 
है।' महाभारत में कहा है कि शुभ हो या अशुभ हो, किये हुए कमें का फल 
भोगना ही पड़ता है । करोड़ों कल्प वीत जाने पर भी विना भोगे उनका क्षय 
नहीं होगा ।* किंचिद्‌ भिन्न शब्दों में यही वात देवी भागवत में दुहराई गई 
है ।3 कर्मफल को निश्चित करना ईश्वर का काम है और उसका निश्‍चय? 
ain कर्मों के अनुसार होता है । यदि मनुष्यों में भले-बुरे का भेद होता है 
तो इसके लिए ईश्‍वर वैषम्य (विपम बुद्धि) और नेथ ण्य (निदेयता) के 
दोषों का पात्र नहीं होता । ऐसे विवेकी, निष्पक्ष और सर्वोच्च न्यायाधीरा 
के निर्णय को बदलने का सामर्थ्ये किसमें हो सकता है ?* जल्दी मिले या 
देर से मिले, नियत फल मिले विना नहीं रह सकता । जव ब्रह्म का दिन 
समाप्त होने पर सूष्टि की प्रलय होती है तो अभुक्त कमं वीजरूप में वने 
रहते हैं । जव फिर नये सिरे से सृष्टि रचना होती है तो उसी कर्मंवीज 
(संस्कार) से अंकुर फूटने लगते हैं। महाभारत का कथन है कि पूर्वसृष्टि 
में जिस-जिस प्राणी ने जो कमं किये होंगे, फिर वे ही कमं उसे वार-वार. 


१. ज्ञानोदयात्पुरारव्धं कमं ज्ञानान्न anfa, 
अदत्त्वा स्वफलं लक्ष्यमुदिष्योत्सृष्टयाणवत्‌ । 
व्याघ्रबुद्धया विनिर्मुक्तो बाणः THAT गोमतो, 
त तिष्ठति छिनत्त्येव लक्ष्यं वेगेन निर्भरम्‌ ॥ 
२. नाभुक्तं क्षीयते फर्म कल्पकोटिशतेरपि। 
अवद्यमेव भोक्तव्यं कृतं कम शुभाशुभम्‌ ॥ 
३. अवश्यमेव भोक्तव्यं कालेनोपादितं च यत्‌ | 
शुभं वाप्यशुभं वापि देवं कोऽतिक्रसेत्पूनः ॥ ` 
४. यद्धात्रा निजभालपट्टलिखितं प्रोज्कित्‌ कः समर्थः। eae 

यथापूर्व प्राप्त होते रहेंगे ।' जब अमुक्त कर्म इतनी दूर तक पीछा करते हैं 
तो इसी जन्म में किये प्रापों से बिना भोगे निवृत्ति पा लेना कंसे सम्भव हो 
सकता है ? - 
स्वार्थी लोगों ने कुछ ऐसे वचन भी गढ़कर प्रचारित कर खले हैं 
जिससे कर्मफलसे बचने का मार्ग मिल जाता प्रतीत होता है। जैसे-गंगा को 
देखने मात्र से सौ जन्मो के, जलपान करने से तीन सौ जन्मों के और स्नान 
'करने से हज़ारों जन्मो के पाप दूर हो जाते हैं ।* गंगा को देखने, उसका 
जलपान करने तथा उसमें स्नान करने के लिए तो वहाँ तक जाना होगा 
जहाँ गंगा वहती होः। यह श्रमसाध्य भी है और व्ययसाध्य भी । इस कठिनाई 
को दूर करने के लिए अन्यत्र कहा गया कि सेकड़ों मील दूर वैठा हुआ 
मनुष्य भी मात्र 'गंगा' शब्द का उच्चारण करने से ही सब पापों से छूट 
जाता है।* इतना ही नहीं, जैसे एक देश में अपराव करनेवाला व्यक्ति 
'वहाँ से भागकर किसी दुसरे देश में जाकर दण्ड से वच जाता है वसे ही 
कहीं भी किया गया पाप काशी पहुँचने पर नष्ट हो जाता है ।* 
यह कल्पना अत्यन्त मिथ्या ब निराधार तथा मूलतः अवैदिक है। 
सामान्यतः मनुष्य दण्ड के भय से अपराध करने से डरते हैं। यदि यह 
विश्वास हो जाये कि अपराध करने पर भी पकड़े नहीं जायेंगे और पकड़े 
भी गये तो बिना दण्ड पाये छूट जायेंगे तो अधिसंख्य मनुष्य अपराधों के 
अम्यस्त हो जाएँ। यदि 'गंगा शब्द का मात्र उच्चारण करने अथवा उसके 
जल में स्नान करने, किसी पीर, पंग्रम्वर पर ईमान लाने, तोवा करने, 
ब्राह्मणों को भोजन कराने या दान दक्षिणा देने आदि से पापों से छुटकारा - 
मिल सके तो जो अपराध नहीं करते वे भी इस विश्वास के कारण दिन- 


१. येषां ये यानि कर्माणि प्राक्सुष्ट्यां प्रतिपेदिरे। 
तान्येव प्रतिपद्यन्ते सुज्यमानाः पुनः पुन: ॥। 

२. दृष्ट्वा जन्मशतं पापं पीत्वा जन्म झतश्रयम्‌ । 
स्नात्वा जन्मसहत्ताणि THT हरति कलो युगे ॥ 

३. गंगा गंगेति यो ब्रूयात्‌ योजनानां ञ्ञतंरपि। 
मुच्यते सर्वपापेभ्यो विष्णुलोकं स यच्छति॥ 

“४. अन्यक्षेत्रे कृतं पापं काशीक्षेत्रे विनयति । 

“रात पांपकर्मों में प्रवृत्त हो जाएँ। यदि कहीं भी किया पापकर्म काशी 
'पहुँचने पर नष्ट हो जाता है तो लोग कहीं भी डाका डालकर या हत्या 


करके काशी का टिकट कटाकर निश्चिन्त हो जाएँ। ईसामसीह के अनु- 
यायियों को तो पाप से डरने की आवश्यकता ही नहीं, क्योंकि वह वहुत पहले 


“ही अपने भक्तों के पापों की गठरी सिर पर रखकर अपने साथ ले-गये। 
“विश्व में शान्ति एवं व्यवस्था रखने के लिए यह आवश्यक है कि किसी भी 


अवस्था में विना भोगे कमं के क्षय न होने के सिद्धान्त को निरपवाद रूप में 
स्वीकार किया जाये । | 

एक व्यक्ति के कर्म दूसरे व्यक्ति के सुख-दुःख का कारण नहीं वन 
सकते । जो कमं एक मनुष्य करता है उसका संस्कार दूसरे व्यक्ति के अन्तः- 
करण में नहीं पड़ सकता और जब संस्कार ही नहीं तो उसके फल को 


-भोगने का प्रश्‍न ही नहीं उठता | इसलिए प्रत्येक व्यक्ति अपने ही किये का 
“फल भोगता है। यही ईश्वरीय विधान है । इसका व्यतिक्रम अराजकता को 
जन्म देगा । यदि अपराधी we जाये और निरपराघ को दण्ड मिल जाये तो . | 


सारी कमं परम्परा अस्तव्यस्त हो जाये। परमेश्वर. 'कृतहानि” (जिसने 


“किया है उसे फल न मिलना) और 'अङ्कताम्यागम' (जिसने नहीं किया उसे 


दूसरे के परिश्रम का फलःमिलना) का दोषी होगा । ईश्वर को व्यवस्था में 


"ऐसा अन्याय नहीं हो सकता। इस विषय में वेद का स्पष्ट आदेश है कि 


मनुष्य स्वयं ही कमं करे और स्वयं ही उसका फल भोगे ।' अथर्ववेद में 


एक स्थान पर कहा है कि पका हुआ (कृतकं) पकानेवाले (कर्त्ता) को ` 
ही प्राप्त होता है ।* महाभारत में यही वात बड़े सुन्दर और रोचक शब्दों 
“में कही गई है--“जेसे वछड़ा हज़ारों गौओं के बीच अपनी माँ को ढूंढ लेता 
-है बैसे ही किया हुआ कमं अपने करनेवाले को जा पकडता है।* गीता में 


१. स्वयं यजस्व स्वयं जुषस्व महिमा तेन्येन न संनशे ।--यजुः० २३।१५ 
२. पक्तारं पक्वः पुनरा विशाति । -अथवं० १२।३।४८ 
Q. यथा घेनुसहस्न षु वत्सो विन्दते मातरम्‌ | 
तथा पूर्वकृतं कमं कर्तारमनुगच्छति॥ 
--महा० शान्तिपवं १५।५६ 

इसी सिद्धान्त की पुष्टि करते हुए कहा कि प्रमु न किसी के पौप को अपने 
` ऊपर लेता है और न पुण्य को ।' इसलिए प्रत्येक मनुष्य को यह समझकर 
कर्म में प्रवृत्त होना चाहिए कि उसका फल मुझे--और केवल TH. 
- मिलना है । किसी मृत व्यक्ति के नाम पर उसकी सन्तान द्वारा किया गया 
श्राद्ध कमं मृत व्यक्ति की तृप्ति या मुक्ति का कारण नहीं हो सकता | इसी" 
प्रकार कोई व्यक्ति दूसरे के किये पापों को अपने सिर पर लेकर उसकी 
मुक्ति में सहायक नहीं हो सकता । नेपाल नरेश महेन्द्र के मरने पर एक 
ब्राह्मण ने उनके पापओट लिये । महाराजा स्वगं चले गये । इस काम के 
बदले उस ब्राह्मण को बहुत-सा धन, मोटर, हाथी, घोड़े दिये गये । एक वर्ष 
तक वह अछूत बनकर रहा फिर तीर्थ यात्रा करके पवित्र हो गया और 
आनन्दपूवंक रहने लगा। कोई समझदार व्यक्ति इसपर विश्वास नहीं 
करेगा | न्याय व्यवस्था यही है कि एक आत्मा के शुभाशुभ कमों का फल 
दुसरी आत्मा को न मिलना चाहिए, न मिल सकता है। 
अल्पज्ञ एवं अल्पशक्ति होने के कारण प्रत्येक मनुष्य शुभ और अशुभा 
दोनों प्रकार के कर्मो में प्रवृत्त होता है 12 यह और वात है कि कोई शुभ 
कर्म अधिक और अशुभ कम तथा कोई अशुभ कमं अधिक और शुभ कम. 
करता है। पुण्य कर्मो के फलस्वरूप सुख ओर पाप कर्मों के फलस्वरूप दुःख” 
मिलता है। दोनों प्रकार के कर्मों की अपनी स्वतन्त्र सत्ता है। दोनों का” 
पृथक्‌-पृथक्‌ फल मिलता है। यदि एक जन्म में किसी ने १० शुभ और २ 
अशुभ कर्म किये हों तो २ अशुभ कमं २ शुभ कर्मों से कटकर अगले' जन्म 
में फल देने के लिए शेष = शुभ कर्म वचे रह जायें अथवा यदि किसी ने एक 
जन्म में १० अशुभ और २ शुभ क्म किये हों तो २ शुभ क्म २ अशुभ कर्मा 
से कटकर अगले जन्म में फल देने के लिए ८ अशुभ कमं ही बचे रह जाये 


१. नाऽदत्ते कस्यचित्पापं न चेव सुकृत बिभुः।--गीता ५।१५ 
२. सारिका (मासिक पत्रिका) 
3. Virtuous and vicious every man must be. 
Few in the extreme but all in degree’ 
Alexander Pope—Essay on man.. 
CC-0.In Public Domain. Panini Kanya Maha Vidyalaya Collection. 

--ऐसा नहीं होता । यदि ऐसा होता तो वत्तंमान में कोई मनुष्य पूर्णतः 


सुखी और कोई पूर्णतः दुःखी होना चाहिए था, परन्तु ऐसा कहीं देखने में नहीं: | 


आता । प्रत्येक मनुष्य के जीवन में सुख-दुःख का सम्मिश्रण दिखाई पड़ता 
है। इससे स्पष्ट है कि पूर्वजन्म में किये शुभ और अशुभ दोनों प्रकार के 
कमं इस जीवन में फलीभूत हो रहे हैं। चोरवाजारी, तस्करी या डाके से 
प्राप्त धन को परोपकार में लगा देने से किसी के पाप नहीं धुल सकते l 
दानवीर होने से कोई घर्मंवीर नहीं वन सकता | 

इस सन्दर्भ में महाभारत युद्ध में धमंराज युधिष्ठिर द्वारा एक वार 
असत्य भाषण का प्रसंग द्रष्टव्य है। यहाँ उसका केवल' संकेत किया जाता 
है। जब यह निश्चय हो गया कि गुरु द्रोणाचार्य के हथियार डाले विना युद्ध 
में पाण्डवों की विजय नहीं हो सकती और अपने पुत्र अश्वत्थामा में गुरुजी 
का अत्यधिक मोह होने के कारण उसके मर जाने पर वह तत्काल हथियार 
डाल देंगे तो पहले अझ्वत्थामा को मारने का निर्णय किया गया, किन्तु 
अश्वत्थामा को मारना भी आसान नहीं था । तब श्रीकृष्ण के परामश से 
यह योजना वनाई गई कि सदा सत्य वोलनेवाले युधिष्ठिर से यदि गुरुजी 
के सामने अश्वत्थामा के मारे जाने की वात कहला दी जाये तो गुरुजी 
विशवास कर लेंगे। युधिष्ठिर इस मिथ्या भाषण के लिए तैयार नहीं थे, ' 
किन्तु श्रीकृष्ण के अत्यध्कि आग्रह करने पर, सार्वजनिक हित में, सत्या- 
सत्यमिश्रित वचन 'अदवत्यामा हतः, नरो वा कुञ्जरो वा' कहने के लिए 
तैयार हो गये। मरने पर युधिष्ठिर को स्वगं की प्राप्ति तो हुई, किन्तु इस 
एक बार के सत्यासत्यमिश्रित भाषण के दण्डस्वरूप उसे नरक के रास्ते से 
स्वगं ले-जाया TAT अंशतः औपचारिक रूप से वणित इस घटनाक्रम से 


- यहस्पष्ट हो जाता है कि जीवनभर सत्य बोलते रहनेवाले के एक वार के 


असत्य भाषण को और वह भी श्रीकृष्ण जैसे महान्‌ नेता (कुछ लोगों की 
मान्यता के अनुसार स्वयं साक्षात्‌ भगवान्‌) के वार-वार आग्रह करने पर, 
क्षमा नहीं किया गया 1 फिर सामान्य जनों की तो वात ही क्या ? 

शुद्ध मन से संकल्पपूर्वंक किये गये पश्चात्ताप तथा प्रार्थना भविष्य में 
दुष्कमे में प्रवृत्त होने से बचा सकते हैं, किन्तु इस कारण पूर्वकृत दुष्कर्मा 


ग से नहीं बचा जा सकता हाँ, प्रायश्चित से यदि दुष्कमंकर्त्ता 
CC-0.In Public Domain. Panini Kanya Maha Vidyalaya Collection 

स्वयं शारीरिक या मानसिक दण्ड कुछ अंश में भोग लेता है तो उतने अंश ; 
. में फल भोगने से बच जाता है । इसी प्रकार यदि किसी अपराधी को अपने 
“दुष्कर्म का दण्ड राज्य व्यवस्था से मिल जाये तो परमात्मा उसे पुनः दण्ड 
नहीं देगा । हाँ, यदि न्यायाधीश के सर्वज्ञ, निष्पक्ष अथवा समथ न होने से 
“उसमें न्यूनाधिक्य हो गया होगा तो ईव्वर की न्यायव्यवस्थानुसार उसमें 
सुधार हो जायेगा। YA 
` कृतकर्म का फल भोगे बिना छुटकारा नहीं.मिल सकता--अपने इस 
frm को परमेदवर स्तुति करनेवाले अपने भक्तों के लिए शिथिल नहीं 
कर सकता | अठारहवीं शताब्दी के आरम्भ में वलदेव ने अपने ब्रह्मसूत्र 
भाष्य (२।१।३६) में लिखा--“परमात्मा में आपाततः परस्पर विरोधी 
एवं रहस्यमयी शक्तियाँ निहित हैं । यह सम्भव है कि वह पूर्णतः न्यायकारी 
'एवं निष्पक्ष हो और फिर भी अपने भक्तों के साथ विशेष रियायत या 
अनुग्रह्‌ का व्यवहार करे।' ऐसा होने पर परमात्मा खुशामदी चमचों से 
'घिरे हुए लौकिक शासकों के समान होगा जिसमें राग, द्वेष, ईर्ष्या, घृणा, 
काम, क्रोध, लोभ, मोह आदि सवका वास होगा । इस प्रकार के कर्माच्यक्ष 
से न्याय की आशा नहीं की जा सकती | ऐसा परमेश्वर 'समोऽहं सवंभूतेषु' 
'का दावा नहीं कर सकता | वह सब प्राणियों के लिए एक जैसा नहीं होगा | 
जो उसकी स्तुति करेंगे वे उसके, अपने होंगे। उनके प्रति उसका व्यवहार 
-दया और सहानुभूति का होगा | इसके विपरीत जो उसकी स्तुति आदि नहीं 
करेंगे वे उसके लिए पराये होंगे और उनके प्रति, वेरभाव नहीं तो, कम से 
कम उपेक्षा का भाव तो वह रक्खेगा ही | अपनों पर उपकार करना परोक्ष- 
STH अपने पर उपकार करना है । हाथ-पैर जोड़ने से परमात्मा अपराधियों 
को छोड़ देता है--यह सुनते ही लोगों में पाप के प्रति आकर्षण बढ़ेगा और 
-कालान्तर में खुशामद के साथ-साथ सिफारिश और रिदवत (दान-दक्षिणा. 


1. The Lord is possessed of paradoxical and mysterious 
powers and it is possible for the Lord to have not 
only the attributes of perfect justice and impartiality, 
but also the quality of showing special favour to his 

. devotees. —Radhakrishnan: Brahmasutra, p. 365 

आदि) का वाजार गर्म हो जायेगा। वस्तुतः परमेश्वर उदासीन अथवा 
तटस्थ भाव से जीवों के कर्मों का साक्षी रहते हुए न्यायपरायण है । उसके 
व्यवहार में न्याय और दया का विलक्षण समन्वय है, परन्तु है वह सवके 
लिए एक-जैसा | उसमें अपने-पराये का भेद नहीं है । . 1 

फल की आशा. न.रखने का यह अभिप्राय नहीं है कि हमारे न चाहने 
मात्र से कर्म का फल मिले विना रह जायेगा । फल तो अवश्य मिलेगा, . 
परन्तु यह आवद्यक नहीं कि जो फल मिलेगा वह हमारी इच्छा के अनुकूल 
ही होगा। फल अनुकूल भी हो सकता है और प्रतिकूल भी । फल की 
अनुकूलता-प्रतिकूलता पर ही मनुष्य सुखी-दुखी होता है। इसका यह भी 
अर्थ नहीं कि विना सोचे-समभे अर्थात्‌ विना यह जाने कि किस कर्म के 
करने का क्या फल होगा, किसी कर्म को कर डाला जाये। उंचतो यह है 
कि कर्म की प्रेरणा ही फल की दृष्टि से होती है। प्रश्‍न केवल चिन्तन का 
है। आरम्भ में फल की प्रेरणा होना स्वाभाविक है, किन्तु कर्म करते हुए 
हर समय फल का चिन्तन करते रहना कत्तंव्य के यथेष्ट पालन में वाधक 
है। इसलिए कर्म का निश्‍चय हो जाने पर सर्वात्मना उसी में प्रवृत्त हो जाना 
चाहिए। वेतन पाने के लिए अध्यापन काये को स्वीकार करने में दोष 
नहीं, परन्तु जब वह व्यक्ति अध्यापन कार्य की उपेक्षा करके वेतनवृद्धि, 
ग्रेड, AFITE भत्ता, ट्युशन आदि को ही अपने चिन्तनक्षेत्र का विपय वना 
लेता है और तदर्थ आन्दोलनों में ही अपना अधिकांश समय लगाने लगता 
है तब वह कमं का हेतु न रहकर कर्मफल का हेतु वन जाता है। ऐसे ही 
लोगों को लक्ष्य करके गीता में कहा गया है कि कमं ही मनुष्य के चिन्तन- 
क्षेत्र का विषय है, कर्म का फल उसके अधिकारक्षेत्र से बाहर है।' सेसिल 
(Cecil) के शब्दों में कत्तव्य हमारे हाथ में है, फल Seat के अधीन है।* 
_ १. कर्मण्येवाधिकारस्ते मा फलेषु कदाचन । 

सा कर्मफलहेतुर्भूः मा ते संगोऽस्त्वकर्मणि ॥---गीता २।४७ 
2. Dutiesare ours, events are God's.— Cecil 

Virtue lies in struggle, not in prize.—Anon 

The whole praise of virtuc lies in action.—Anon 

Duties must be done, whether the repay or not. 

. संसार का अन्त निवृत्ति में है। यदि त्याग की अवस्था में पहुँचने पर 
भी भोग की वासना वनी रहेगी तो वह मनुष्य को भोग में प्रवृत्त करने के . 
लिए बार-बार इस लोक में धकेलती रहेगी | अनुभव द्वारा इस वात का 

निइचय हो जाने पर वह कर्म और उसकी वासना में लिप्त होने से बचा 

“रहता है। अनित्य कर्मों के फल भी अनित्य होते हैं। वे सरदी के बादलों 
“की तरह आते-जाते रहते हैं: नित्य सुख पाने के उद्देश्य से आवश्यक 

साधनोपायों को जानने के लिए हाथ में समिधा लेकर ब्रह्मनिष्ठ वेदज्ञ गुरु 

के पास जाना आवद्यक है।' हाथ में समिधा लेकर जाने से वेभव और 
अभिमान का त्याग करके जाना अभिप्रेत है | तपस्वी गुरु के लिए भी समिधा 
से बढ़कर प्रिय वस्तु नहीं हो सकती । 
कुर्वन्नेवेह कर्माणि जिजीविषेच्छत _ समा: । 
एवं त्वयि नान्यथेतोऽस्ति न कर्म लिप्यते नरे॥२॥ 
` इह--इस संसार में, कर्माणि--निष्काम कमं, HAT एव-_करते हुए 
-ही, शतं समा:--सौ वर्ष तक, जिजीविषेत्‌--जीने की इच्छा करे। एवं 

इस प्रकार कर्म करते हुए, त्वयि नरे--तुक मनुष्य में, कमे त्‌ लिप्यते-- , 
` “कर्म लिप्त नहीं होगा । इतः--इससे, अन्यथा--अतिरिक्त अन्य कोई मागं, 
a अस्ति--नहीं है । 

Performing, verily, your duties, you should desire to 
Jive a hundred years in this world. Thus it is, not other- 
-wise, action cleaves not a man. 


ज 
३. गुरुमेवाभिगच्छेत्‌ समित्पाणिः श्रोत्रियं ब्रह्मनिष्ठम्‌। = 
--मुण्डक ० १-२-१२ 

आत्महनन 


. भनुष्ययोनि--कमं, भोग और उभय योनिभेद से तीन प्रकार की 
व्यवस्था है। कर्मयोनि में जीव के पूर्व कमं शेष न रहने से कर्मों का विपाक 
'नहीं होता | वह केवल भविष्य के लिए कर्म करता है। भोगयोनि में जीव 

केवल पूर्वेकृत कर्मो का फल भोगने के लिए आता है। उभययोनि में जीव 
gaat कर्मों का फल भोगने के साथ-साथ भविष्य के लिए कर्म भी करता 
रहता है । यह वर्गीकरण प्राधान्य की दृष्टि मे है। प्रयत्न गुणवाला होने से 
जीव भोगयोनि में होता हुआ भी कुछ न कुछअवद्य करता है, क्योंकि विना 
म्मे के तो भोग भी सम्पन्न नहीं होता, किन्तु विधि-निषेध से मुक्‍त होने 
के कारण भोगयोनि में किये गये कर्मों से फलोत्पादक अन्य संस्पार या 
वासना उत्पन्न नहीं होते | इसलिए ऐसे Hat का कोई महत्त्व नहीं है। इसी 
प्रकार कर्मयोनि में भोग होता है, क्योंकि देहरक्षा के लिए उपयुक्त खान- 
“पान, वस्त्रादि की व्यवस्था तो करनी ही पड़ती है, किन्तु यह भोग कमं 
“विपाक के रूप में नहीं होता, अतः जो देह्‌ मुख्य रूप से जिस लिए मिलता 
है उसी के आधार पर उसका वर्गीकरण किया जातां है । पूर्वेकृत कर्मा के 
BATA के साथ जहाँ ऐसे कर्मा का अनुष्ठान किया जाता है जो वासना, 
संस्कार आदि को जन्म देने के कारण भोग को प्रस्तुत करते हैं वह उभय- 
, योनि कहलाती है। i ; : 
कर्म शेष न होने से मुक्तात्माएँ सृष्टि के आदि में प्रकट होनेवाले वेद 
'प्रववता ऋषियों तथा अन्य देव पुरुषों के रूप में कमंयोनि में जन्म लेती हैं । 
अयोनिज होने के कारण उन्हें गर्मवासादि का कष्ट भी नहीं सहना पड़ता । 
पशु, पक्षी, कीट, पतंग, स्थावर आदि भोगयोनि हूँ। जीवनयापन के लिए 
उन्हें भी कुछ न कुछ करना पड़ता है, परन्तु उनके ये कर्म मात्र नैसगिक 
क्रिमाएँ हैं। उनका विपाक नहीं होता | एक मनुष्ययोनि ही ऐसी है जिसमें 

रहता हुआ जीव अभ्युदय और निःश्रेयस दोनों की सिद्धि कर सकता है l 
इसीलिए अन्य योनियो में पाप-पुण्य के फल भोगकर बार-बार इस योनिः 
में आता है। इसी योनि में संचित, प्रारब्ध और क्रियमाण तीनों प्रकार के 
कर्मों का निष्पादन सम्भव है । इसी में 'भोगापवर्गार्थम” सार्थक होता है । 
` मोक्षप्राप्ति में साघनरूप होने से इसे सर्वोत्कृष्ट योनि माना गया है | पाप- 
पुण्य केवल मनुष्य जन्म में सम्भव है। 
यह निविवाद सत्य हैं कि अनेक पुण्यो के फलस्वरूप मानवदेह प्राप्त 
होता है। ऐसे दुलंभ देह को पाकर उसे असमय में नष्ट कर देना पाप नहीं 
तो क्या है ? जो मनुष्य अज्ञान या भ्रान्त ज्ञान के कारण शरीर की शक्तियों 
को उपेक्षा द्वारा नष्ट होने देते हैं, वे पहली कोटि के आत्महन्ता या आत्म- 
घाती हैं। उनसे बढकर दोष के भागी दूसरी कोटि के वे मनुष्य हैं जो 
विषयवासनादि को ही जीवन का परम ध्येय मानकर दुर्वासनाओं और 

STAAL में फॅसकर शरीर का दुरुपयोग करके उसे असमय में क्षीण कर देते 

हैं। तीसरी, और सवसे निकृष्ट, कोटि के आत्मघाती वे लोग हैं जो इस 

जन्म में अम्युदय और परजन्म में निःश्रेयप अर्थात्‌ मोक्ष के साधनभूत 
मानवशरीर को स्वयं नष्ट करके अपने वर्तमान और भविष्य दोनों को 
' बिगाड़ लेते हैं। आत्मा तो नित्य हैं। अनुच्छित्तिधर्मा होने से वह 'न.हन्य॒ते . 

SAAT शरीरे'--शरीर के नाश होने पर भी नहीं मरता | समय आने पर 
` शरीर को छोड़कर चल देता है। शरीर से जीवात्मा का निकल जाना ही 
मृत्यु है । इसलिए जानवूकककर स्वयं.आत्मा को शरीर से विमुक्त कर देना 
MASI, आत्मघात या आत्महत्या कहाती है। 

,_ यदि कोई कंदी जेल से भागकर सजा से बचना चाहे तो वच नहीं 
सकता | पकड़े जाने पर शेष अवधि के लिए तो उसे जेल में रहना ही होगा, 
जेल से भागने के अपराध में उसे अतिरिक्‍त दण्ड और भोगना होगा। इसी 
प्रकार दुःखों से तंग आकर यदि कोई व्यक्ति आत्महत्या करता है तो Yaar 
कमा के फलस्वरूप मिल रहे दुःखों के भोग से तो छूट नहीं पायेगा, आत्म- 
हत्या के अपराध के कारण उसे, वच जाने पर राजकीय व्यवस्था में तथा 
मर जाने पर ईइवरीय व्यवस्था में अतिरिक्त दण्ड और भोगना होगा। 
सवाल हल न कर पाने के कारण यदि विद्यार्थी आुँझलाकर स्लेट ही तोड़ 

डाले तो सवाल हल करने के काम से तो वच नहीं सकेगा | स्लेट तोड़ने के 
अपराध में दण्डित अवश्य होगा | यह्‌ मूखंतावश अपने दुःखों को जानवूभ-' 
कर बढ़ाना होगा। _ 
आत्मघातियों की एक कोटि उन लोगों की है जो आत्मा को पदच्युत 
. कर--स्वामी से सेवक वनाकर उसे अपमानित करते हैं। कठोपनिषद्‌ में 
आत्मा को रथका स्वामी, शरीर को रथ, बुद्धि को सारथि, मन को लगाम 
और इन्द्रियों को घोड़े बताया है।' आत्मा के स्वामी होने के कारण, मन, 
इन्द्रिय आदिसवको उसकी आज्ञा में चलना चाहिए और प्रत्येक कायं उसके 
` हिताहित को ध्यान में रखकर करना चाहिये। इसके विपरीत यदि मन 
आत्मा की उपेक्षा करके इन्द्रियों की इच्छापू्ति में लगा रहे और इन्द्रियाँ 
आत्मा के सुख-दुःख की चिन्ता किये बिना अपने-अपने विषयों में मग्न रहें, 
स्वयं आत्मा की आज्ञा में न चलकर, जिधर चाहें उघर शरीर रूपी रथ 
और उसके स्वामी आत्मा को Tale फिरें तो उस अराजकता की स्थिति में 
रथ की क्या दशा होगी और उसके स्वामी की क्या दुर्गेति होगी--इसकी 
सहज ही कल्पना की जा सकती है। ऐसी अवस्था में आत्मा रथ का स्वामी 
न रहकर घोड़ों का दास बन जायेगा। “क्या करू मन नहीं मानता' कह- 
कर जव रथका स्वामी अपने अधीनस्थ कमंचारी की उद्दृण्डता की शिकायत 
करके रह जाता है तो उसकी यह विवशता की स्थिति उसकी हत्या नहीं तो. 
क्या है? 
परन्तु आत्मघाती मनुष्यों में सबसे अधिक संख्या उन लोगों की है . 
जो अपनी अन्तरात्मा को दबाकर उसकी भावना के विरुद्ध आचरण'करते 
हैं। जीवात्मा जिन कर्मा का अनुष्ठान करना चाहता है उसके उस आचरण 
व उद्योग की अपेक्षा करके परमेश्वर अत्यन्त अनुग्रहपूवेक सचेत करता 
रहता है। हृदयस्थित भगवान्‌ धर्म-अधमं की ओर प्रवृत्ति-निवृत्ति के लिए, 


oa चे 
१. आत्मनं रथिनं विद्धि शरीरं रथमेव तु। 
बुद्धि तु सारथि विद्धि मनः प्रग्रहमेव च ॥ 
इन्द्रियाणि हयानाहुविषयांस्तेषु गोचरान्‌ । 
आत्सेर्द्रियमनोयुक्तं भोक्तेत्याहुमंनीषिणः ॥--कठ० ३।२-३ 

प्रेरणा करता रहता है । [जो आचरण किया जा रहा है, वह अच्छा है या 
चुरा, कत्तेंव्या है या अकत्तेव्य--ऐसे विवेचनापूर्वेक तथ्य का स्पष्ट होना 
प्ररणा का स्वरूप कहा जा सकता है। जब,आत्मा मन और इन्द्रियों को 
किसी अच्छे काम में लगाता है तो आत्मा में निर्मयता, निःशंकता और 
आनन्दोत्साह उठता है । इसके विपरीत जब आत्मा किसी बुरे काम में 
प्रवृत्त होने लगता है तो आत्मा के भीतर से भय, शंका और सज्जा के भाव 
उठते हैं । प्रत्येक मनुष्य यह अनुभव करता है कि उसके भीतर कोई ऐसा 
`मार्गदर्शंक बैठा है जो भले-वुरे का ज्ञान कराता रहता है। वह मागदशक 
हृदयस्थित ब्रह्म है।' यह दूसरी बात है कि हम अपने मागदशक को वात 
सुनें या न सुनें । घड़ी तो टिक-टिक करती रहती है । यह ठीक है कि उसके 
आस-पास शोरहोने पर वह हमें सुनाई नहीं देती । तव भी, यदि पास जाकर 
और कान लगाकर सुनते का यत्न किया जाये तो वह सुनाई दे जाती है। 
'बिषय-वासनाओं की तुमुल ध्वनि के कारण लोक में 'हूदय की पुकार' या 
“अन्तरात्मा की आवाज! कहानेवाली हृदयस्थित आत्मा के भीतर विराज- 
मान अन्तर्यामी नियन्ता परमेश्‍वर की प्रेरणा को हम नहीं सुन पाते, परन्तु 
इसमें तनिक भी सन्देह नहीं कि बुरी-से-बुरी अवस्था में भी और कभी न 
` सुननेवाला व्यक्ति भी यदि चाहें तो अपने भीतर कान लगाकर उस आवाज 
को सुन सकता है। बड़े-से-बड़े पापी के मन में भी बुरा काम करते समय भय, 
शंका और लज्जा का अनुभव हुए विना नहीं रहता | डा० राधाइष्णन ने 
इस सन्दर्भ में कहा है कि बड़े-से-बड़े पापी के मन में भी एक ज्योति दिखाई 
देती है: जिसकी उपेक्षा वह भले ही करदे किन्तु जिसे बह बुझा नहीं सकता | 
हमं कितने ही पतित क्यों न हों, परमेश्‍वर हमें संभालता है और हमारे 
अन्धेरे और विद्रोही मन में भी अपने प्रकाश की किरणें डाले विमा नहीं 


` -रहृता ।* 


१. एष प्रजापतिर्यद्‌ ब्रह्म ।--बुहदु ० ५।३।१ 
सत्या्थंप्रकाश--सप्तम समुल्लास ` 
२. The sinner in the lowest depths of degradation has the 
light in him which he canot put out though he may 

हर समय सावधान करता रहनेवाला यह कौन है, इस विषय में मत- 
भेद हो सकता है, परन्तु मनुष्य के भीतर वैठकर उसका मागदर्शन करने- 
वाली किसी परमगुरु की सत्ता से इनकार नहीं किया जा सकता। उपनिषद्‌ 
` के अनुसार वह आत्मा है । आत्मा पद जीवात्मा और परमात्मा दोनों का 
चाचक है । नास्तिक लोग उसे अन्तरात्मा की आवाज (Voice of the 
conscience) कहते हैं। आस्तिक लोग उसे ईश्वरीय प्रेरणा का नाम देते 
हैं। इस आवाज़ या प्रेरणा की उपेक्षा हम भले ही कर दें, उसके फल से 
अपने को नहीं वचा सकते | ; 
जीवात्मा स्वरूप से शुद्ध तथा पवित्र दै- ईर्ष्या, द्वेपादि दोषों से 
qia अलिप्त है, अतः उसकी प्रेरणा भी सदा निर्दोष होगी । इसीलिए 
घर्मशास्त्र ने आत्मप्रेरणा को 'स्वस्य च प्रियमात्मनः कहकर तदनुसार 
आचरण करने का निर्देश किया है। महाकवि कालिदास ने सन्देहास्पद 
विषयों में अन्तःकरण की प्रवृत्तियों को प्रमाणभूत माना है।' ऐसे निर्दोष 
और हितैषी वन्धु-आत्मा* की वात को जो नहीं मानता उसके लिए हितोप- 
देश में कहा है कि उसे विपत्तियाँ आ घेरती हैं और उसे विपत्तियो में घिरा 
देखकर उसके शत्रु प्रसन्न होते हँ 12 जो लोग अन्तरात्मा की ध्वनि पर 
घ्यान देते और. तदनुसार कार्य करते हैं वे कभी पथअष्ट नहीं होते, किन्तु 
जो लोग उसके विपरीत आचरण करते दे--उसके रोकने पर भी दुष्कर्म 
` करने से नहीं रुकते वे निश्‍चय ही आत्महनन करते हैं। शिशुपाल की कोटि 
के ऐसे लोग जानते-बूमते हुए भी न सत्कम में प्रवृत्त होते और न दुष्कर्म से 


try to stifle it and turn away from it. God holds us, 
fallen though we may be, by the roots of our being and 
is ready to send his rays of light into our dark and 
rebellious hearts. — Hindu View cf Life. 
१. सतां हि सन्देहपदेषु वरतुषु प्रमाणमन्तःकरणभवृलयः | 
; --अभि० शाकुन्तल १-१-१६ 
२. आत्मैव ह्यात्मनो बन्धुः -गीता ६।५ 
३. Beat हितकामनां यः *्जुणोति न भाषितम्‌ । 


विपत सन्निहिता तस्य स नरः AAT . 
CC-0.In Public Domain. Panini Kanya Maha Vidyalaya Collection. 

“Farge होते हैं। उनका अन्त भी वही होता है जो शिशुपाल का हुआ था र 
` ` परमात्मा की ओर से होनेवाली प्रेरणा में किसी के प्रति रागद्वेष नहीं 
होता। वह मात्र प्रेरणा होती है--तथ्य का प्रकाश होता है। उसमें किसी 
पर बलपूर्वक कार्यानुष्ठान का आरोपं नहीं है। परमेश्वर तानाशाह न 
होकर संवैधानिक शासक है। इसलिए बह जीवात्मा के मौलिक अधिकार 
के रूप में प्राप्त उसके कममंस्वातन्त्र्य का विघात करके उसपर दबाव नहीं 
डालता--उसकी इच्छा के विरुद्ध उसे किसी कारय में बलांतू प्रवृत्त नहीं 
HAT | ; 
ऋग्वेद में कहा है कि ईश्वर संमस्त प्राणियों पर शासन करता वः 
उनका नियन्त्रण करता है। यजुर्वेद में तो और भी स्पष्ट शब्दों में कहा है. 
कि परमेश्वर हमें श्रेष्ठतम कमे में प्रवृत्त करे ।2 माध्यन्दिन शाखीय शतपथ 
ब्राह्मण में लिखा है कि वह आत्मा में रहता हुआ, किन्तु आत्मा मे भिन्न, 
आत्मा कां नियमन करता है।* इसी प्रकार श्वेताश्वतर उपनिषद्‌ में कहा 
है कि धमं की ओर लानेवाले, पाप से हटानेवाले, समस्त ऐदवर्यो के स्वामी, - 
जगत्‌ के आश्रय परमेश्‍वर को जानो ।* इस प्रकार के उद्धरणों से प्रतीत 
होता है कि प्राणियों का नियन्त्रण करते हुए परमेश्‍वर ही जीवों की धर्म में 
प्रवृत्त और पाप से निवृत्ति करता है, किन्तु जीवात्मा के कमंस्वातन्त्र्य - 
विषयक आधारभूत सिद्धान्त की पृष्ठभूमि में इन उद्धरणों पर विचार करने 
से स्पष्ट हो जायेगा कि ये सभी वचन मात्र प्रेरणामूलक हैं। इस प्रकार की 
ईश्वरीय प्रेरणा से जीवात्मा के स्वातन्त्र्य में कोई बाधा नहीं आती ।. 
प्रेरयिता की ओर से प्रेरणा पाकर भी कर्त्ता की स्वतन्त्रता में व्याघात नहीं 
आता । प्रेरयिता स्वयं कुछ नहीं करता । कमे के व्यापार एवं सम्पादन में: 


जानामि धर्म न च मे प्रवृत्तिः, जानाम्यधर्म न च भे निवृत्तिः। 
. aR अस्य'द्वरिपदश्चतुष्पदः।-ऋ० १०।६२१।३ 
, सविता देवः प्रार्पयतु श्रेष्ठतमाय कर्मणे  -यजुः० १।१ 
, य आत्मनि तिष्ठन्‌ आत्मनोऽन्तर आत्मानमन्तरो यमयति । 
i | --शतपथ० १४।६1७३०- 
घर्मावहं पापनुदं भगेशं ज्ञात्वात्मस्यम तं विइवघाम।--शवेत० ६1६ 


® 

करनेवाला स्वतन्त्र है। जीवात्मा ईश्वर के हाथों में कठपुतली नहीं है। 
THAT: जीवात्मा की प्रवृत्तियों में परमेश्वर की आन्तर प्रेरणा होने पर भी 
आत्मा का स्वातन्त्र्य निर्वाध बना रहता है। 

परमेश्वर सर्वोपरि राजा अवश्य है, किन्तु विधाता होने से विधान के 
अन्तर्गत ही प्रभुसत्ता सम्पन्न है। वह सृष्टि का संचालन तथा नियमन 
` करता है किन्तु मनमाने ढंग से न करके नियमों के अनुसार करता है। गीता 
में जो यह कहा गया है कि ईश्वर समस्त प्राणियों के हृदय में बँठा हुआ | 
यन्त्र पर चढ़े स्ंभूतों को माया से घुमा रहा है,' उसका इतना ही अभिप्राय 
है कि ईश्वर के नियमख्प यन्त्र में स्थित (यन्त्रारूढानि) जीव संसार में 
विचरण करते हैं। इसी अध्याय के ६०वें इलोक के उत्तरपद! के आधार 
o पर यह सिद्ध करने का प्रयास किया जाता है कि इच्छा न होते हुए भी 
मनुष्य को कर्मेविशेष में प्रवृत्त होना पड़ता है। पूर्वापर प्रसंग को न देखने 
से आपाततः ऐसा प्रतीत होता है। इसी शलोक के पहले पद में “अपने स्वा- 
भाविक कर्मो से वॅधकर कर्म करने’ की बात कही गई है और इसी 
अध्याय के ४३वें इलोक' में क्षत्रिय होने के कारण अर्जुन का स्वभावज कमं 
“युद्धे चापलायनम्‌' युद्ध से न भागना बताया है। यहाँ श्रीकृष्ण ने अपने ढंग 
से अर्जुन को पलायन न करके युद्ध में प्रवृत्त होने की प्रेरणा की है। इस 
सन्दर्भ में गीता के तीसरे अध्याय का ३६ वाँ“ इलोक भी द्रष्टव्य है जिसके 
आधार पर जीव के कमे करने में स्वतन्त्र न होने की मान्यता को पुष्ट करने 
का यत्न किया जाता है। इस इलोक में इच्छा न होने पर भी मनुष्य के 


१. Seat: सवभूतानां हृद्देशेऽर्जुन तिष्ठति। 

. भ्रामयन्‌ सर्वभूतानि यन्त्रार्ढानि मायया ॥--१८1६१ 

२. wa नेच्छसि यन्मोहात्करिष्यस्यदञ्ञोऽपि तत्‌ --१८।६० 

३. स्वेन स्वभावजेन TANT निबद्धः --१८।६० 

४. शयं तेजो धृतिर्दाक्ष्यं युद्धे चाप्यपलायनम्‌ | 
दानमीइवरभावशच क्षात्रं कमं स्वभावजम्‌ ।--१८।४३ 

५. अथ केन प्रयुक्तोऽग्रं पापं चरति पुरषः । 
अनिच्छन्तपि amia बलादिव नियोजितः ॥--३॥३६ 

बलात्‌ THA जाकर पाप में प्रवृत्त होने का उल्लेख है, किन्तु यहाँ पर भीः 
» अर्जुन के प्रश्‍न 'केन प्रयुक्तः का उत्तर देते हुए “ईइवरेण प्रयुक्त: या “मया 
. प्रयुक्त: न कहकर रजोगुण से उत्पन्न काम क्रोध आदि दोषों को मनुष्य 
के पापकर्म में प्रवृत्त होने में कारण बताया है ।' गीता की भावना उसी के 
(१८५६३) शब्दों.से स्पष्ट हो जाती है। श्रीकृष्ण ने जो कहना था कह 
« दिया और अन्त में “इसपर पुरी तरह विचार करके जैसी तेरी इच्छा हो 
वैसा कर॑* कहकर ईश्वर के मात्र प्रेरयिता होने तथा जीव के अपनी. 
इच्छानुसार कर्म करने में स्वतन्त्र होने के सिद्धान्त की पुष्टि कर दी। . 
Go जवाहरलाल नेहरू ने: अपने एक लेख में लिखा था--“निइचय ही 
सृष्टि के मूल में कोई बड़ा दोष है जिसके कारण संसार में व्याप्त अव्यवस्था 
तथा दुःख के पीछे किसी प्रयोजनवत्ता के होने में सन्देह होने लगता है । 
आज से कोई ढाई हजार वर्ष पूवं महात्मा बुद्ध ने संसार में व्याप्त पीड़ा को 
देखकर प्ररन किया था--यह केसे हो संकता है कि ईश्वर सूष्टि की रचना 
करे और उसे दुखी GA ? क्योंकि यदि वह सर्वशक्तिमान्‌ है और फिर भी 
संसार को दुखी रहने देता है तो वह भला नहीं है और यदि वह सर्वेशक्ति-. 
मान्‌ नहीं है तो ईश्वर नहीं है।” 
वैदिक धर्म और भारतीय दशन के मूलतत्त्वों से अनभिज्ञ लोग ही ऐसी 
बातें करते हैं। “सर्वशक्तिमान्‌” का तात्पर्यं है ईश्वर का किसी अन्य के , 


१. काम एष MA एष रजोगुणसमुद्‌भवः।--३।३७ 
२. विमृव्येतदशेषेण यथेच्छसि तथा कुर (--१८1६३ 
३. There is something radically wrong with the world 
and one is led to doubt if there is any ultimate purpose 
behind this chaos and unhappiness. Two thousand 
five hundered years ago the great Buddha saw this 
misery and in agony of spirit asked himself— 
How can it bs that Brahma 
Would make a world and keep it miserable ? 
Since if all powerful He leaves it so, 
He is not good, and if not powerful, 


He is not God. '. ; 

साहाय्य के विना अपना कार्य करने में समर्थ होना । ईइवर के जो स्वा- 
भाविक कर्म हैं---जैसे सृष्टि की उत्पत्ति-स्थिति-प्रलय करना, जीवों के कर्मों 
की यथायोग्य व्यवस्था करना आदि--उनके करने में उसे किसी अन्य की 
सहायता की अपेक्षा नहीं, किन्तु अपने. गुणकर्मस्वभाव और सुष्टिक्रम के 
विरुद्ध वह कुछ नहीं कर सकता । ईश्वर और जीव के यथार्थस्वरूप को न 
GAMA के कारण ही महात्मा बुद्ध ने यह कह दिया कि या तो परमात्मा 
निष्पाप नहीं है या सर्वेशक्तिमान्‌ नहीं । यदि दोनों होता तो सुष्टि में कहीं 
पाप न होता । यदि जीव को ईश्वर ने वनाया होता तो ऐसा होना सम्भव 
था, किन्तु जीव तो अंनादि अनुत्पन्न है। वाइवल का यह कथन भी मिथ्या 
है कि ईइवर ने जीव को अपने जैसा बताया ।' यदि अपने जैसा बनाया 
होता तो जीव भी परमेश्वर की तरह शुद्ध एवं निष्पाप होता । तव वह 
कभी पाप करता ही नहीं। ईश्वर कभी नहीं चाहेगा कि उसकी प्रजा में 
कहीं भी कोई पाप करे, परन्तु पाप तो प्रत्यक्ष है। वास्तव में जीव की 
स्वतन्त्र सत्ता है, वह अपने स्वभाव से कमं करने में स्वतन्त्र है। अल्पज्ञ 
और अल्पक्षक्ति होने से जीव कभी-कभी पाप में प्रवृत्त हो जाता है। 
ब्रह्मसूत्र का भाष्य करते हुए डा० राधाकृष्णन ने लिखा है--“यदि 
ईंदवर सृष्टि को मनमाने. ढंग से बना पाता तो उसमें कहीं भी बुराई न 
दीख पड़ती, किन्तु वह ऐसा जीवात्मा की स्वतन्त्रता छीनकर कर सकता 
था। परमात्मा की सूष्टि में बुराई इसीलिए है कि वह जीवात्मा की 
स्वतन्त्रता में हस्तक्षेप नहीं कर सकता!” अन्यत्र उन्होंने लिखा कि “सृष्टि 
में स्वतन्त्र निर्णय लेने में समर्थ जीव हैं जिन्हें प्रभावित तो किया जा सकता 
है किन्तु वश में नहीं किया जा सकता, क्योंकि परमेश्वर तानाशाह नहीं 


1. God made man in his own image. — The Bible 

2. If God had desired to create a world automata, there 
would have been no evil; for God could have elimina- 
tad evil, if he hadso wished by denying fresdom of 
choice. God permits evil because he does not. inter 


i an choice. —Brahmasutra, p. 1 
ders with human choice. Kanya Maha EEC हि BR 

है । विचार परिवर्तन के सम्बन्ध में उनका मत है कि “भीतर से उद्भूत 
होनेवाला विचार-परिवतँन ही वास्तविक परिवर्तन है। शिक्षक का कत्तव्य 
अपने विचारों को थोपना नहीं, अपितु विचारों को प्रेरित करना है। हिन्दू 
विचारधारा में बल या धमकी से नहीं, सुझाव व प्रेरणा से काम लिया 
जाता है।”* 
` . जो लोग मन में कुछ सोचते, वाणी से कुछ कहते और व्यवहार में कुछ 
और ही करते हैं वे भी एक प्रकार के आत्मघाती हैं। महंषि दयानन्द ने 
यजुवद (४०।३) का भाष्य करते हुए लिखा है--“जो लोग आत्मा में और 
जानते, वाणी से और बोलते और करते. कुछ ओर ही हैं वे राक्षस, असुर 
या पिशाच हैं। इसके विपरीत जो आत्मा, मन, वाणी और कमें में निष्कपट 
एक-सा आचरण करते हैं वे देव कहाते हैं।” एक पूर्ण पुरुष के विचार, वाणी 
और कमं में पूर्ण समन्वय होता है।१ फारसी में कहा है कि "जिसकी वाणी 
और मन एक हैं, मैं उसपर सौ जानें न्यौछावर करने को तैयार हूँ।* संस्कृत 
साहित्य में महात्मा और दुरात्मा में भेद दशति हुए कहा है--“जो मन- 
वचन-कर्म में एक होते हैं वे महात्मा कहाते हैं। इसके विपरीत जिनके मन 
में कुछ, वचन में कुछ और कर्म में कुछ होता है वे दुरात्मा कहाते I ` 


१. The world consists of active choosing individuals Who 
can be influenced but not controlled, for God is not a 
dictator. Commentary on the Gita, p. 24 

3. Any change to be real mustcome from within. The 
task of the teacher is not so much to impose an opi- 
nion as to kindle an aspiration. The Hindu method 
adopts not force or threats but suggestion or persua- 


sion. ` — Hindu View of life. 
3. Ina integrated man, thought, speech and action are 
one piece. 


%. संद जां fear आंके जुबानो दिलश यके अस्त | 
५. मनस्येकं . वचस्येकं कसंण्येक महात्मनाम्‌। - 
सनस्यन्यद्‌ वचस्यन्यत्‌ कर्मण्यन्यद्‌ हि दुरात्मनाम्‌ ॥ 

सज्जन पुरुष की यह पहचान है कि वह जो कुछ मन में सोचता है वही 
चाणी से कहता और कर्म में करता है ।' महाभारत में तो बड़े कठोर शब्दों 
में कहा है कि जिसके आत्मा में कुछ हो और कहता कुछ और हो वह कौन- 
सा पाप नहीं करता ? ऐसे आत्महन्ता से वढ़कर कोई चोर नहीं ।”* 
अँगरेजी के प्रसिद्ध कवि गोल्डस्मिथ ने किसी तुच्छ स्वार्थ के लिए आत्मा 
या अन्तःकरण की प्रेरणा के विरुद्ध असत्य व्यवहार करनेवाले लोगों की 
'भर्त्स्ना करते हुए कहा है--जिस (आत्मा) को तुम पैसों से खरीद नहीं 
सकते उसे पैसों के बदले बेचते क्यों हो। यह तो घाटे का सौदा है। इसी 
-भाव को बाइवल में इन शब्दों में व्यक्त किया है--अपनी आत्मा को खोकर 
यदि कोई मनुष्य संसार-भर के ऐदवयं को भी प्राप्त कर ले तो उसे क्या 
लाभ होगा।* 
उपनिषद्‌ की शिक्षा के अभाव में नैतिक पतन अपनी चरम सीमा की 
ओर बढ़ रहा है। वर्तमान में वे राजनीतिज्ञ जिन्हें अपने हृद्गत विचारों को 
MATA आता है, जानवूझ कर ऐसी शब्दावली का प्रयोग करते हैं जिसके 
समय आने पर आवश्यकतानुसार मनमाने अर्थ निकाले जा सके । ऐसे लोग 
अपनी स्वार्थसिद्धि के लिए दूसरों को बुद्ध बनाने में गवं अनुभव करते हैं 
और जो ऐसा नहीं कर सकते--अपनी बात से पलट नहीं सकते--उच्हेँ ` 
अयोग्य घोषित कर देते हैं ।* धीरे-धीरे वे इस बात के इतने अभ्यस्त हो जाते 
हैं कि उंन्हे आत्मा की आवाज सुनाई देनी बन्द हो जाती है-मानो उनकी 
आत्मा मर गई हो। यजुर्वेद के एक मन्त्र की व्याख्या करते हुए महषि 


२. यन्मनसा ध्यायते तद्वाचा बदति यद्वाचा वदति तत्कर्मणा करोति। 

२. योऽन्यथा सन्तमात्मानं अन्यथा प्रतिपद्यते । 
Fa तेन न कृतं पापं चौरेणात्मापहारिणा । 

3. Why sell for gold what gold can't buy. 

डॉ. What shall it profit a man if he gains the whole world 
but loses his soul. 

५, ना अहल हैं वो अहले सयासत की नजर में। 
बादों से अपने जिनको मुकरना नहीं आता॥ 


CC-0.1n Public Domain. Panini Kanya Maha Vidyalaya Collection. 

दयानन्द ने लिखा- “तुम लोगों की राजनीति में स्थित अच्छी वाणी सत्य- 
स्वरूप हो । राजा, उसके नौकर और प्रजापुरुषों को उचित है कि अपनी 
प्रतिज्ञा और वाणी को कभी असंत्य न होने दें ।जितना कहें उतना ठीक-ठीक-- 
करें । जिनकी वाणी सब काल में सत्य होती है वही पुरुषं राज्याधिकार के 
योग्य होते हैं। जब तक ऐसा नहीं होता तब तक उन राजपुरुषों का विश्वास 
नहीं होता ।”'* किन्तु आज जव राजनेताओं को निर्वाचन के समय किये गये 
वायदों की याद दिलाई जाती है तो वे हँसकर यह कहते हुए टाल देते 
हैं-'वो वायदा ही क्या जो वफा हो गया'। और जव उन्हें अपनी वात पर 
` कायम रहने और सदा एक-सी वात कहने के लिए कहा जाता है तो वें कहते. 
हैं कि राजनीति में कुछ भी स्थायी नहीं होता और केवल मूर्ख ही सदा एक-. 
` सी वात करते हैं।* 'रामो दिर्नाभिभाषते' और “प्राण जाये पर वचन नः 
जाई? पर गर्वे करनेवाले देश में अव आत्महनन को ही योग्यता और कार्य- 
कुशलता की कसौटी माना जाने लगा है। छल, कपट, वेइमानी को Tact, 
Policy, Strategy, Diplomacy आदि का नाम देकर प्रतिष्ठित किया 
जा रहा है। झूठ के पर्याय इन शब्दों की आड़ में किया गया पाप भी धर्म 
बन जाता है। संस्कृत के 'नीति' शब्द को अंगरेजी के Policy का पर्याय 
मोना जाता है। 'नीति' शब्द के गूढार्थ को न समभंने के कारण ही ऐसा 
कहा जाता है। कैलीफोनिया यूनिवर्सिटी के एक प्रोफेसर ने पञ्चतन्त्र का 
अंगरेजी में अनुवाद करते हुए उसकी भूमिका में लिखा है कि परिचम केः 
विद्वान्‌ अभी तक इस छोटे-से शब्द (नीति) का अंगरेजी पर्याय नहीं ढूँढ़ः 
सके हैं। उस विद्वान्‌ के मत में इस छोटे-से शब्द के अर्थ को अंगरेजी में 
. 'जीवन का विवेकपूर्ण निर्वाहः कहकर व्यक्त किया जा सकता है।* 


UA IA 
१. एषा वः सत्या संवागभूत्‌ । --यजुः० ९।१२ 

२. Nothing is irrevocable in politics and only ‘fools are- 

consistent. 3 ; 

3. Western scholarship should be ashamed that it has not- 

been able to find a suitable equivalent for the Sanskrit- 

word NITI. At best it can be paraphrased as the ‘wise: 


duct of life’. 
ca 352 Domain. Panini Kanya Maha Vidyalaya Collection. 

व्यक्तिगत (Private) और सार्वजनिक (Public) जीवन के नाम 
से जीवन का वर्गीकरण भी परोक्षरूप से आत्महनन का ही एक रूप हूँ। 
हमारा वास्तविक रूप कुछ और होता है। उसे छुपाकर समाज में हम 
अपना दूसरा ही रूप प्रस्तुत करते हैं। 'अन्तःशाक्ता बहिः शेवा सभामध्ये चः 
वैष्णवा:' की हमारी वात जव खुल जाती है और लोग आक्षेप करने लगते 
हैं तो हम यह कहकर उन्हें चुप करा देते हैं कि आपको हमारे व्यक्तिगत 
जीवन (Private life ) से क्या ?. आप तो हमारे सार्वजनिक जीवन 
(Public life) को देखिये। जिनकी आत्मा में पवित्रता नहीं--जिनका 
व्यक्तिगत जीवन दूषित है ऐसे अनेक व्यक्तियों से मिलकर बने संघात या 
समाज में पवित्रता कैसे और कहाँ से आ सकती है ! अपने जीते जी हम 
अपने दोषों को पीछे डालते रहते हैं। जब हम यहाँ से जाते हैँ तो लोगों की 
ओर हमारी पीठ होती है और तब हमारे सारे दोष आँखों के सामने आ 
जाते हैं । वेद कहता है कि जो तुम्हारे भीतर हो वही वाहर हो और जो 
वाहर हो वही भीतर हो।१ इसके विपरीत आचरण से लोगों का विश्वास- 
घात होता है और अपना आत्मघात । 

आत्मा के अनुकूल आचरण करने से चरित्र निर्माण करते हुए मनुष्य 
को ही अध्यात्मजगत में प्रवेशाधिकार प्राप्त होता है। पाश्‍चात्य मनीषियों 
ने नतमस्तक हो उपपिद्‌ की सचाई को स्वीकार किया है । इंगलेण्ड के 
प्रसिद्ध चिन्तक तथा लेखक मारले ने अपनी पुस्तक Compromise में 
सम्मति के तीन स्तर बताये हैं--- 
` . १. सम्मति कानिर्धारण। 

२. सम्मति की अभिव्यक्ति | 

३. सम्मति का कार्यान्वयन I 

“मारले के मत में सम्मति का निर्धारण करने में कोई समझोता नहीं 


१. यदन्तरं तद्‌ बाह्य यद्‌ बाह्य तदन्तरम्‌ । 
२. Formation of opinion. ॑ ; 
Expression of opinion. 
Exeption $f ABIRI Oni kanya Maha Vidyalaya Collection. 

करना चाहिए । प्रत्येक व्यक्ति को अपनी वुद्धि और, इच्छा के अनुसार 
अपनी सम्मति बनाने का जन्मसिद्ध अधिकार है। सम्मति के अभिव्यक्त 
-करने में कुछ लेन-देन सम्भव है और वह केवल इतना कि अपनी वात को 
“ग्राह्म बनाकर कहा जाये और यदि उसके कारण किसी बड़े दुष्परिणाम की 
आशंका हो तो मौन रहा जाये । मनु ने इस बात को इन शब्दों में कहा है-- 
- “मनुष्य सत्य बोले, प्रिय बोले, अग्रिय सत्य न बोले, प्रिय असत्य न बोले ।' 
मारले के मत में . सम्मति के कार्यान्वयन में पूरा-पूरा समझोता हो सकता 
है । अल्पमत की सम्मति की उपेक्षा करके बहुमत के अनुसार कायें करना 
कार्यान्वयन सम्बन्धी समझौता है, परन्तु आत्मप्रेरणा के अनुकूल सम्मति 
-स्थिर करने में किसी प्रकार का समभौता नहीं करना चाहिए। ऐसा करना 
-आत्म-हनन होगा | 
जिन लोगों को वैज्ञानिक जगत्‌ में अद्यतन सिद्धान्तों की जानकारी 
नहीं है वे अभी तक यही समझते हैं कि पंचमूतों के संघात का नाम ही 
जीवात्मा है और इसलिए शरीर के नष्ट होते ही जीवात्मा का नाश हो 
जाता है ।* जब जड़ तत्त्व विभिन्न देह आदि के रूप में परिणत होते हैं तो 
-उनमें एक विशेष शक्ति का उद्भव हो जाता है। उसी को चेतना कहते 
हैं। तन्तुओं में शीतादि के निवारण की शक्ति नहीं होती परन्तु कपड़ा बन 
जाने पर उसमें शक्ति का प्रादुर्भाव हो जाता है। ऐसे ही देहादि जड़ तत्त्वों 
में चेतना न होने पर भी देहरचना के साथ वहाँ चेतनाशंक्ति का प्रादुर्भाव 
हो जाता है । 
इस शंका का समाधान करते हुए वेदान्तदर्शन में कहा है कि आत्मा 


१. सत्यं ब्रूयात्‌, Wa बूयात्‌, न ब्र॒यात्सत्यसप्रियम्‌, प्रियं च नानृतम्‌। 
मनु ० ४१३८ 
२. The soul is only the sum total of the activities of the 
body, and that the former ceases to exist when death 
‘overtakes the latter. - 
जिन्दगी क्या है, अनासिर को मुनासिंब तरतीब । 
मोत क्या है, इन्हीं AAA का परीज्ञां होना ॥ 

का देह से व्यतिरेक-भेद मानना आवश्यक है, क्योंकि देह के रहते हुए भी 
उसमें चेतनता आदि गुण नहीं पाये जाते ।' मृत देह में विभिन्न जड़ तत्त्वों 
के ज्यों के त्यों विद्यमान रहने पर भी इन्द्रियों से न ज्ञान की उपलब्धि 
होती है न कमं की। इसलिए चेतनतत्त्व शरीर में सरवंथा अतिरिवत है। 
उसी तत्त्व का नाम आत्मा है जो शरीर के मरने--नष्ट होने पर भी नहीं" 
मरता ।* 
यदि पंचमूतों के संघात का नाम ही आत्मा होता तो शरीर के नष्ट 
होते ही जीने-मरने का झंझट समाप्त हो जाता, क्योंकि चार्वाक के अनुसार 
“भस्मीभूतस्य देहस्य पुनरागमनं कुतः ?' परन्तु न इस देह के बनने पर हम 
जन्म लेते और न इसके,नष्ट होने पर मरते है | डा०राघाकृष्णन के अनुसारः 
हमारे निरन्तर जन्म लेते रहने का नाम जीवन है और प्रत्येक जन्म के साथ. 
अनिवार्य रूप से मृत्यु जुड़ी है ।* 
पुनर्जन्म--यहाँ से जाकर फिर होना पुनर्जन्म कहाता है।* जिस शरीर 

को जीवात्मा एक बार छोड़ देता है उसे दुबारा प्राप्त नहीं कर सकता। 
एक देंह को छोड़कर देहान्तर प्राप्ति ही पुनरुत्पत्ति है। मोक्ष प्राप्ति होने 
पर नियत समय के अन्तराल को छोड़कर एक देह का परित्याग कर 
` देहान्तर को ग्रहण करने का क्रम निरन्तर चलता रहता है। जन्म-मरण के 
इस सिलसिले का न कोई आदि है, न अन्त। आत्मा को नित्य मानने पर 
'शरीरोंको छोड़ने और ग्रहण करने का अंनुक्रम अनिवार्य हो जाता है। यदि 
आत्मा अनित्य होता तो शरीर के साथ नष्ट हो जाता। फिर उसकी 
उत्पत्ति कहाँ से होती ? क्योंकि स्वरूप से उत्पन्न होकर नष्ट होनेवाली' 
वस्तु फिर से अस्तित्व में नहीं आ सकती । याज्ञवल्कय ने प्रश्‍न किया-“जव 


eS SOE 
१. व्यतिरेकस्तद्‌भावाभावित्वास्त तूपलब्धिवत्‌ +--वे ०द ० ३।३।५४ 
२. न हस्यते हन्यमाने शरीरे।--गीता २।२० ; 
3. All life is a constant birth or becoming ‘and all birth. 
entails constant death.—An Idealist View of Life. 
जातस्य हि भवो मृत्युभु व॑ जन्म मतस्य च ।--गीता २७ 


४, प्रेत्यभावः पुनरत्पत्तिः ।--न्याय० १।१।१६ 
* CC-0.In Public Domain. Panini Kanya Maha Vidyalaya Collection. ° 

` उवृक्ष को काट गिराते हैं तो व्ह अपने मूल से फिर उठ खड़ा होता हे, परन्तु 
जव मृत्यु पुरुष को काट गिराती है तो वह किस मूल से फिर उठ खड़ा 
होता है ? ”* जव किसी से उत्तर न बन पड़ा तो स्वयं याज्ञवल्क्य ने कहा 
“बह्‌ मूल आत्मा है जो स्वरूप से कभी उत्पन्न नहीं होता और सदा 
“बना रहता है ।”* मनुष्य. अन्न की भाँति FAT होता, बढ़ता, नष्ट होता 
और पुनः उत्पन्न होता है।१ प्रसिद्ध फ्रैन्च लेखक विक्टर ह्य.गो ने कहा है 
Hah अपने भीतर से पुनजंच्म का आभास होता है । मुझे लगता है जैसे 
“मैं एक जंगल हूँ जो एक वार कट चुका है । उसमें फूटी नई शाखाएं पहले 
,की अपेक्षा कहीं अधिक मजबूत और सुन्दर हैं।* 
जीव झाइवत अर्थात्‌ नित्य है और उसके कर्म भी प्रवाह से नित्य हैं | 
+कर्त्ता और कर्म का नित्य सम्वन्ध है। प्राणी कमे से TAT हुआ है£ और कमें 
का विना भोगे क्षय नहीं होता ।* पूर्वापर जन्म न मानने से 'कृतहानि' तथा 
-'अकृतास्यागम' दोष आता और परमेश्वर 'नेषं,प्य' तथा 'वैषम्य' का दोषी 
बनता है। जो लोग परजन्म नहीं मानते उनके गले 'कृतहानि' का दोष 
"पड़ता है, क्योंकि परजन्म न होने से मृत्यु से पूवे किये गये कमे विना फल 
“दिये रह जायेंगे, जबकि प्रत्येक प्राणी को अपने कर्मों का फल अनिवार्य रूप 
*से भोगना पडता है। इसलिए 'कृतहानि' दोष से वचने के लिए परजन्म का 
मानना आवश्यक है । कर्म किये बिना सुख-दुःखरूप फल पाना 'अङृताभ्या- 
' गम! दोप कहलाता है । पूवंजन्म न मानने से यह दोष उत्पन्न होता है। 


१. मत्यः स्विन्‌ मृत्युना वृक्णः कस्मान्मूलार्प्ररोहति । 
-ण्वृहद्‌० RIRIS 
२. जात एव, न जायते वृहद्‌ ० REVS 
३. सस्यमिव पच्यते मत्यः सस्यमिवाजायते पुनः ।--क5० १।६ 
¥. 1 feel in myself the future life. Lam like a forest once 
cut down; the new shoots are stronger and lovelier 


r 


than ever. 
*५. कर्मणा बध्यते जन्तुः --म० भा० शान्तिपर्व २४०७ 
-६. नाभुक्तं क्षीयते कम  --म० भा० 
CC-0.In Public Domain. Panini Kanya Maha Vidyalaya Collection. 

"एक आत्मा अत्यन्त सुखसम्पन्न परिवार में जन्म लेकर समस्त ऐदवर्यों का 
“भोग करता और दूसरा दरिद्र की सन्तान वनकर जीवनभर दर-दर की 
- ठोकरें खाता sl ऐसा क्यों? पूवंजन्म है नहीं जिसमें उन्होंने पाप-पुण्य 
“किये हों। तो फिर, बैठे-विठाये-- विना कर्म किये एक को पुरस्कार और 
दूसरे को दण्ड क्यों ? विना कारण के कार्य हो नहीं सकता | इसलिए इस 
दोप के निवारणार्थं पूर्वजन्म का मानना आवश्यक है। इस प्रकार पूर्वजन्म 
के कर्मों का फल भोगने के लिए वर्तमान जन्म मानने से अकृताभ्यागम दोष 
की निवृत्ति हो जाती है और परजन्म के मानने से वहाँ इस जन्म के कर्मों 
का फल भोगे जाने से कृतहानि दोष नहीं रहता | ऐसे ही कर्मानुसार सुख- 
“दु:ख की व्यवस्था होने से ईइवर न्यायकारी सिद्ध होकर उसमें Ay ण्य तथा 
वैषम्य दोष नहीं रहते | ; 
यदि इसी जन्म को पहला और अन्तिम जन्म माना जाये तो जीवन 
“का कोई अर्थ ही नहीं रह जाता । यदि हमें यह विश्वास हो जाये कि इस 
देह के साथ ही एक दिन हमारा भी अन्त हो जायेगा तो हमें इस जीवन के 
साथ क्‍या लगाव रहेगा ? परिणामतः नैतिक मूल्यों का ह्लास होगा | फिर 
“तो सचाई, ईमानदारी, न्याय, प्रेम, त्याग आदि की उपेक्षा करके 
“यावज्जीवेत्‌ सुखं जीवेत्‌’ के अनुसार ही जीवन विताना ठीक समझा 
जायेगा । अल्पज्ञ होने से जीव से इस जन्म में न. जाने कितनी भूलें होंगी। 
पुनर्जन्म न मानने पर उन्हें सुधारकर अपने को पहले से अच्छा बनाने का 
अवसर ही नहीं रहता । एक कक्षा में रहते हुए एक वर्ष में जो पढ़ लिया 
सो पढ़ लिया । परीक्षा में असफल होने पर दुवारा पढ्ने का अवसर नहीं 
और सफल होने पर और आगे पढ़ने का अवसर नहीं | मनुष्य जीवन का 
लक्ष्य तो इतना महान्‌ है कि एक जन्म में उसे पाना नितान्त असम्भव है | 
इसीलिए गीता में कहा है कि जन्मजन्मान्तर की साबना के वाद कहीं मोक्ष 
` की प्राप्ति होती है।' अर्जुन ने जिज्ञासा की कि योगसिद्धि के लिए प्रयत्न 
झील कोई व्यक्ति यंदि सिद्धि पाने से पहले ही काल का ग्रास बन जाये तो 
या होगा ? श्रीकृष्ण ने समाधान किया कि उसका इस जन्म का पुरुषाथे 


Pd MER RE 
१. अनेकजन्मसंसिद्धस्ततो याति परां गतिम्‌ ।--गीता० ६४८ 

व्यर्थं नहीं जायेगा।' आत्मा के अमर होने से उसके इस जन्म के संस्कार 
` ज्यों के त्यों बने रहेंगे और इस जन्म में जहाँ उसका अभ्यास'छूटा है वहाँ 
से आगे प्रारम्भ करने के लिए उसे फिर अवसर मिलेगा। एक बार की 
असफलता से निराश नहों होना चाहिए ।*ईइवरीय व्यवस्था में पूर्ण सफलता 
--मोक्ष की प्राप्ति होने तक वार-वार अवसर मिलता है। इसी से जीवन 
में उत्साह और शुभकमों में प्रवृत्ति को बल मिलता है । मनुष्य हंसते-हुंसते 
मृत्यु का आलिंगन करेगा, जव उसे विश्वास होगा कि पुराने कपड़े इसलिए 
उतारे जा रहे है कि नये पहनाये जा सकें या एक स्तन से उसे (बालक को ) 
इसलिए हटाया जा रहा है कि दूसरे स्तन से लगाया जा सके | 
प्रत्येक जीव का सामर्थ्यं दूसरों से भिन्न है। एक ही माँ-बाप के दो 
पुत्रों को अध्ययन के लिए एक ही गुरु के पास भेजा जाता है। दोनों में एक 
ही रक्त है। खान-पान तथा रहन-सहन की व्यवस्था में भी पूर्ण समानता है। 
इतने पर भी देखा जाता है कि एक इतना मूढ है कि बार-बार समभाने पर 
भी उसे कुछ समक में नहीं आता, जबकि दूसरे की धारणाशक्ति इतनी 
अच्छी है कि वह संकेतमात्र से सब समझ जाता है। उसे पढ़ते समय ऐसा 
लगता है जैसे उसे कोई नई बात नहीं वताई-सिखाई जा रही है, अपितु वह 
पहले पढ़े हुए की आवृत्तिमात्र कर रहा है जिन घटनाओं को देखकर भी 
लोग अनदेखा कर देते हैं उनसे प्रेरणा पाकर न्यूटन, बुद्ध, दयानन्द, जेम्सवाट 
और रामानुज जेसी आत्माएँ संसार को चमत्कृत कर देती हैं। महाराज 
भोज के दरवार में चार ऐसे पण्डितों के होने का उल्लेख मिलता है जिनमें 
से एक को एक वार, दूसरे को दो वार, तीसरे को तीन वार और चौथे को 
चार वार सुनने से श्‍लोक याद हो जाते थे। जान स्टुअटं मिल ने ६ वर्ष की 
“आयु में रोम का इतिहास लिखना शुरू किया था। गेटे ने ७ वर्षे की आयु 
में अपना पहला प्रहसन लिखा था। मकोले ने ७ वर्ष की आयु में कविता 
करना शुरू कर दिया। ७-८ वर्ष की आयु में काव्य रचनाः करनेवाले 


१. पार्थ ! नेवेह नापुत्र विनाशस्तस्य विद्यते। 
न हि कल्याणकृत्करिचित्‌ दु गेति तात गच्छति ॥--६-४० 
२. नात्मानमवमस्येत पूर्वभिरसमुद्विभिः।--मनुस्मृति ४-१३७ . 

भारतेन्दु हरिरचन्द्र और वर्ड सव्थ को कविता करना किसने सिखा Fear? 
वडे सवर्थ के विषय में कहा जाता है कि जब उसके पिता ने कविता करने 
के कारण उसे पीटा और भविष्य में कविता न करने का वायदा करने कोः 
विवश किया तो वर्ड सवर्थ के मुख से क्षमायाचना के शब्द भी कविता वन- 
कर ही निकले ।' एक ओर जहाँ संसार में ऐसी विलक्षण प्रतिभा देखने में 
आती हैं वहाँ दूसरी ओर निपट मू्खों की भी कमी नहीं है। इस बुद्धिभेद 
का कारण इस जन्म में कुछ भी नहीं है। ईरवर को निमित्तकारण माना 
जाये तो वह पक्षपाती ठहरता है। परिस्थितियों को ही मनुष्य के विकास 
` में कारण माननेवाले वालक-वालक और' मनुष्य-मनुष्य के बीच पाये जाने- 
वाले इस अन्तर की व्याख्या नहीं कर सकते । मात्र ३२ वषं की आयु पाने- 
वाले शंकराचाय की महान्‌ उपलब्धियाँ उनके उसी जन्म के पुरुषार्थ का 
परिणाम नहीं मानी जा सकतीं। पुर्वेजन्माजित पाप-पुण्य के अनुसार ही 
यह सब व्यवस्था है-ऐसा माने बिना इसकी व्याख्या सम्भव नहीं । प्रारम्भ 
में ही किसी विशिष्ट विषय में रुचि अथवा प्रवृत्ति में भी पूर्वजन्म का 
अभ्यास ही कारण है। स्वामी रामतीर्थे ने एक जापानी का उल्लेख किया है 
जो ७० वर्ष की-आयु में रूसी भार्षा सीखने का यत्न कर रहा था। आयु के 
अन्तिम दिनों में किये जा रहे इस प्रयास के सम्बन्ध में पुछे जाने पर उसने 
कहा--यदि मैं इस जन्म में रूसी भाषा पुरी तरह न सीख सका तो भी 
मेरी आत्मा पर उसके संस्कार बने रह जायेंगे! परिणामतः अगले जन्म में 
. बचपन से ही रूसी भाषा में मेरी प्रवृत्ति होगी और मैं उसे जल्दी सीख 
Tait | एक जन्म की अभ्यस्त वुद्धि ही अगले जन्म में प्रतिभा (intuition 
or genius) बन जाती है। 

जीव के शरीर की चेष्टा होने से पूर्व प्रथम प्रत्यक्ष होता है, फिर आत्मा 
पर उसका संस्कार होता है। तदनन्तर स्मृति होती है । स्मृति होने से किसी 
कायं में परवृत्ति-निवृत्ति होती है । माता के उदर से बाहर आते ही बालक 
इवास लेने और रोने लगता है। माता के स्तन से दूध पीने लगता है। पूर्व 


2. Papa papa mercy take, 
Verses I shall never make. 
CC-0.In Public Domain. Panini Kanya Maha Vidyalaya Collection. 


“25 | त्यागवाद 
Digitized by Arya Samaj Foundation Chennai and eGangotri 


“संस्कारों के बिना यह प्रवृत्ति कहाँ से आ गई? उसे कव कौन वता गया कि 
' कैसे मुँह चलाकर दूध पिया जाता है । उसे दूध पीते देखकर यही आभास 
. होता है कि वह सारी प्रक्रिया.से पहले से परिचित है । पेट भरने पर स्तन 
- को स्वयं छोड़कर अलग हो जाता है। यहे निवृत्ति भाव भी कहाँ से 
Sarat ? एक दिन के बालक को, जिसने अभी अच्छी तरह आँखें भी नहीं 
` खोलीं, माता-पिता किसी भी प्रकार की शिक्षा देने में असमर्थ हैं। स्पष्ट है 
: शकि बालक के भीतर स्थित आत्मा को पहले से ही कुछ स्मृति है । उसी के 
* सहारे वह अपना काम चला रहा है। इस जन्म में जिसने अभी आहार का 
- अभ्यास नहीं किया उस जातमात्र वालक का भूख से पीड़ित होने पर आहार 
- क्रे अभ्यास और स्मरण के विना स्तनन्‍्यंपान: की अंभिलाषा को हाथ-पर 
, मारकर और रो-रोकर प्रकट करना सम्भवं नहीं हो सकता। पूर्वेदेह में रहते 
Be आत्मा के तद्विषयक अभ्यास और उसकी स्मृति ही वालक की इस 
अवृत्तिः में कारण sl 
सद्योजात वालक के.द्वारा हषं, शोक, भय आदि की अभिव्यक्ति भी 
५पुनर्जेत्म को सिद्ध करती है।'बालक के जन्म लेने के अनन्तर उसके व्यवहार 
: में पहले कुछ सप्ताहों में कुछ ऐसी. विचित्रता दिखाई देती है जो उसके बड़े 
हो जाने पर नहीं रहती । सोते-सोते वालक कभी मुस्कराने लगता है, कभी 
'दुःखी-सा होकर मुँह बनाने लगता है और कभी भयाक्रान्त होकर काँप 
.-उठता या -चीख पडता है। स्वप्नावस्था में किसी स्मृति के कारण ऐसा 
` होता है। विना किसी वस्तु को देखे या अनुभव किये उसकी स्मृति नहीं 
; हो सकती । स्वप्नावस्था में वही देखा, सुना या अनुभवः किया जाता है जो 
'पहले कभी जाग्रतावस्या में देखा, सुना या. अनुभव किया होता है। इस 
जन्म में अभी तक़ बालक ने सुख, दुःख या भय के कारणों को अनुभव नहीं 
*:किया । वाह्य जगत्‌ में अभीं उसका इन्द्रियार्थसत्निकर्षं आरम्भ नहीं हुआ । 
:-ऐसी अवस्था में पूर्वजन्म के अभ्यास की स्मृति के सिवाय सद्योजात बालक 
,*की हषं, शोक अथवा भय की अभिव्यक्ति का और कोई कारण नहीं हो 
न्सकता | 
जैसे जहाज की यात्रा की लम्बाई का - अनुमान उसपर-लदी सामग्री 
से हाता है, वैसे ही मनुष्य की यात्रा की लम्बाई का अनुमान उसमें अन्तहित 

“. आक्तियों से लगाया जा सकता. है । यदि इसी जीवन के साथ मनुष्य: का अन्त 
४ “होना होता तो उसे इतने, अधिक बौद्धिक सामर्थ्यं, नेतिक. मूल्यों और 
“आध्यात्मिक आदर्शो से सम्पन्न करने की. क्या. आवश्यकता थी ? जो कुछ 
४ मनुष्य के भीतर.भरा है, TERA ATT का साक्षी है. कि उसकी यात्रा का 
`+ अन्त वर्तमानं, जीवन की वन्दरगाह पर होनेवाला नहीं है। विक्टर ह्य गो 
५ « 'का कथन. है---“तुम- कहते हो .कि:शारीरिक शक्तियों से. अतिरिक्त आत्मा 
५ “की कोई सत्ता. नहीं | -यदि ऐसा.है..तो. क्या कारण है कि जसे-जसे मेरी 
. 'शारीरिक शक्तियों का. ह्लास होता जाता है वेसे-वेसे मेरी आत्मा की दीप्ति 
v “बढ़ती.जाती.है। मेरे सिर पर शिशिर मंडरा रही हैं, किन्तु मेरे हृदय के 

: "भीतर वसन्त का साम्राज्य है.। पिछले. ५० .वर्षों से मैं अपने विचारों को 
इतिहास,:दर्शान, संगीत, नाटक आदि के माध्यम से गद्य औरपद्य में लिखता 
आ रहा हूँ। फिर भी मुझे ऐसा लगता है कि मैं अपृने gana विचा ज का 


:. MER भी व्यक्त नहीं कर.- पाया हुं । कब्र में जाते समय मैं यह तो कह 


: . न्सकता हूँ कि मैंने अपना आज.का. कामं. पुरा कर लिया किन्तु यह नहीं कि 
मेरा जीवन पूरा हो गया । अगले दिन प्रातः मैं फिर से अपने काम पर लग 
जाऊँगा | कब्र अन्धी गली नहीं है, आम रास्ता है जो शाम के भुटपुटे में 
बन्द हो जाता है और अगले दिन प्रातः फिर चालू हो जाता. है। * ऐसी ही 


१. You say the soul is nothing but the resultant of bodily 
powers. Why then, is my soul more luminous when my 
` bodily powers begin’ (0 fail. Winter is on my head; but 
the eternal spring: is in my heart. For half a century I 
have been writing my thoughts in prose and in verse, 
history, philosophy, song, drama etc. But 1 feel 1 have 
not said the thousandth part of what is ia me. When I 
go down to the grave I can say “I have finished my 
_ .day'swork.” But I cannotsay “IL have finished my life 
My day’s work will begin again the next morning The 
. tomb is not a blind alley; it isa thoroughfare. It closes 
-on the twilight and opens on the dawn 


-—Great Thoughts, Jan. 1933. 

बात जेम्स माटिन्यू (James Martineu) ने अपने ८०वें जन्म दिवस के 
अवसरपरकही थी-“मैं अपनी योजनाओं का कितना थोड़ा भागकार्यान्वित 
कर सका हूँ। कोई वात इतनी स्पष्ट नहीं जितनी यह कि लम्वे से लम्बा 
वर्तमान जीवन भी अंशमात्र है। माठिन्यू ने एक और महत्त्वपूर्ण बात 
कही; और वह यह कि “हम आत्मा की अमरता में इसलिए विश्वास नहीं 
करते क्योंकि हम उसे सिद्ध कर चुके हैं। हम तो उसे सिद्ध करने का भ्रयास 
करते हैं क्योंकि हम उसमें विश्वास करते हैं” हम आत्मा की अमरता म॑ 
इसलिए भी विश्वास करते हैं क्योंकि विदवास न करने का कोई कारण नहीं 
है। आत्मा का अमर न होना आज तक सिद्ध नहीं हुआ । इस सन्दर्भे में जान 
स्टअटे मिल का कहना है कि “यदि पुनजंन्म की आशा से किसी को संन्तोष 
मिलता है अथवा इससे उसे कुछ लाभ पहुंचता है तो उसके ऐसा करने में 
BYE वाघा नहीं है |”? 
दुजेनतोषन्याय से यदि हम विकासवाद के सिद्धान्त को स्वीकार कर 
लें तो वह भी पुनर्जन्म की सिद्ध में सहायक है। जब हम वनस्पति और 
पशु-पक्षियों में पीढ़ी-दर-पीढ़ी होनेवाले परिवर्तन और विकास को देखते 
हैं तो हमें निश्‍चय हो जाता है कि जीवन समाप्त नहीं होता | उसमें नैरन्तर्ये 
बना रहता है। परिवर्तन का अर्थ ही यह है कि जो वस्तु जिस अवस्था में , 
हो उससे दूसरी अवस्था में हो जाये । विकसित या परिवत्तित वस्तु विल्कुल 
नई नहीं होती, उसमें पुराना अस्तित्व बना रहता है। यह बात न हो तो 
परिवर्त्तन या विकास का कुछ अर्थ ही नहीं रहता । यदि हर शरीर में नई 
आत्मा हो जो शरीर के साथ उत्पन्न होती हो और उसी के साथ नष्ट हो 


१. How small a part of my plans have I been able to carry 
out. Nothing is so plain as that life at its fullest on 
earth is but a fragment. 

2. We do not believe immortality because we have proved * 
it; but we try to prove it because we believe it. 

3. To anyone who feels it conducive either to his satis- 
faction or usefulness to hope fora future life, there is 
no hindrance to his indulging in that hope. 

जातीं हो तो विकास किसका? विकसित होनेवाली वस्तु के मूलरूप का 
विकास से पहले और पीछे किसी-त-किसी रूप में विद्यमान होना अनिवार्य 
है। चाल्स डाविन के मतानुसार यह कैसे सम्भव है कि विकास की धीरे- 
चीरे होनेवाली दीर्घकालीन प्रक्रिया के वाद मनुष्य तथा अन्य चेतन प्राणी 
पूरी तरह लुप्त हो जाएँ।' | 

सृष्टि में जितना भी सौन्दर्य और चमत्कार है वह सव मनुष्य के लिए 
है। वस्तुतः यह सव मनुष्य की ही कल्पना है जो “पत्थरों में प्रवचन, बहते 
हुए नालों में पुस्तकें और प्रत्येक वस्तु में अच्छाई के दर्शन कर लेता है। 
यह कैसे हो सकता है कि सृष्टि में सौन्दर्य तो वना रहे किन्तु उस सौन्दर्य 
की कल्पना करनेवाली सत्ता न रहे। यह तर्कसंगत नहीं है। जिसने सृष्टि 
की रचना की है, निश्‍चय ही, वह सूष्टि से कहीं अधिक महान्‌ Slat | इसी 
प्रकार जो आत्मा सत्यं-शिवं-सुन्दरम्‌ की कल्पना करती है वह उतनी ही 
नित्य एवं अविनाशी होनी चाहिए जितनी उसकी कल्पना | 

विश्वविख्यात वैज्ञानिक सर ओलिवर लाज के मतानुसार “जो है वह 
था भी और रहेगा भी अर्थात्‌ जो सत्‌ है उसका अभाव नहीं हो सकता । 
इसलिए स्थिरता ही सत्‌ की कसौटी है । यदि भौतिक जगत्‌ में सत्‌ का 
अभाव और असत्‌ का भाव नहीं हो सकता तो यही सिद्धान्त बौद्धिक तथा 
आध्यात्मिक ऊर्जा के क्षेत्र में क्यों नहीं लागू होगा क्योंकि सूष्टि एक है। 
विज्ञान ने जो कुछ ऊर्जा स्थिरता के विषय में खोज निकाला है, वह धर्मे 
द्वारा आत्मा की अमरता विषयक खोज का भौतिक पर्याय है। ' 


१. It is an intolerablethought that man and allothersentient . 


beings are doomed to complete annihilation after such 
long continued process. 

२. Sermons in stones, books in running brooks and good 
in everything. 

3. Whatever is both was and will be. Persistence or conser- 


vation is the test or criterion of real existence. If it is 


impossible to think of physical energy as appearing and 
disappearing or coming into and going out of existence; 

पुनजेन्म कां सिद्धान्त इतना युक्तियुक्त. हे. कि संसार का कोई भी :.” 
मनीषी-दाशनिक, सन्त, कवि; वैज्ञानिक इसे स्वीकार किये विंना नहीं रह. 
सकता | इमसंन के अनुसार परिपक्व बुँद्धिवाले मनुष्य को पुनर्जन्म का. ` 
सिद्धान्त वरबस स्वीकार करना पड़ता है।'' बीसवीं सदी में 'ईश्वर मर . ' 
गया? का नारा देनेवाले निरीश्वरवादी जर्मन दांशंनिक नित्शेको भी : 
पुनजेन्म को स्वीकार करना पड़ा। उसने लिखा--“कमंशक्ति के जो 
रूपान्तर हमेशा हुआ करते हैं, वे मर्यादित हैं और काल अनन्त है। इसलिए 
कहना पड़ता है कि एक बार जो नामरूप हो चुके है, वही फिर भी यथापूर्व 
कभी-न-कभी अवश्य उत्पन्न होतेः हे । इसी से कर्मचक्र केवल आधिभौतिक 


` दृष्टि से सिद्ध हो जाता है। यह कल्पना या उपपत्ति मुझे अपनी स्फूर्ति से ` 


मालूम gael” बोद्ध लोग यद्यपि आत्मा को नित्य नहीं मानते तथापि : 
वैदिक धमे में स्वीकृत पुनजेन्म के सिद्धान्त को उन्होंने पुरी तरह अपनाया ' 
है। इसलाम और ईसाई मत के अनुयायी यद्यपि पुनजेन्म के सिद्धान्त को 
नहीं मानते तथापि उनके मान्य ग्रन्थों में यत्र-तत्र पुनर्जन्म के पोषक वचन 
उपलब्ध FI यूरोप आदि देशों के भी महान्‌ दाशंनिक और कवि.इसे' : 
अपनाये बिना न रह सके। . 
' दार्शनिक क्षेत्र में पाश्‍चात्य देशों.में यूनान का स्थान सबसे ऊँचा है । : 
विश्‍व के वड़े-वड़े दार्शनिक और वैज्ञानिक वहाँ हुए हैं और सभी ने पुनर्जन्म': . 
के सिद्धान्त को अपनाया है। प्लेटो का प्रत्ययवाद भी इस स्यापनो का : 
साक्षी है कि “आत्मा शरीर से पुराना है।' उसके सिद्धान्तानुसार आत्मा: 


Why is it not equally impossible to think of intellectual 
or spiritual energy. For, the universe is one. What 
science has discovered about the conservation of energy 
is only the physical equivalent of what religion has 
discrovered about the immortality of the soul 


१. Here is this wonderful thought: Wherever man ripens; 


_ this‘ audacious belief presently appears. “As soon as. 
thought is exercised, this belief is inevitable: 


R. Complete Works of Nitetche. Vol: XVI. P. 235-245 
CC-0.In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai बा्महच्ला gokio ३: 


द्रव्य होने से अविनाशी है।? आत्मा इस जन्म में जो भी ज्ञान प्राप्त करता: 
है, वस्तुतः वह पूर्वजन्मों के अनुभवों की. आवृत्तिमात्र है--ज्ञान केवल: 
स्मरणमात्र है ।* आत्मा में वार-बार जन्म लेने की स्वाभाविक शक्तिः 
विद्यमान है और वह अपना चोला सदा बदलती रहती है! : 
प्लेटो के सुयोग्य, किन्तु प्रतिदवन्द्दी शिष्य अरस्तू (Aristotle) की 
मान्यता है कि आत्मा नित्य है और भौतिक'शरीर से fart (Something. 
divine and immortal) है। वह समस्त जगत्‌ का छायाचित्र ( Micro- 
cosm) है जो पशु, कीट, वनस्पति, ' मनुष्य आदि योनियों में से गुजरकर' 
उस योनि का अनुभव एकत्र करता जाता है । यूनान के ही प्रसिद्ध वैज्ञानिकः 
तथा दार्शनिक पिथागोरसं ने लिखा है कि अविनाशी आत्मा मुत्यु केः 
अनन्तर मनुष्य या. पशुयोनि में जन्म लेता है. एम्पीडोक्लीज ने पुनर्जेन्मः 
का आधार गीता के 'नासतो विद्यते भावो नाभावो विद्यते सतः' के अनुसार 
आत्मा के नित्यत्व को माना है।' पुनजन्म में विश्वास के कारण ही वह: 
मांस भोजन से भी घृणा करता था।* 
पुनर्जन्म के सन्दर्भ में प्रसिद्ध दार्शनिक OA का कहना है कि a=: 


शास्त्र को पुनर्जन्म का सिद्धान्न मानना पड़ेगा, क्योंकि जो अनन्त. (अविः... ( / 


"2, Soul is a substance'and, therefore, indestructible. 
; Pa “.—-Republics 
२. All knowledge is rememberance. rat fon 
-3. The Soul hasa natural strenght which will hold out and: 
. be born many times. The soul always weaves her gar: 
ment anew. ; i y 
.Y. All things are but altered. Nothing dies and here and 
there the unbodied soul flies, by time or force or 
sickness dispossessed and lodges where it lights in man 
„ . or beast. ; लक ; 
y. There sprang up ‘in Empedoclese from the belief in 
transmigration of soul a dislike for flesh as food. . 


Baye: ee »—-Calcutta Review Vol. VXII, P. 97. 
CC-0.In Public Domain. Panini Kanya Maha Vidyalaya Collection. 

नाशी) है वह अनादिः (अनुत्पन्न) है ।*. फ्रांस के लैसिंग ने तकं दिया कि 
मनुष्य का स्वभावत: पापी होना (जसा कि वाइवल मानती है) तभी 
स्वीकार-किया जा सकता है जबकि पुनर्जन्म को-माना जाये । अन्यथा पाप 
कहाँ से आया ? यदि कहो कि ईश्वर ने मनुष्य के.साथ लगा दिया तो ईदवर 
भी पापी ठहरता है। काण्ट ने. अपने समस्त दर्शनशास्त्र की नींव आचार- 
शास्त्र के ऊपर रक्‍खी । वह कहता है--धमं का सम्बन्ध सुख के साथ है 
ओर अधमं का दुःख के साथ । किम्तु हम देखते हैं. कि इस जगत्‌ में दुर्जन 
पुरुष फलते-फूलते तथां सज्जन दुःख पाते हैं। यदि कोई न्यायकारी ईइवर 
जगत्‌ का अधिष्ठाता है तो वह अवश्य ही भविष्य में दुष्टों को दुःख का भोग 
ओर सज्जनों को सुख का भोग करायेगा। स्पीनोजा, हीगल आदि ने भी 
आत्मा के नित्यत्व और पुनजेन्म को स्पष्ट स्वीकार किया है। 

आधुनिक काल के महान्‌ दाशंनिक आइकन (Eucken) का कहा 
_ हैकि जीवन की सबसे पुष्ट व्याख्या वह है जो मनुष्य को प्राकृतिक जगत्‌ ` ` 
से उठाकर परमात्मा की ओर ले-जाये और यह भी वताये कि उन्नति का 
क्षेत्र केवल .इसी जन्म तक सीमित नहीं है, अपितु भविष्य के जन्मों तक . 
फैला है। काण्ट के स्वर में स्वर मिलाकर आइकन ने .भी कहा--“यदि 
वत्तंमान जीवन में ऐसा नहीं होता तो अगले जन्म में होगा । इस सिद्धान्त | 
की अधिक विशद व्याख्या ने कई भिन्न मान्यताओं को जन्म दिया है। ऐसी 
ही एक मान्यता पुनजँन्म के सिद्धान्त की है ।” ईसाई लोग (और मुसलमान 
भी) आत्मा की उत्पत्ति तो मानते हैं किन्तु विनाश नहीं भानते। ट्रिनिटी 
कालेज कंम्त्रिज में दशनशास्त्र के आचार्य प्रोफेसर मैकटेगर्ट ने अपनी पुस्तक 
“आत्मा की अमरता और aa में इस विषय का विवेचन करते हुए 


१. Melampsychosis is the only theory to which philosophy 
can hearken, since what is incorruptible is ungenerable. 
R. If this does not happen in the present life, then it must 
happen in a future life. The more detailed elaboration 
of this conception has struck different paths. One such 
path was the doctrine of transmigration of soul. 

—Eucken’s Essays, P. 109. 
CC-0.In Public Domain. Panini Kanya Maha Vidyalaya Collection. 

'लिखा-“यदि आत्मा बनाया गया तो किसलिए बनाया गया । या प्रत्येक 
आत्मा नवीन उत्पन्न किया जाता हैं तो उसके उत्पन्न करने की. क्या 
आवश्यकता पड़ गई ? संसार तो उसकी उत्पत्ति से पूवं भी चल रहा था। 
यदि संसार सौ वर्ष तक मेरे बिना चलता रहा तो और सौ वषं तक क्यों 
'नहीं चल सकता था ? ” यदि आत्मा को अनन्त मानते हों तो अनादि भी 
मानो और आत्मा को अनादि और अनन्त मान लेने पर यह भी मानना 
पड़ेगा कि प्रारम्भ से ही अनेक आत्माएं हैं--कोई किसी से पैदा नहीं 
होती । तव, जिस कारण वत्तंमान जन्म हुआ उसी कारण से जन्मान्तर भी 
होगे | i 
यूरोप में संस्कृत के विद्वानों में सर्वाधिक ख्याति प्राप्त ईसाई Pert 
प्रो० मैक्समूलर ने भी मरणोपरान्त आत्मा के सूक््मशरीर के साथ एक नाड़ी 
के रास्ते हृदय से निकल जाने और अपने कर्मा के अनुसार अगला जन्म 
धारण करने की मान्यता को स्वीकार किया है । 
प्रकृति के महान्‌ कवि वर्ड सवर्थ ने अपनी प्रसिद्ध कविता 'वाल्यकाल 
की स्मृतियों में अमरता का संकेत? (Intimation ofimmortality from 
recollections of early childhood) में HAA की व्याख्या इन शब्दों 
में की है--“जिस प्रकार तारे. छिपकर फिर निकल आते हैं उसी प्रकार 
आत्मा एकझरीर को छोड़कर कहीं दूर दूसरा जन्म घारण कर लेता R I 
-अपनी एक और कविता ‘The Primrose of the 7००८ में पुष्पों तथा 
` अन्य वनस्पतियों की परिवत्तंनशील अवस्था को देखकर वह विश्वास प्रकट 
-करता है कि मनुष्य के जीवन में भी इसी प्रकार मुरभाने के बाद बहार 


2. If the universe got on without me fora hundred years; 
what reasons could be given for denying that it might 
get on without me a hundred years more 

— Human immortality and pre-existence. 

. Our birth.is but a sleep and a forgetting, 

, ‘The soul that rises with us, our life s star— 

. Hath had its setting else where; . 


“A 


And meth from afar. 
-= wee ublic Domain. Panini Kanya Maha Vidyalaya Collection. 

आती है 1° ; " 
टेनीसन कहता है.कि 'हमें ठीक तरह भले ही याद न हो कि हम पहले 
कव, कहाँ मिले किन्तु यह निश्‍चय है. कि. हम एक-दूंसरे से अनेक वार मिले 
zr > 
` अमरीका के महान्‌ दार्शनिक, सन्त तथा साहित्यकार इमर्सन अपना 
अनुभव बताते हैं---''हम अपने आपको सीढ़ियों पर खड़ा देखते Fl बहुत- 
सी सीढ़ियाँ हमसे नीचे है :जिन्हें हम चढ़ चुके हैं ओर बहुत-सी हमसे ऊपर 
हैं. जिनपर हमें अभी चढ़ना है 12 

adam युग में इंगलेण्ड में ऋषिकल्प समझे जानेवाले Teas 
कारपेण्टर ने अपने ग्रन्थ ‘The drama of love and hatred—a study 
of human evolution and transmigration’ में लिखा है fF sit” 
मनुष्य पृथिवी पर जन्म धारण करता है वह इस जंगत्‌ के लिए कोई सर्वेथा 
नवीन आत्मा नहीं होता । 

आक्यावाद का एकमात्र आश्रय पुनर्जन्म का सिद्धान्त है--इस तथ्य की 
भावात्मकं अभिव्यक्ति करते हुए कविवर रवीन्द्रनाथ ठाकुर ने लिखा---- 
“जब माता बच्चे को एक स्तन से हटाती है तो वच्चा चिल्लाता है, किन्तु 
ज्यों हि अगले क्षण वह उसे दूसरे स्तन से चिपटा लेती है वह शान्त हो जाता 


१. Sin-blighted though we are, we too, 
The reasoning soul of man, 
From our oblivious winter called, 
"Shall rise ard breathe again. | 
२. And when we muse and brook, 
* And ebb into a former life, 2 
We say, all this hath been before, 
Although I know not in what time or place, . 
--. Methought I had often met with you: 

3. We wake and find ourselves on a. stair. There are: 
stairs below us: which we seem to have ascended; there 
are stairs above us, many’ a One-which go-upward and: 
out of sight . , : 
CC-0.In Public Domain. Panini Kanya Maha Vidyalaya Collection 

है।””* पुनर्जन्म विषयक अपनी अनुभूति. की चर्चा करते हुए रवीच्द्र ag 2 
लिखते हैं---“जब प्रातःकाल के समय मैंने आँखें खोलीं तो मुझे.ऐसां. लगा 
कि मैं दुनिया के लिए नया नहीं हूं। मेरी माता के रूप में उस अनामरूप - 
अज्ञेय प्रभु ने मुझे अपनी बाहों में थाम खखा है। 0 

असुर्यं लोक--जो मनुष्य परमात्मा की स्वेव्यापकता को भूल कर, - 
अनासक्त भाव से काम नहीं. करता, त्यागपूर्वंक भोग नहीं करता ओरशरीर ` - 
को ही सब-कुछ मानकर आत्मा का तिरस्कार करता है, वह व्यसनों के ` 
प्रलोभन से नहीं बच पाता । भोग ही जिसके जीवन का लक्ष्य वन जाता 
है-_सदा अपने प्राणों में ही रमा रहता है। आत्मा की उपेक्षा करके सदा `` 
शरीर की ही चिन्ता में लगा रहता है-आत्महनन करनेवाला ऐसा व्यक्ति - 
रने के वांद ऐसी योनियों में जन्म लेता है जो उसके अभ्यास के अनुकूल : 
होती हैं। असुरों के लिए हितकारी होने से वे योनियाँ agai’ कहाती हैं- 
'असुषु प्राणेषु रमन्तेऽसुराः प्राणपोषकपराः' (दयानन्द, महीधर) | भोगों : 
में लिप्त ऐसे मनुष्य भोगयोनि में ही जाते हैं। वहाँ पहुंचकर वे असुर वन-- 
करे अपने ही मुख में आहुति देते रहते हैं। वे जीने के लिए नहीं खाते, खाने 
के लिए जीते हैं। ऐसे लोग शरीर को ही सव-कुछ मानकर अहनिद उसी 
की उपासना में लीन रहते है । इसीलिए वे असुर कहाते हैं। छान्दोग्य 
उपनिषंद्‌ (८1७1८) में इस विषय में एक अत्यन्त शिक्षाप्रद कथा का उल्लेख 
मिलता है। प्रजापति ने कहा कि जो आत्मा को जान लेता है वह सव काम- - 
नाओं को प्राप्त करके पूर्णकाम हो जाता है। देव और असुर सभी ने इस 
बांत को सुना और आत्मविषयक ज्ञान को प्राप्त करने के लिए प्रतिनिधिरूप 
में देवों ने इन्द्र को और असुरों ने विरोचन को भेजा | 


g: The child -cries out when from ths right breast the ~ 
.. mother takes it away, in the very next moment to find 
__ in the left one its consolation 
3.. When in the morning I looked upon the light I felt'in_ 
~ a moment that I was no stranger in the world and that: 
: the‘inscrutable without-name and form had taken mes 


in its arms in the form of my mother 
CC-0.In Public Domain. Panini Kanya Maha Vidyalaya Collection 

` . इन्द्र और विरोचन दोनों ने प्रजापति के पास.जाकर अपनी जिज्ञासा 
THE की । प्रजापति ने उन्हें पानी भरे कटोरों में देखने को कहा और पूछा 
--क्या देखते हो? उन्होंने उत्तर दिया--भंगवन्‌ ! हमं अपने-आपको 
'सजाघजा सुन्दर वस्त्र पहने परिष्कृत देख रहे हैं। प्रजापति ने कहा--बस 
यही आत्मां है । इन्द्र तो विचारमग्न हो गया किन्तु विरोचन सन्तुष्ट होकर 
चलो गया | असुरों कें बीच जाकर उसने कहा-मैंने आत्मा को जान लिया 
है यह शरीर ही आत्मा है, इंसी की पूजा करनी चाहिए। इसी की पूजा से 
इहलोक और परंलोक दोनों की प्राप्ति हो जाती है। असुरों ने आधिभौतिक 
देहं को आत्मा सम लिंया और उसी के आघार पर भौतिक पूजा का 
सूत्रपात हुआ। उपनिषद्‌ के इस प्रसंग में लिखा है कि इसी कारण असुर 
मृतं देह को सुन्दर भोजन, वस्त्र और अलंकार आदि से परिष्कृत या. संस्कृत 
` करके सुरक्षित रखते हैं और इससे वे समभते हैं कि हम परलोक को विजय 
कर लेंगे । ऐसा करने से मृत्यु के अनन्तर भी उनको समस्त . ऐहिक भोगों 
की प्राप्ति होती रहेगी | यही असुरोपनिषद्‌ है । 
` उस आंघार पर ऐसी आसुर उपासाना और प्रवृत्तियों के प्रतीक मित्र - 
, क्रे पिरामिड हैं। उनमें राजाओं के मृतदेह ममीज के रूप में आज भी 
' सुरक्षित रखे हैँ और उनके साथ समस्त भोग संभार--भोजन, वस्त्र, 
. अलंकार आदि जीवनकाल के समान सुरक्षित कर दिये गये हैं। ये पिरामिड 
उपनिषद्‌ की आसुरी संस्कृति का प्रयोगात्मक रूप हैं। 
परन्तु जैसे देह को सब-कुछ मानना निन्द्य है वैसे ही उसे सर्वथा हेय 
मांनना भी अनुचित है। जैसें कुछ लोग शरीर में ही सब सुख Feat चाहते 
` हैं, वैसे ही कुछ अन्य लोग शरीर को सव दुःखों का मूल मानकर .उससे 
'घृणा करने को कहते हैं। उनकी मान्यता है कि पंचमहाभूतों से वना यह . 
शरीर अनित्य है | हड्डियों के ढाँचे से वना यह शरीर नसों से जकड़ा हुआ 
है। मांस ओर रक्त से इसपर लेपत्त किया गया है और चमे से इसे ढक 
दिया गया है। मल-मूत्र की दुगेत्ध इसमें भरी है। बुढ़ापे ओर शोक. से यह 
आक्रान्त है। रोगों का घर है | जैसे रजस्वला स्त्री रजोधमं से अपवित्र 
. होत? है वैसे ही यह शरीर भी दूषित रजोगुणी पदार्थों से भरा हुआ है । ऐसे 

शरीर को त्याग देना चाहिए।' परन्तु इसी तथाकथिक दूषित शरीर में 
हमारी इन्द्रिय, मन, बुद्धि और आत्मा भी तो स्थित हैं जिनकी यह रक्षा 
करता है। इसी से धर्मार्थकाममोक्ष की सिद्धि होती है।' आत्मा के ज्ञान 
और प्रयत्न का यही माध्यम है । खाद नितान्त अपवित्र और दुर्घेन्धयुक्त होता 
है, किन्तु पेड़-पौधों में प्रयुक्त होने पर वही गुलाव, चमेली, चम्पा, केवड़ा 
आदि में सुन्दर, सुगन्धित पुष्प उत्पन्न करने में सहायक होता है। उसी के 
कारण पेड़ों पर फल लगते हैं। इसी प्रकार अपने-आप में अपवित्ररज और 
वीये से सुन्दर और सुन्दरतम शरीरों की रचना होती है ओर इन शरीरों के 
` द्वारा ही कपिल और कणाद, गौताम और व्यास, पतंजलि और जैमिनि, 
राम और कृष्ण, बुद्ध और महावीर, कबीर और नानक, पाणिनि और 
यास्क, वाल्मीकि और कालिदास, शंकर और दयानन्द जैसे युगपुरुष इतने 
महान्‌ कार्यं कर गये, अतः शरीर को निन्द्य या त्याज्य नहीं माना जा 
सकता | जब तक शरीर आत्मा का साधन है तब तक उसमें कोई दोष नहीं । 
उसें सुन्दर-स्वस्थ बनाकर उसका उचित उपयोग करना हमारा धर्मे. है। 
बुराई तब आती है जब हम शरीर को साधन न समझकर साध्य मान लेते 
और सर्वात्मना उसी की सेवा में जुटे रहते हैं। यहाँ तक कि उसकी चाह 
पूरी करने के लिए नैतिकता का परित्याग कर आत्महनन में संकोच नहीं 
. करते। 
` दुर्लभ मानवदेह पाकर भी जो लोग विषयवासना में आसक्त होकर 
परब्रह्म से विमुख रहते हैं वे आत्मा को उसके चरम लक्ष्य की प्राप्ति से 
वंचित रखने के कारण विविध प्रकार की योनियों में जन्म लेते और घोर 
यातनाओं को भोगते हैं। ऐसे लोगों के विषय में गीताकार ने कहा है कि 
`१. अस्थिस्थूणं स्ताय्‌युतं सांसशोणितलेपनं, ` `` `--` ` dN 
` चर्मावनद्धं  दुरगेन्धिपणंमूत्रपुरीषयोः।  ... `` ` 2४७7} 
जराश्ञोकसमाविष्टं ` रोगायतनरातुरं, `. ` . Pr 
रजस्वलमनित्यञ्च भूतावासमिमं त्यजेत ` 
२. शरीरमा्ं खलु धमंसाधनम्‌ (--कालिदास 

, :अनेक प्रकार से भ्रांत्त चित्तवाले अज्ञानी जन मोहरूपी जाल में फॅसेःहुए 
omar विषयभोग में आसक्त हुए घोर नरक में गिरते हैं-विशेष दुःख भोगते 
हैं। आसुरी योनियों को प्राप्त हुए ऐसे लोग जन्मजन्मान्तर में मुझे प्राप्त न 
करके निकृष्ट'योत्ति को प्राप्त करते हैं।' ; 

असुरों के लिए हितकर ये लोक 'अन्थेन तम्‌सावृता:---घने अंधेरे से 
आच्छादित होते हैं ।* इन लोकों में प्रकाश: नहीं होता । संसार में पांच. 
ज्ञानेन्द्रिय और बुद्धि ही ज्ञान के साधन हैं । जिन योनियों में ये साधन नहीं 
होते उन्हीं को यहाँ 'अन्धेन तमसावृंताः--घोर अन्धकार से आवृत लोकों 
के नाम से अभिहित किया है। ' 

जब पुण्य की अपेक्षा पोप अधिक होते हैं तो पशु, पक्षी, कमि, कीट, 
पतंग आदि का शरीर मिलता है 12 वहाँ भी पापों की निकृष्टता को अपेक्षा 
से न्यूनांधिक निकृष्ट शरीरों की व्यवस्था है। अतिशय पाप करने पर 
i स्थावरों (वक्षादि) का शरीर मिलता है। ` कर्मानुसार भोगादि के लिए 
जीव कोःस्थावर शरीरः मिलता है। यह अनेकत्र उपलब्ध प्रमाणो से.सिद्ध 
है। मनुस्मृति में तो स्पष्ट लिखा है कि शरीर द्वारा किये गये पापकर्मो के 
: कारण प्राणी वृक्ष, गुल्म, लता आदि स्थावर योनियों को प्राप्त होता है। 
, अथर्ववेद में अनेकाः ( १-३२-१, ८-७-६.आदि) तथा छान्दोग्य ( ६-११-३) 
में बनस्पति आदि में चेतना के अस्तित्व को स्वीकार किया 


अनेकचित्त चिश्नान्ताः मोहजालसमावृताः। 
प्रसक्ताः कामभोगेषु पर्तन्त नरकेऽशुचौ ॥--गीता० १६1१६ 
आसुरी योनिमापन्ना मढ़ा जन्मनि जन्मनि। 
सामप्राप्य कौन्तेय ततो यान्त्यधमां गतिम्‌ ॥--गीता० १६।२० 
दूसरे इलोक में 'मामप्राप्य' का अर्थ शंकर तथा धनपति ने 'मच्छिष्ट' 
साधुमार्गमप्राप्य' तथा मधुसुदन ने 'वेदमःयं मप्राप्य' किया है । 
* २. GAA तमसावृताः लोकाः--अन्धेनादशनात्मकेनाज्ञानेन तमसावृता 
आच्छादितास्तान्‌ स्थावरान्‌ । - . “--शंकराचार्य 
: ३. पुण्यतो दुरितबाहुल्ये पश्वादीनाम्‌ (--अनादितत्त्व दर्शन ४११ 
“४. पापातिशये स्थावराणाम्‌ --अ०त०द० ४१२ | 

मनुष्येतर सभी योनियाँ आसुरी हैं। किसी में वुद्धि का विकास नहीं 
"तो किन्हीं में पाँचों ज्ञानेन्द्रियों तक का अभाव है। अज्ञानान्धकार से ढकी 
-होने के कारण ये सब भोगयोनियाँ हैं जिनमें आत्महनन जैसे दुष्कर्मो का 
फल भोगने के लिए जीव को भटकना पड़ता है। पशु (पश्यतीति पशुः) 
देखते हैं, समभते नहीं | इसी कारण मेमना कसाई के हाथ में हरी-हरी घास 
देखकर उसे चाटने लगता है | वृक्षादि तो अन्तः-संज्ञ हैं। ये ही 'असुर्या' 
` योनियाँ हे । दिनरात केवल शरीर के पोषण में रत लोगों के लिए भोग- 
` योनियाँ ही उपयुक्त हैं। इनमें विवेक ज्ञान का नितान्त अभाव होने से 
कत्तंव्याकत्तंव्य का प्रश्‍न नहीं उठता | इसलिए इनमें किये कर्मों का विपाक 
“नहीं होता। 
जड़ होने से कम स्वयं फल नहीं देते | अपनी इच्छा से निकृष्ट योनियों 
' में जाना जीव कभी नहीं चाहेगा । वहाँ उसे बलात्‌ घकेलना होगा । असुनेता 
“परमेइवर ही यह काम करता है। 
असुर्या नाम ते लोका अन्धेन तमसाऽद्ताः | 
तांस्ते प्र त्याभिगच्छन्ति ये के चात्महनो जना: 1311 
ये के च--जो कोई भी, आत्महनो जनाः--आत्मघाती मनुष्य होते हैं, 
*ते--वे, प्रेत्य--मरने के परचात्‌, तान्‌--उन लोकों--योनियों को, 
. अभिगच्छन्ति-्राप्त होते हुँ, ते लोका:---जो लोक--योनियाँ, असुर्या: -- 
असुरों को प्रिय होती हैं, और अन्धेन तमसा--घोर अन्धकार से, आवृताः 
आच्छादित होती हँ । 
Fit for Asuras are those regions (corporeal bodies) 


- enveloped in pitched darkness (ignorance) whereto go all 
"those who are slayers of their soul 

ग्रन्थकार 

स्वामी विद्यानन्द सरस्वती वैदिक सिद्धान्तो के मं 
तथा Gat वक्ता हैं । संस्कृत वाड्मय में वैदिक, जैन; 
स्थापित सूत्रात्मक दर्शनशास्त्र की परम्परा का आधु 
करने का श्रेय स्वामी विद्यानन्द सरस्वती को है। स्वाभाजा का aT शला . , .३: 
का अपना वैशिष्ट्य है। वेद, उपनिषर ee हे 
दर्शनशास्त्र तथा प्राचीन इतिहास आदि #75९४६5. FA a ee 
विभिन्न विषयों पर संस्कृत, हिन्दी तथा #1. 
अंग्रेजी में आपने लगभग दो दर्जन मौलिक ४४५६ 
अन्यो की रचना की है जिनमें से अनेक | 
केन्द्रीय एवं प्रादेशिक सरकारों तथा स्वयं- { 
सेवी संस्थाओं द्वारा पुरस्कृत हैं। पूर्माश्रम में (5 
प्रिसिपल लक्ष्मीदत्त दीक्षित के नाम से प्रख्यात ६. 
स्वामी विद्यानन्दजी ने ५० वर्ष तक शिक्षा- |` 
क्षेत्र में कार्य किया है। लगभग २० वर्षे तक » 
वे डिग्री .तथा पोस्ट ग्रेजुएट कालेजों के ६: 
आचाये पद पर प्रतिष्ठित रहे हैं। आपकी | 
योग्यता तथा सेचाओं के उपलक्ष्य में भारत 
के राष्ट्रपति ने आपको पंजाब विश्वविद्यालय के प्रतिष्ठित सदस्य के रूप में 
मनोनीत किया । कुछ समय तक आपने गुरुकुल विदवविद्यालय वृन्दावन के आचार्य 
पद को भी सुझोभित किया | वर्षा तक आप गुरुकुल कांगड़ी विश्वविद्यालय की. 
विद्यासभा (सेनेट) तथा उसकी अनेक उच्चस्तरीय समितियों के सदस्य रहे। 
पंजाब, हरियाणा व दिल्ली की अनेक बामिक सांस्कृतिक, शैक्षणिक तथा सामाजिक 


संस्थाओं से आपका निकट सम्बन्ध रहा है । _ 

